
भगवतशरण उपाध्याय, एम्‌० ए० 


किताब महल : इलादाबाद 


प्रथम खंत्करण, १६४९१ 
द्वितीय संस्करण, १६४८: 


ग्रकाशक--किताब मद्दल, ४६-ए, ज़ीरो रोड, इलाहाबाद । 
मुद्रक--सदलराम जायसवाल, राम प्रिंटिंग प्रेस, कीटगंज, इलाहाबाद ' 


गतिसती मानवता का इतिहास 
लद्भ्रान्त विकल मानव को-- 


प्रथम संस्करण का वक्तव्य 


प्रस्तुत संग्रह मानवतरंगिणी की द्वितीय तरद् है। धारा- 
बाहिक रूप से ऐतिहासिक ओर सांस्कृतिक विकास का ही इसमें 
भी ध्यान रखा गया है। महाभारत आदि ग्रंथों के आधार की 
कहानियों के संग्रह अलग प्रस्तुत किए जाएँगे | उनके बीच में 
आ जाने से ऐतिहासिक श्ंखला टूट जाएगी। प्रस्तुत संग्रह का 
समय-प्रसार सातवीं शत्ती ई० पू० से तीसरी शती ईं० पू० तक है। 

प्रोफ़ेसर पं० विश्वनाथप्रसाद मिश्र, एम० ए०, साहित्यरत्न ने 
इसके प्रफ आदि देखे हैं। में उनका ऋणी हूँ । प्रकाशकों ने जो 
तत्परता दिखा कर मेरा उत्साह-वर्धन किया है उसके लिए मैं 
उनका भी ऋणी हूं । रेपर के ऊपर का चित्र ( विलासी ) नामक 
कहानी से सम्बन्ध रखता है । यह दूसरी शती इ० प० में मिट्टी के 
ठीकरे पर उत्कीण उदयन द्वारा वासवदत्ताहरण कथा का फोटो 
प्रिंट है । फोटो भारत-कला-भवन के अध्यक्ष श्री राय कृष्णदास 
जी के सोजन्य से प्राप्त हुआ | में उनका आभारी हूँ। 


भगवतशरणा उपाध्याय 


संघष 

राष्ट्र-भेद 

बह कोन था ? 
बिलासी 

गोमेद की मुद्रिका 
एथेंस का भारतीय 
बितस्ता के तट पर 
प्रीक लौटे 

संघष 


[ संघर्ष सनातन, साव॑देशिक है। भारतीय संस्कृति की 
यह शिल,भित्ति है | इसी से इतिद्वास में प्रगति हुई। सत्य 
की खोज में संघर्ष इतने नहीं हुए जितने रोटी की खोज में । 
सत्य की सारता और असारता किसकी जानी है १ पर प्रयास-प्रयत्न 
सबने किए. हैं--ईश्वरवादी ऋषि ने भी, प्रकृतिवादी लोकायत 
ने भी । यह विचारों का इन्द्र, संघर्ष, अतीत में चला है, 
बतमान में चल रहा है, और भविष्य में चलेगा। वाम-मार्ग 
का इतिह॑|स उतना ही प्राचीन है जितना दक्षिण अथवा श्रुति- 
मार्ग का | दक्षिण अथवा श्रुति-मार्ग ने अपनी संज्ञा वाम-मार्ग 
की अनबन से प्राप्त की | इस कद्दानी में इसी विचार-संघपं की 
कथा है | इसका समय उपनिषत्‌-काल के आरम्म से प्राग््रौद्ध- 
काल तक है । ] ह 

याग-होम के उपरान्त ऋषि ने वेद-पाठ न किया | कुलपति के 
समस्त कितने ही ब्रह्मचारी बत्रह्माचरण के निर्मित्त समित्पाणि 
होकर आए ओर पिदग्ध हुए, कितने ही उपनीत शिष्यों ने 
विद्यावि के पश्चात्‌ आज समावतेन प्राप्त किया--संसार में 
लोटे । कुछ को जगत्‌ के कल्याणाथ्थ ऋषि ने पर्यटन और उपदेश 
के निभित्त दीक्षित कर भेजा, कुछ को तीनों आश्रमों के हित- 
साथक गाहस्थ्य का उवदेश किया। बश्रह्मचारी 'सत्यं बद, धर्म 
चर' की दीक्षा ले संसार-क्षेत्र में उतरे । नए आए, पुराने गए। 
गुरुकुह् की परंपरा में भेद न पड़ा । 


५ गर्व र् 


अपराहृ में गुरुकुल का उपाध्याय लौटा--उद्अआ्रान्त, उद्विम्न । 

ऋषि ने पूछा--उद्बेंग कैसा, उपाध्याय ? 

उपाध्याय कान्तिह्दीन हो गया था, उसकी मुखश्री अप्रतिभ 
हो गइ थी। 

बोला--उद्वेग कैसा ? मातेड चमका, उसने मुमके कुलस 
दिया । 

“मातंड-लोकायत ?? ऋषि ने पूछा । उसकी भौंहों में बल 
पड़ गए । 


छ संघषे 


“हाँ, मातंड-लोकायत, जिसकी शब्द-शक्ति जागति में अन्तर 
को आन्दोलित करती है, श्रद्धा-विश्वास के आधार को हिला देती 
है ओर सुषुप्ति में प्रेत की छाया की भाँति अनुसरण करती है।” 
उपाध्याय ने उत्तर दिया । 

उसका मस्तक अब भी भुका था। लोकायत ने नगर के 
प्रांगण में जनसमूह के समक्ष उपाध्याय के तक और ज्ञान को 
भकमोर दिया था | देवता की कितवी ही मनोतियाँ भी उसकी 
रक्षा न कर सकी थीं। और वह लोटा था ऋषि के समीप-- 
कातर, क्रद्ध, संतप्त । 

“अआ्रान्ति निमूंलक है, उपाध्याय, चित्त स्थिर करो ।” ऋषि 
बोला--संयत ऋषि, उठती शंकाओं का सबल निरोध करता। 

“श्रान्ति निमूलक नहीं हे, महर्षि । आप द्रष्टा द्वें--“साक्षा- 
व्कृतथरमोण: ऋषियों में आपकी गणना है। ब्रह्म और सत्य 
आपको स्पष्ट उपलब्ध हैं, परन्तु में हूँ सानव, उपाध्याय--पार्थिव 
पिट-कामना से समुद्भूत शंकाजजर कछुद्र प्राणी। शंकाएँ ब्रह्म 
चारियों के निश्ल्ल प्रश्नों से प्रादभेत होती हैं ओर मातडलोकायत 
की प्रखर प्रमाण-किरणों से उद्भधासित हो मूर्तिमती हो उठती हैें। 
भज्ञा चित्त स्थिर केसे करूँ १” 

बस वही, वही-न्रह्मचारियों के प्रश्नों से प्रसूत शंकाएँ 
दुबेल हृदय की उबरा भूमि में पनपती हैं। हृदय में शक्ति लाओ।” 
ऋषि ने जैसे उसे पकड़ा । 


“ओर जब शंकाएँ ब्रह्म चारियों की अनुपस्थिति में अकारण 
उमड़-घुमड़ उठती हैं--तब ?” सत्यार्थी उपाध्याय गहरे जल में 
स्थल को छूता हुआ-सा, थाह लेता हुआ-सा बोला | 

प्रभ ऋषि का अनजाना न था। वह उसका नित्य का अतिथि 


संघ ५ 


था। नित्य वह जिस प्रकार अपनी शंका का समाधान करता था, 
उपाध्याय के प्रति भी बोला । 


“तुम ज्ञान की परिधि से बाहर हो, उपाध्याय | अज्ञान के 
राज्य में मोहान्धकार का विस्तार होता है और उसकी श्याम- 
रजनी में शंकाओं का प्रजनन । दुर्बल मानव जब नत-मस्तक हा 
शंकाओं के प्रबल प्रभंजन से आक्रान्त हो व्यथित हो उठता है 
तब ये ही शंकराएं उसके विनाश के बाज बोती हैं और उस 
अभागे संशयात्मा का निधन हो जाता है | उपाध्याय, सावधान 
हो, कालरात्रि का उदर बड़ा हैे--उससे कबलित न हो ।” 


“महूषिं, काव्य का जाल प्राचीन है, अति प्राचीन । इसका 
बितन्वन प्राथमिक दर्शकों द्वारा ही प्रारम्भ हुआ था |” उपाध्याय 
ने दबे स्वर में कहा | 


उसके शब्द उसके हृदय में ही क्रान्ति का वातावरण उपस्थित 
कर रहे थे । फिर भी रह रह कर उसे बोध हो रहा था कि में 
मयांदा के भ्रति कुछ उच्छल्ठल हो रहा हूँ । 

धीरे धीरे उपाध्याय के चतुर्दिक ब्रह्मचारियां की संख्या 
बढ़ती जा रही थी। मात्तेड-लोकायत के समक्ष नगर में उन्होंने 
अपने उपाध्याय की पराजय स्वयं देखी थी। अब वे उत्कंठित हो 
कुलपति की ओर देखने लगे। 

कुलर्पात बोला--उपाध्याय, चित्त का स्थिर कर वद-बद्य 
की उपासना में लगाओ । इंश्वर अपने उपासकों की रक्षा करेगा | 
समाधि में बाह्य चेतना को अन्तमुंखी कर स्थितप्रज्ञ हो । कल्याण 
होगा ।” ऋषि के शब्द शक्तिरहित थे, उसका हृदय आकुल था, 
असंयत । 


बह पर्णकुटी में लोट गया | 


ल्‍श्भि 


संषषे 

उपाध्याय भी गुनता हुआ लौटा-सारा शब्दाडम्बर है, 
बाग्जाल, अनृत ! 

आज मातेड और ऋषि का वाद-विवाद है । उनके विचारों 
की सत्यता का निर्णय तक से जनता के सामने होगा। ऋषि के 
ब्रद्मयचारियों ने कुलपति की ओर से उनके अनजाने लोकायत को 
चुनौती दे दी थी। कुलपति, गुरु और उपाध्याय को देवतुल्य 
माननेवाले शिष्यों को यह कैसे सह्य हो सकता था कि लोकायत 
खुले नगर-प्रांगण में उनके आचाये को अग्रतिभ कर दे | 

कई दिनों से इस दिन की प्रतीक्षा हो रही थी। सारा नगर, 
समस्त प्रदेश इस शास्राथ के निमित्त उत्सुक था। कई दिनों पूरे 
ही नगर में बाहर के जनपदों से आ आकर लोग भर रहे थे। 
सभी शिष्य और आचाय, ऋत्विज ओर श्रोश्रिय, ब्रह्माचारी और 
ग्रहस्थ, वानप्रस्थ और संन्यासी | आया की सारी विचारधाराएँ 
मत-मतान्तर आज नगर में आ पहुँचे थे, भर गए थे। प्रुष- 
नारी, युवा-वृद्ध कुतूहलपूवेक आज की चर्चा के लिए लौ लगाए 
हुए थे। गुरुकुलों में कितनी बार सम्भावित शाख््रार्थे के विषय 
पर उमंगभरी विवचना हो चकी थी। कितने ही शिष्य, कितने 
ही आचाये, ऋषि ओर मातंड के वाद-विवाद का क्रम निश्चय 
कर उस पर अपने निणय दे चुके थे । 


नगर के समीपस्थ तपोवन में भी कुछ कम संघर्ष न था। 
आच।य तो किसी प्रकार संयत हो अपने भीतर उठनेवाले भावों 
का संयमन करते, परन्तु ब्रह्मचारियों की बाग्धारा, सरिता में 
स्नान करते समय, खेल ओर विश्राम के समय, अध्ययन-अधि- 
शीलन के समय लताओं के कांजों में, गुल्मों के भुरमुटों में 
खबत्र बहा करती। 

उपाध्याय के आचरण में यकायक गम्भीरता आ गई थी। 


संघषे र 


डसकी चुप्पी में प्रभंभजन का वेग निहित था । सत्य की उपलब्धि 
की सम्भावना से उसके भीतर एक प्रकार की गुदगुदी-सी 
उठती और वह रह रहकर मुसकरा उठता | परन्तु उसकी मुस- 
कराहट में कभी कभी दबी वेदना का अनुभव होता ओर सहसा 
उसकी मुसकान उस दबी वेदना की कसक में घुट जाती । सत्य 
की उपलब्धि के साथ ही जो एक छिपे भय का जब-तब 
आभास होता वह सवेथा कहपना ही नहीं था। वह सोचता-- 
यदि मातेड का तक सत्य है तो इस आये-परम्परा का क्‍या होगा ? 
ऋग्वेद के मन्त्रद्रष्टा, ब्राह्मण-आ रण्यकों के उपदेष्टा, उपनिषदों 
के ब्रह्मह्मानी क्या अन्त के उपासक थे ? फिर वह कहता--- 
सत्य की प्रतिष्ठा होनी उचित है, वह ऋषियों के पक्ष में 
हो अथवा विपक्ष में | परन्तु वेदिक साहित्य का प्रसार कल्पना- 
मात्र, अतीत के महापुरुषों की विदग्धता काल का प्रहसनमात्र 
है, यह विचारते उसे कष्ट हुआ | वह जानता था ऋषि के पास 
उस की शंका का समाधान नहीं है, यदि मातंड के पास हुआ तो 
ऋषि की अवमानना होगी ओर ऋषि के साथ ही सारे आये- 
साहित्य की भी । 

“पर हो, उससे मुझे क्या ? मेरे अच्छा-बुरा लगने से तो 

औओं की नित्यता और सत्य की सारता वा निस्सारता में किसी 
रे का अन्तर पड़ नहीं सकता | फिर जिस सत्य की घोषणा 
करते हुए-से ब्रह्म-ज्ञान के साहित्यरूप ये स्तम्भ यदि अस्थिर 
आधार पर खड़े सिद्ध हुए तो असत्य को अपनाने के लिए द्वी 
मेरी अभित्ाषा क्‍यों हो ?” उपाध्याय ने धीरे-धीरे अपने आपसे 
कहा । उसकी चेष्टा विविध प्रकार की भावनाओं से, उनके घात- 
प्रतिघात से इस प्रकार विकृत होती रहती | 

उपाध्याय धीरे-धीरे उत्सुक, अन्यमनस्क, आकुल हो सभा- 


प्र संघषे 


भूमि की ओर चल पड़ा, अकेला, मुग्ध। उसके अन्तेवासी और 
आश्रम के दूसरे त्रह्मचारी बहुत पूवे ही चल पड़े थे । 


2५ 2५ 2५ 


नगर के अन्य नागरिक भी वेग से सभास्थल की ओर बढ़े 
जा रहे थे | कुछ के लिये तो यह आयोजन एक कुतूहलमात्र था, 
कुछ में सत्य को खोज की लगन थी, कुछ प्राचीन परम्परा की 
रक्षा के अर्थ मरे जाते थे । अधिकांश इस आशा से दौड़े जा रहे 
थे कि आज लोकायत की दृप्त 'प्रतिज्ञा' निस्सार सिद्ध होगी और 
बेदिक सूर्य की प्रखर किरणों से अज्ञानान्धकार छँट जाएगा । 
वेदों की गरिमा लोग नए सिरे से सममेंगे ओर वाममार्ग विध्वस्त 
होगा । 

नगर में होम-याग आज कुछ शिथिल पड़ गए । कुछ ने उन्हें 
छोड़ते हुए कहा--आज जब इनकी सत्ता क्रा पुनरुत्थापन होगा 
कल इनको ओर अधिक लो से अपनाएंगे । 


ग 2५ 2५ 2५ 


तपोबन में उपाध्याय ने हाम अनिश्चित मन से किया था । 
आचायों के साथ ऋषि जब भीतर अशान्ति की आँधी दबाए 
होमकंड के समीप बैठा, उसके मुख पर उद्बेग के चिह्न स्पष्ट 
मलक रहे थे। भीतर उठती भावनाओं की दौड़ मानों बाहर की 
आकार-चेष्टाओं पर अपनी छाया डाल रही थी। मन को साथे 
ऋषि ने इन्द्र से शक्ति ओर अग्नि से ज्ञान-प्रतिभा की भिज्षा माँगी 
उधर मातंड इन्द्रावरुण, त्रिधा अग्नि आदि पर ही आघ,त करने 
पर उतारू था| इतर आचाये ऋषि के स्वर में स्वर मिला रहे 
थे--3» अयन्त इध्म आत्मा जातवेदसे नेध्यस्व वद्धस्य चेद्ध वर्धय । 
चास्मान्‌ प्रजया पशुभिन्रेह्ववचेसेनानाध्येन समेधय स्वाह्म--परंतु 


संघष ६ 
उनका ध्यान जातवेदस से हटकर मातंड की ओर लगा था 
तपोबन से दूर नगर-प्रांगण में । 

>< < >< >< 

नगर के ब्राह्मण-ग्रहस्थों की वास-भूमि में सबसे अधिक 
व्यग्रता थी । त्रह्म ओर वेदों का निरादर करना उनकी संस्कृति 
पर आघात करना था । ब्राह्मण, सत्य ही बड़े व्यग्न हो उठे थे। 
बड़ी-बड़ी संख्याओं में उनके दल के दल सभास्थल की ओर चल्ले 
जा रहे थे। केबल हंँसोड़ क्षुरप्र अपनी धुन में मग्न था। 

क्षुरप्र का प्रकृत नाम तो अगस्त्य था परन्तु उसके व्यंग्य बाणों 
की विशेषता से उसका नाम क्षरप्र पड़ गया था | कृत्रिमता का तो 
वह शत्रु था, समाज के अदूरदशी नेताओं का बेरी। उदारता 
उसमें ऐसी थी कि विपरीत से विपरीत बात में भी यदि साथ 
कता होती तो वह उसे मट अपना लेता । कुरीतियां का वह बड़े 
पोरुष से विरोध करता । उसमें क्षमता थी और उसी बल पर 
वह समाज के शक्तिशाली नेताओं तक का अनोचित्य पर लल- 
कारता, चुनोती देता । परन्तु उसके विरोध में हास्य था, आघात 
में प्रहसन | वह अद्वितीय कुशाग्रबुद्धि था | उसकी चोट में व्यंग्य 
की प्रचुरता रहती परन्तु उसके होंठों पर मुस्कान खेला करती 
जिससे उसका मुख सदा प्रफुल्ल बना रहता । 

क्षुरत्र ने समवयस्क यज्लसेन को गोवत्स से बलपूवक प्रथक 
करते हुए कहा--यज्ञसेन, कुछ उसका भी भाग होता है, रहने दे । 

यज्ञसेन कलला उठा | गोवत्स छटकर माँ के थन से फिर जा 
लगा था। यज्ञसेन क्षुरप्र को मटकारकर गोवत्स के पीछे दोड़ा । 
गोवत्स भागा | जब तक उसके पाोछे भागता यज्ञसेन माधवी 
निकंज की आड़ में हुआ, छुरप्र ने दूसरी गाय का वत्स निरगल 

र दिया । वह भी माँ के स्तनों से आ लगा | 


१० संघषे 


क्षुरप्र चिल्ला उठा--यज्ञसेन, यज्ञसेन, विडाल ने दुध में मुँह 
लगा दिया। दोड़ो, दौड़ो । द 

'बिडाल' दूसरी गाय का बछड़ा था जिसे क्षुरप्र ने छोड़ दिया 
था | यज्ञसेन ने प्यार से बछुड़े का नाम 'विडाल' रखा था। 
यज्ञसेन ने सममा कि बिल्‍्ले ने दूध के मठके में मुँह डाल दिया । 
दाथ में आया बछड़ा छूट गया और वह उतावली में पीछे दोड़ा । 
परन्तु मटके के समीप मार्जार को न देख उसे हाथ आए वत्स के 
छूटने का स्मरण आया और उसने सकोप क्ुरप्र की ओर देखा । 

क्षुप्न ने गाय की ओर संकेत कर कहा--बुद्धिम्रष्ट ब्राह्मण, 
अरे उधर देख उघर--क्रष्णा गो की ओर | तेरा प्रिय बिडाल 
तुमसे भाई का प्रतिशोध ले रहा हे । । 

यज्ञसेन ने अकचकाकर कृष्णा की ओर देखा ओर पलक 
मारते वह उसकी ओर दौड़ा | कृष्णा हाल की ब्याई थी। यज्ञ- 
सेन को अपनी ओर बढ़ते देख वह उस पर भपटी | यज्ञसेन 
पीछे की ओर भागा पर उसका पाँव गोबर पर पड़ा ओर वह 
तुरन्त प्रथ्वी चूमने लगा | 

“दाय ! हाय !” करता छुरप्र हँसी रोके यज्ञसेन की सहायता 
को बढ़ा । 

क्रोध से तमतमाया यज्ञसेन चिल्ला उठा-रहने दे, रहने दे, 
दुष्ट छ्ुरप्र | तू बंचक है, क्रूरक्मों 

यज्ञसेन गोबर से सने गया था| क्रोध के मारे वह और 
फेलकर गोबर पर लेट गया । 

“अरे मेरे प्रिय यज्सेन, उठ उठ | तुमे विडाल की सोगन्ध, 
कृष्णा की सौगन्ध ।” छुरप्र ने यज्ञसेन की भुजा पकड़ ली | 

यज्ञसेन ने भुजा छुड़ाते हुए कह्दा-चल, हट, तू नारकी । 
बिडाल और कृष्णा क्या मेरे सगे-सम्बन्धी है ! 


संघष ११ 
इसी समय सभास्थल की ओर जाते हुए कितने ही ब्राह्मण 
उच्चस्वर से आलाप करते कुछ दूर से निकले। छुरप्र ने उन्हें 
पुकारा । उनका स्वर सुनते ही यज्ञसेन विद्युत्‌ की भाँति उठकर 
फिर नीचे झुका जैसे गोबर उठा रहा हो। छुरप्र के पेट में हँसते 
हँसते बल पड़ गए थे। उत्तरीय का कोना मुँह में ठसे वह हँसी 
रोकने का प्रयत्न कर रहा था। एक हाथ आगे की ओर सतके 
था--कहीं यज्ञसेन गोबर से आक्रमण न कर बेठे । लोगों का सर्वर 
सुन यज्ञसेन यकायक उठा ओर पलमात्र में घर के भीतर जा 
पहुँचा । 
भीतर ही से चिल्लाकर वह बोला--अरे दानव छुरप्र, तनिक 
बत्स को कपटकर पकड़ ले नहीं सन्ध्या को निराहार ही रह जाना 
पड़ेगा | खीर तो गईं ही, सायंतन का होम भी जाता रहेगा । 
क्षुरप्र तुमे वेद की सौगन्ध, ब्रह्म] की सौगन 
मातंड के प्रकाश से लोटने पर तुमे हाम-याग की आव- 
श्यकता ही नहीं पड़ेगी, यज्ञसेन, ओर न मुझे वेद, ब्रह्म की 
सोगन्ध का भय ही रह जाएगा । नेत्रों में जल भरे क्षुरप्र ने हँसी 
रोकते हुए कहा । 
“अरे नरपिशाच, जा तू फिर अपने सगोत्र मातंड के समीप । 
में वाममार्गियों की छाया भी नहीं छूता | अरे अग्निदास ! अरे 
घोटक !” यज्ञसेन ने क्ुरप्र को धमकाते हुए दासों को पुकारा । 


धमकी ठीक बेठी | यज्ञलसेन और दूसरे अनेक सहचर क्षुरप्र 
के आनन्द के साधन थे | उन्हीं पर वह अपनी वाक्पदुता की 
धार पैनी किया करता था। उसके बिना माग कैसे कटता ? 
कुरप्र सहम गया। हँसी का स्रोत ध्रीमा पड़ चला। 

इधर दासों ने गोवत्सों को बाँध लिया था। लोग भी यशज्ञ- 
सेन के द्वार की ओर मुद़ चुके थे । 


१२ संघर्ष 


वह धीरे से बोला--भाई यज्ञसेन, कट वस्त्र बदल ले, लोग 
आ पहुंचे । वत्सों को दासों ने बाँध लिया । 

“क्या सच ? पर तू मिथ्यावादी हे, वंचक, वेद-निन्दक, 
लोकायतों का नेता...” यज्ञसेन ने आगन्तुकों की पदध्वनि सुन 
श्पना स्त्रर धीमा कर लिया । 

ज्षुरप्र ने आगन्तुकों से साग्रह कहा--आप लोग तनिक ठहरें। 
यज्ञसेन घेनुसेवा कर रहा था । 

बम्ब्र के अर्थ यज्ञसेन कक्ष में इधर से उधर, पयंक के ऊपर- 
नीचे चढ़-उतर रहा था। क्ुरप्र की बात सुनकर उसने अधर 
काटा--“कहीं वह गिरनेवाली बात न कह दे”---उसने शंका की । 

क्षुरप्र ने कहा--ब्राह्मण गो.... . . 

यज्षसेन ने विचारा--अरे कहीं गोबर की बात न कह दे । 
बह दम साथधे भीतर किवाड़ से लगा खड़ा था। क्षुरप्र के मुख 
से गो...” निकलते न निकलते उसने खाँसकर संकेत किया-- 
में सुन रहा हूँ । 

छ्षुरप्र हँस पड़ा । 

“आह्यण गासेवक हे ।” उसने बात पूरी की | 

यज्ञसेन की जान में जान आई । वस्चों के लिए फिर दोड़- 
धूप मच गई--कक्ष में चतुर्दिक, पयंक के ऊपर-नीचे । 

आगन्तुकों ने जो छुरप की मुद्रा देखो तो वे भी हँस पड़े । 
यज्लसेन फिर किवाड़ से कान लगाकर खड़ा हो गया। लोगों ने 
विचारा छुरप्र के हँसने का कुछ अर्थ हे | पूृला--छुरप्र, क्या है ? 

यज्लसेन ने हृदय पर हाथ रखकर फिर खाँसा | छ्ुरप्र फिर 
हँस पड़ा । यज्ञसेन ने मुद्ठियाँ कस लीं, दाढ़ों को पीस लिया, नेत्र 
मींच लिए | 

छ्ुरप्र ने कहा--यज्लसेन वसद्र बदल रहा है । 


संघष १३ 


“भूमिका बाँधी इसने”--यज्ञसेन ने कंठ के भीतर ही 
भीतर कहा | फिर भुजाएँ भकमोर दीं। दाहिनी भुजा लटकती 
वीणा के तारों में लगी स्वर हुआ भमन-न-न्‌...। 

“शीघ्रता करो, यज्ञसेन पूवाह् हो चला, लोग प्रतीक्षा में खड़े 
हैं । यह क्या मूछेना कर रहे हो ? वस्त्र पहिनो ।” क्षुरप्र ने स्मरण 
दिलाया । 

यज्ञसेन ! यज्ञसेन |!” बाहर से कइ जनों ने पुकारा 

कक्ष के भीतर फिर दौड़-धूप मची। शीघ्रता में यज्ञसेन ने 
जो पयक की पट्री पर दक्षिण पाद रखा, दूसरी पट्टी उठ गई | 
यज्ञसेन धड़ाम से नीचे आ रहा। नीचे से उसने अधोवस्त्र ग्रह 
के आंगन में सूखता देखा। दोड़कर उसने उसे खींच लिया | 
उत्तरीय भी अधोवस्त्र में लिपटकर हाथ में आ गया। अब 
उत्तरीय के अथे हाय हाय मची | इधर देखा, उधर देखा, खँटी 
पर, गवाक्ष में | दीवार पर लटकती पोटली हड़बड़ी में फाड़ 
डाली । 

इतने में बाहर से कई कंठों से यज्ञसेन ! क्ष्यक्षसेन ! की 
पुनः चिल्लाहट हुईं | पोटली को फेंक जब यज्ञसेन ने अधोवद्र 
उठाया तब उत्तरीय का छोर दिखाई पड़ा। उसने अपना सिर 
पीट लिया | फिर आया, आया! कहता, वस्र धारण कर वह वेग 
से बाहर आया । दाँत खुले थे, नेत्र भरे कपोलों में अधमिचे । 

हँसते हुए तत्परता से लोग सभास्थल की ओर बढ़े । 

मार्ग में अग्निमित्र हवन-कुंड में सवोहुति डाल रहा था। 
वह भी छुरप्र का बालमित्र, सहपाठी था। 

क्लुरत्र ने कहा--अप्नमिमित्र, रख दे खवा। सभा-स्थल से 
लौटने पर फिर इसकी आवश्यकता न होगी। इसे भी अभ्िदेव 
की भेंट कर दे । 

सब हँस पड़े | अप्निमित्र ने कानों पर हाथ रख लिए । 

सुविस्तृत पट-मंडप के नीचे जन-समुदाय बैठा था। वितान 
के चारों ओर आम्र-पल्लवों ओर कमलों की भालर लटक रही 
थी। महर्षि ओर वामाचाये के विमान कुछ ऊँचे बने थे । 
उनके प्रष्ठ कदली-स्तम्भों ओर विविध कुसुमों से सुसज्जित थे। 
महर्षि की श्वेत जटाएँ मस्तक पर बँधी थीं। सुदी्, शुश्र वर्ण 
पर शुक्ल वसन छज रहा था, भुजाओं, वक्ष ओर ललाट पर 
चन्दन चमक रहा था। ज्ञानविदग्ध गम्भीर मुखमंडल शान्ति- 
पूर्वक कभी इधर कभी उबर रह रह कर फिर जाता था। अनेक 
मस्तक दृष्टि मिलते ही श्रद्धा से कुक कर अभिवादन करते और 
ऋषि का आशीवांदसूचक कर धीरे धीरे उठते- गिरत। विमान 
पर पीछे आयेधर्म के अनेक आचाये और गुरुकुज् के उपाध्याय 
बैठे थे। उनके पीछे शिष्यव्ग था । विमानों के मध्य तथा 
घतुर्दिक गृहस्थ, वानप्रस्थ, संन्‍्यासी आसीन थे | 

महपि के सम्मुख कुड ही दूरी पर लोकायत का विमान था 
जिसपर प्रसन्ननदन वामाचाय विराजमान था । सुन्दर प्रौढ़- 
ज्ञोकायत का सीन्दय दर्शनीय था। सुपुष्ट तन जहाँ तहाँ चन्दन- 
चघचित था। नीचे की धाती अंगुछ०) तक परद्दों को ढके हुए थी। 
ऊपर स्कन्धदेश से होता हुआ उत्तरीय दोनों ओर नीचे भूमि 
तक लटक रहा था | एक स्थूल पुष्पह्ठार यज्ञोपवीतवर्जित बच्ष को 
ढक रहा था। उसके कर सामने पड़े पुष्पस्तबकों से खेल रहे 
थे। स्मित मुद्रा दशकों के हृदय में आशा का संचार करती थी । 
उसका आनन्द्सूचक मुख आकषण का केन्द्र था। निस्संकोच 
इृष्टि आत्मविश्वास की परिचायिका थी। कभी किचित संकुचित 
कभी विस्फारित दृष्टि से वह जनता की ओर देखता फिर थोड़ा 
मुसकरा उठता। उसके आनन्दसूचक नेत्र मेधा की प्रखरता 

से चमक रहे थे । उसकी दया में तिरस्कार का आभास होता। 
सुन्दर सुडोल मस्तक पर घने श्याम केश सामने से पीछे 
की ओर फिरे हुए थे जिससे ललाट की चौड़ाई ओर बढ़ी हुई 
सी दिखाई पड़ती थी । केशों की कुंचित अवली कानों से होती 
हुईं पीछे ग्रीवा पर फेली वायु से खेल रही थी | रह रह कर 
लोकायत दोनों कर केशों पर सामने से पीछे तक फेर देता और 
तब कन्दुक-से लटकते स्वर्ण-कुएडल उनके भीतर से निकल 
कपोलों पर चमक उठते। जन-समुदाय की दृष्टि वामाचार्य पर 
टिकी थी, परन्तु उसमें अधिकतर उसके विरुद्ध कामना थी। 
लोकायत निश्चिन्त था | 

मसब्यस्थ-विभान पर अनेक निर्णायक बेंठे थे। उनका प्रधान 
बयावृद्ध यास्क्र था । 

मध्यस्थ-विसान के समीप बेठे छुग्प्र ने यज्ञसेन को खोद कर 
जझसेन, आज बड़ा संकट है। 

फिर अग्निमित्र की ओर संकेत कर उसने पूला-क्या अग्नमि- 
मित्र का गायत्री-मंत्र आज कुलपति का कबच बनेगा ? 

यज्ञसेन ने अग्निरमित्र की ओर देखा फिर क्लुरप्र की ओर 
देख कर मुसकरा दिया | अग्निमित्र के होंठ हिल रहे थे। उसने 
क्षुरप्र की ओर अपनी कठोर दृष्टि फेरी । 

फिर पूछा--क््या ! 

ज्षुरप्र ने उत्तर में कुछ गम्भीर हो पूछा--क्या सपादलक्ष हो 
गये ? 

“क्या सपादलज्ञष ?” अग्निमित्र ने फिर पूछा, चोर जेसे संत्र 
पर पकड़ गया हो । 

“अरे वही जो बुद्बुदू कर रहे हो।” क्षुरप्र दूसरी ओर मु 

फेर कुछ अन्यमनस्क-सा बोला। समीप बैठे लोगों में से कुछ 
मुसकरा पड़े । 

मुख कुछ विक्रत कर अग्निमित्र ने कहा--चुप--ओऔर फिर 
बुद्बुद करने लगा । 

यज्ञलसेन ओर क्षुरप्र हँस पड़े । 


मध्यस्थ ने संकेत किया । लोकायत ने ऋषि के विमान पर 
पुष्प फेंके, ऋषि ने लोकायत पर । 
ऋषि ने स्वर से पढ़ा--असतो मा सद्गमय, 
तमसो मा ज्योतिगेमय, 
सृत्योमां अम्ृतं गमय। 
मध्यस्थ-विमान के समीप से उच्चस्वर हुआ--- 
असतो मा सद्गमय , 
तमसो मा ज्योतिर्गेमय , 
मृत्योमी अमृतं गमय। 
अग्निमित्र ने ऋषि के वाक्य दुहरा दिए। सबने उसकी 
ओर हृष्टि फेरी । कुछ उठते हुए-से उसने तीज्रतर स्वर में पुनः 
पढ़ा--शन्नो देवीरमिष्टये आपो भवन्तु पीतये। शंयोरभि: 
खबन्‍्तु नः । 
यास्क्र ने कुछ मिकक कर नीचे पाश्व की ओर देखा । लोका- , 
यत ने पहले अग्निरभित्र की ओर देखा फिर ऋषि की ओर। 
उसका मुख-कमल कियत्‌ हास्य से खिल उठा | छुरप्र ने अग्नि- 
मित्र का बलपूबंक पकड़ कर बैठा लिया 

मध्यस्थ ने गम्भीर हो कहा--“कार्य प्रारम्भ हो” | फिर ऋषि 
की ओर देखकर वामाचार्य से कद्दा--वय की न्यूनता से वाद 

का आरम्भ आप करेंगे । वैदिक सिद्धान्तों की प्राचीनता के कारण 
उत्तर का अधिकार ऋषि को होगा और “प्रतिज्ञा' का आपको । 
आप प्रतिज्ञा करें । 

कुछ हँसता-सा लोकायत बोला--महर्षि, वैदिक-सिद्धान्तों 
की प्राचीनता हेत्वाभास है, असिद्ध । फिर भी आपके उस कथन 
पर मेरा कुछ वक्तव्य नहीं । परन्तु भतिज्ञा' तो हो चुकी। ऋषि 
ने उसमें मध्यस्थ की अनुमति की आवश्यकता नहीं समभी । 

लोग विस्मित हो उठे | उपाध्याय ने कुलपति की ओर देखा 
ओर अग्निमित्र का मुख अवाक्‌ हो कुछ खुल गया। निरुक्तकार 
ने कुछ सतक हो पूछा--सो केसे ? 

मात्तेड अप्रयास बोला--मन्त्रोच्चारण के समय ही गमय 
पद भें ऋषि ने 'प्रतिज्ञा' की प्रतिष्ठा कर दी | अब केवल प्रश्न-- 
पूवे पक्ष-मेरा हे । 

जनता की उत्सुकता बढ़ी नेत्र मध्यस्थ पर जा टिके। ऋषि 
का हृदय धक-घक करने लगा । उपाध्याय ने लोकायत के अद्भुत 
तक की प्रखरता समभी, क्षुरप्र का हृदय भी उसे सराह उठा। 
यज्ञसेन, अग्निमित्र ओर अधिकांश जनता ने मात्तेंड का अभिप्राय 
नहीं समझा । 

सध्यस्थ ने स्वीकार किया--प्रतिज्ञा' हो चुकी। प्राथना 
सस्वर होने के कारण ऋषि की केवल अपनी नहीं रही | उस पर 
सभा का अधिकार हो गया ओर बह प्रतिपक्ष का लक्ष्य बनी । 
गमय' में जड़ प्रकृति से भिन्न चेतन, कायक्षम, शक्ति का निर्देश 
है--अतः प्रतिज्ञा' हो चुकी, परन्तु अनजानी। अब प्रतिपक्ष 
के इच्छानुसार कार्य होगा--यदि उसे स्वीकार हो तो वह स्वयं 

पनी “प्रतिज्ञा! करे अथवा यदि उसे आपत्ति न हो तो ऋषि 

अपनी प्रतिज्ञ।' का विस्तार करे। 


सक 


हे 

यज्सेन जन-समुदाय का मत ध्वनित करता-सा छुरप्र से 
बोला--साधु, साधु । प्रतिज्ञा का लाभ ऋषि को मिला । 

क्षुरप्र ने कुदुकर कहा-मूख, प्रश्न का अधिकार अनथ 
करता है, प्रतिपक्ष का अख्र हो जाता हे । 

ऋषि ने स्पष्ट 'प्रतिज्ञा' की-इ्श्वर विश्व का कर्ता, पोषक 
ओर अन्‍न्तक्र है (गमय' में उसकी अनन्त शक्ति की परिचयां हे । 

प्रतिपक्ष ने आपत्ति की-प्रमाण ?--प्रत्यक्ष ? 

“प्रमाण हे किन्तु प्रत्यक्ष नहीं ।” 

“कभा था ?” 

“कभी नहीं--'कः वा ददश' ९”? 

“वेद ऋषिकृत हैं अथवा अपोरुषेय, इश्वरकृत ?**” 

मध्यस्थ बोला-5प्रतिज्ञा अभी प्रतिष्ठित नहीं हुई--ईश्वरत्व 

९ 

अभी विवादगर्त हे, पूबपक्ष की आपत्ति हे । 

मात्तड बोला--ईश्वरक्ृत' शब्द सापत्ति स्वीकार करता हूँ । 
उत्तरपत्त वकव्य करे | 

ऋषि वाला-वेद अनादि हैं, अपोरुषेय, इश्वरकृत । द्रष्टा 
केवल 'साज्षात्कृतधर्माण: ऋषि हैं। वे केवल उस ज्ञान-शूृंखला 
का दशन करते हैं । 

“जब वेद अनादि हैं तव उनका कारण केसा ९”? 

ऋषि कुछ स्तम्मित हो गया, अग्निमित्र व्यथित | उपाध्याय 
मिमका, छुरप्र कुछ व्यग्र हो उठा । 

लोकायत ने सँभाला--प्रश्न सापत्ति छोड़ दिया। अब इंश्वर 
में प्रत्यक्त प्रमाण ! 

“इंश्वर में प्रत्यक्ष प्रमाण नहीं | प्रत्यक्ष प्रमाण सवंथा सत्य 

भी नहीं--पुत्र पिता को देखता है, कदाचित्‌ पितामह को भी 
परन्तु प्रपोत्र प्रपितामह को प्रायः नहीं देखता और प्रपितामह से 
पू्वे तो निस्सन्देह नहीं | फिर क्या प्रपितामह आदि की स्थिति 
संदिग्ध है ?” 

“परन्तु पुत्र पिता को देखता है, पिता अपने पिता को और 
उसका पिता अपने पिता को । इस प्रकार यह शंखला टूटती 
नदी । यह सापेक्ष प्रत्यक्ष है।”! 

मसध्यस्थ ने पुकारा--विपयान्तर ! ऋषि इश्वर के अस्तित्व में 
प्रमाण दे । 

ऋषि वोला--प्रत्यकज्ष आकार का दर्शक है, इश्वर निराकार 
है। मनुष्य की परिभित मेघाशक्ति असीम की कल्पना नहीं कर 
सकती अतः अनुमान प्रमाण ही उसके प्रति युक्तियुक्त होगा । 

“वक्तव्य में तकदोष है--यदि परिमित मेधा असीम को 
कल्पना नहीं कर सकती तो मानव अनुमान की शरक्ति ही किस 
प्रकार असीम का सर्पशे कर सकती है ? ओर यह तर्क अनुमान 
प्रमाण के ओचित्य का कारण उपस्थित नहीं करता। परन्तु 

पत्ति यह भी स्वीकार करता हूँ, अनुमान प्रमाण प्रस्तुत हो । 
सस्मित बदन मात्तेड नेत्रों की ज्योति पसारता हुआ-सा बोला । 


“जिस प्रकार पुत्र-कार्य से पिता-कारण का अनुमान होता 
है उसी प्रकार विश्व-का्य से पिता-कारण का अनुमान सत्य 
सिद्ध होता है । ओर क्योंकि अनादि-प्रवाह रूष्टि का वह जनक 
है, स्वयं चेतन, सनातन, अनादि है ।” 


“अनेक द्देत्वाभास ! अनेक-द्देत्वाभास ।” प्रतिपक्ष बोल उठा | 
“अनेक द्वेत्वाभास ! अनेक हेत्वाभास !” मध्यस्थ ने पुकारा ॥ 
“हेत्वाभास !” उपाध्याय के हृदय ने स्पष्ट कहा । 

ज्ञुरप्र की श्रकुटियों में बल पड़ गए। अग्निमित्र ने कानों को 
ढक लिया। मात्तेड हँसता रहा | 


लोकायत बोला--पुत्र का पिता को देखना एक परम्परा है। 
यह साथ ही, जैसा कह चुका हूँ, सापेक्ष प्रत्यक्ष प्रमाण भी है। 
इश्वर को कभी किसी ने नहीं देखा। रही अनुमान की बात-- 
सो पूर्षे प्रतिज्ञा में एक ओर प्रतिज्ञा हुई--सृष्टि का अनादित्व- 
द विवादास्पद हे, विश्व काय हे यह भी सन्दिग्ध हे, दूसरी 
प्रतिज्ञा है, साध्य। परन्तु सापत्ति स्वीकृत | एक प्रश्न-क्या 
सृष्टि का प्रवाह अनादि हे ? 


अप्रतिभ ऋषि ने स्वीकार किया--हाँ। 

उपाध्याय सकुच गया। मध्यस्थ ने नेत्र कुछ संकुचित कर 
लिए । मात्तड के नेत्र अर्थ-भरे थे, चमक उठे । 

उसने पूछा--फिर अनादि-प्रवाह-सृष्टि का कत्तों कैसा ? 

उपाध्याय ने जैसे स्वयं पूछा । 

“जैसे गंगा का हिमाचल हे।” उत्तर मिला । 


“यह अद्ध सत्य हे। गंगा का आरम्भ हिमाचल नहीं । 
हिमाचल का जल मेघ का है ओर मेघ का जल समुद्र का, फिर 
समुद्र का जल गंगा का--प्रवाह अविच्छिन्न हे, अनादि, अनन्त । 
न कारण हे,न अन्तक होगा। वृत्ताकार प्रवाह में ओर-छोर, 
आदि-अन्त नहीं होते। जहाँ आदि हे वहाँ कारण है, जहाँ 
अनादित्व है वहाँ कारण वह स्वयं हे | भल्रा बीज प्रथम है 
अथवा वृक्ष ?” 

जनता ऋषि की ओर आसरा लगाए देख रही थी। वह 
निरुत्तर था । 

मात्तेड फिर बोला--विश्व कार्य कैसे है ? कैसे हो सकता है ? 


पुत्र का कारण पिता है ओर पिता का उसका पिता ** 

मध्यर्थ ने आपत्ति की--पुनरुक्ति । 

मात्तेड बोला--वक्तव्य पूरा सुन लिया जाय, पुनरुक्ति 
सकारण है, साथेक | 

मध्यस्थ ने स्वीकृति-सूचक संकेत किया । 

मात्तेड ने वक्तव्य पूरा किया-विश्व कार्य केसे है? केसे 
हो सकता है ? पत्र का कारण पिता है ओर पिता का उसका 
पिता । इस परम्परा में कहीं उच्छक॒लता नहीं, कहीं किचित्‌ 
अभाव नहीं | फिर पुत्र दोनों हँ--पुत्र भी, पिता भी। पृत्र के 
रूप में वह पिता-कारण का काये है और पिता के रूप में 
भावी पृत्रकाये का कारण। यह व्यापार समस्त प्राणियों 
का है फिर विश्व कार्य क्योंकर हुआ ? वह तो कारण- 
काय की अनादि परम्परा हे ओर अनादि परम्परा का कोई 
स्रष्टा नहीं । 

मध्याह ढल रहा था। जनता अपनी अशक्यता पर कुढ़ 
रही थी। अग्निमित्र ने कानों पर हाथ रखकर कहा--“श्वन्नी, 
श्वन्नी ।” छुरप्र छुब्ध था, यज्ञसेन मूढ़, उपाध्याय मृक ? 

लोकायत ने प्रश्न किया--यदि इश्वरत्व को सापत्ति अहझख 
करें तो प्रश्न हे वह सृष्टि केसे करता है ? 

मध्यस्थ ने प्रश्न को अप्रासंगिक कहा भ्रतिज्ञा गिर चुकी 
थी, प्रश्न उठता ही न था । 

“उत्तरपक्ष की इच्छा पर इसे छोड़ा जाय ।” लोकायत ने 
प्रार्थना की । 

मध्यस्थ ने ऋषि की ओर देखा, कुछ आवेग का आभास 
हुआ । उसने उत्तर की स्वीकृति दी । 


रर संघष 


ऋषि बोला--जड़ प्रकृति और चेतन आत्मा की सहायता से 
वह सृष्टि करता है। आत्मा कमानुसार अनन्त योनियों में 
जाता हे। 


“यदि प्रकृति और आत्मा आरम्भ से ही हैं तो उनका सर्जेन 
केसा ?” 

“प्रकृति और आत्मा का भी वही ख्रष्टा है। मकड़ी की भाँति 
वह सृष्टि रूपी जाले को उदर से उगलकर सृष्टि की क्रीड़ा 
करता है फिर उसे उदरस्थ कर लेता हे ।” 

निरुक्तकार मुसकराया | 

मात्तड हँसता हुआ बोला--फिर क्या इश्वर के उदर भी है ? 
वह क्‍या साकार भी है ? फिर उस असीम निराकार की कल्पना 
का क्या हुआ ! 

ऋषि सहम गया । अग्निमित्र ने अधर काटा, भुद्ठी कस ली | 

लोकायत ने और पूछा--और आत्मा के वे कम कैसे ? अनादि 
ग्रवाह में आत्मा का योनिविधान केसा ? फिर यदि हो भी तो 
सज न की आरम्भिक अवस्था में प्राथमिक आत्मिक सज न के 
समय कर्मा की परम्परा कैसी ? और असंख्य अनन्त आत्माओं 
का असंख्य अनन्त जन्म धारण करने ओर अन्त को प्राप्त होने 
वाले प्राणियों में प्रवेश घोर कष्ट-कल्पना है ।आपष सिद्धान्त 
को इसे छोड़ना होगा । 

अग्निमित्र निरंतर प्रबल वेग से गायत्री जप रहा था-- 
देवों से ऋषि को कृत्या के अभिशाप से मुक्त करने की प्राथना 
कर रहा था | पिता की ग्रीवा पर चिबुक रखे एक तीन वर्ष का 
बालक अग्निमित्र के होंठों का बेग से संचालन बड़े कुतूहल- 
पु्ेक देख रहा था। पिता की दाढ़ी के छोटे केशों को खींच- 

खींच वह उसे अग्निमित्र की ओर दिखा रहा था। अग्निमित्र 
ने कड़ी दृष्टि से उसकी ओर घधूरा। कदाचित्‌ उसके मंत्र का 
सस्‍तवन भी उसी पूव तीत्रता से कुवाच्य में परिणत हो गया। 
बालक चीत्कार कर उठा । 


यह ऋषि के अन्तर का चीत्कार था । 
74 < 224 7 


मध्यस्थ ने प्रतिपक्ष को अपनी प्रतिज्ञा प्रस्तुत करने को 
अनुमति दी । 

लोकायत बोला--पझष्टि अनादि है, अनन्त | इसके कत्ता- 
कारण का प्रश्न नहीं उठता। कारण और काये प्रत्येक वस्तु 
में निहित हैं। में जिस सत्य की व्याख्या प्रश्नों में कर 
चुका हूँ वह सिद्धान्तरूप में इस प्रकार है--अनादि, अनन्त एक 
शंखला है। इसकी पूरे और उत्तर कड़ियाँ कारण और कायरूप 
में सम्बद्ध हें। र्ष्टि का रूप भूतो के विकार का स्पष्टीकरण है । 
चेतन शाश्वत-नित्य है जैसे जड़ प्रकृति | चेतन का धम है 
चेतना ओर प्रक्रति का जड़ता, बैसे ही जैसे अग्नि का धम है 
प्रजजलन ओर जल का शीतलता | चेतन का धर्म है--बैकारिक 
उत्पत्ति, आहार, वर्द्धन, प्रजनन, हास और वेकारिक अन्त | 
अनन्त संख्या में अनादि काल से चेतन इसी प्रकार जीवन 
धारण करते ओर मृत्यु प्राप्त करते रहे हैं, अनन्त काल तक 
करते रहेंगे । शोक-विषाद उनका नित्य धर्म है। कर्मे-अकम की 
व्यवस्था भश्रममूलक । 

ऋषि ने आपत्ति की--ओऔर पाप-पुर्य ? 

“बह कल्पित है, श्रममूलक । शाश्वत, प्राकृतिक, नित्य धर्म 

से परे चेतन का कोइ धर्म नहीं। जीवन मृत्य का है। मृत्य के 
पश्चात्‌ पुर्य का कोई मूल्य नहीं, यश की कोई सुविधा ही नहीं । 
पापों अथवा दारिद्रय की छाया मृतक को नहीं छूती। उसके पत्र 
पौत्र सम्पन्न अथवा भिखारी हों तो, उसके यश के विस्तार से 
प्रथ्वी ढंकी हो तो, अथवा उसके अयश से दिगनत व्याप्त हो 
तो, मृतक से सम्बन्ध ही कया ? चेतन यहीं उठता है, यहीं खो 
जाता हे । 


प्वपक्त ने आर्पत्त की--फिर तो समाज की आवश्यकता 
नहीं ? हित करने का प्रयोजन नहीं ? 

४८हे-._स अथ कि हम जब तक जीवित रहें आनन्द से रहें 
ओर हमारे सुख देने के बदले अन्य भी जीवन-काल में हमारा 
हित करें |” 

अच्छा, सृष्टि का प्रयोजन क्या है ?” 

“यह प्रश्न नहीं उठता क्योंकि प्रयोजन खसत्रष्टा से सम्बन्ध 
रखता है ओर क्योंकि विश्व का स्रष्टा नहीं, यह अनादि, अनन्त 
हे-प्रयोजन का प्रश्न नहीं होता ।” 

“सृष्टि में भेद क्‍यों है ? पिता के सारे पृत्र सदा एक से क्‍यों 
नहीं होते ?” 

क्योंकि व्यक्ति अनेक हैं, पुरुष ओर स्त्री की इच्छाएँ, सुवि- 

धाएँ अनेक, विभिन्न ओर विविध हैं | काल-भिन्नता के साथ 
साथ उनमें रुचिवेचित्य ओर साधनवैचित्रय फलते और लय 
होते रहते हैं-- प्रजा में समानता क्योंकर हो ?” 


“क्या विश्व के सब विस्मयजनक कार्य ओर उनके कारण 
उत्तरपक्त को ज्ञात हैं ?” 

मध्यर्थ ने आपत्ति की--विषयान्तर ! 


लोकायत बोला--मैं इसका उत्तर दूँगा । 
मध्यस्थ ने फिर आपत्ति नहीं की । 


लोकायत ने उत्तर दिया--विश्व के सारे विस्मयजनक कार्ये 
मेरे जाने नहीं हैं परन्तु उनके कारण हैं। केवल जाने नहीं हैं । 
पर जाने जाएँगे । 

“किसके द्वारा ?” 

“पे ओर उत्तर दोनों पत्तों के द्वारा ।” 

“परवपक्ष क्‍यों जाने ?” 

“क्योंकि सत्य की खोज का उत्तरदायित्व पे उत्तर दोनों 
पक्तों पर है ।” 

मध्यस्थ मृक था, उपाध्याय मूढ़, छुरप्र चक्रित। जन- 
समुदाय कोलाहल-रहित था. अग्निमित्र संज्ञाहीन-सा, ऋषि 
निरुत्तर । 

मध्यस्थ ने लोकायत की विजय घोषित की। परन्तु लोकायत 
ने मस्तक भुका लिया । 


उसने कहा--एक बात ओर । जय-पराजय सत्य की प्रतिष्ठा 
नहीं करती । तक वंचक है। तक की प्रोढ़ता ओर दुबलता की 
एक परम्परा है। वह अपनी प्रोढ़ता द्वारा कभी पवपक्ष सिद्ध 
करता हे, कभी अपनी दुबलता के कारण उत्तरपक्ष । यदि प्रत्ये 
बार सत्य की प्रतिष्ठा होती है तो उसमें व्यभिचार होता है, ओर 
सत्य एक है अनेक नहीं | उसमें व्यभिचार नहीं हो सकता। 
अतः तक कुछ स्थिर नहीं करता । 

उपाध्याय ने शंका की--तब कर्म क्यों करें ? अन्‍्तःप्रेरणा 


से ? 

“मैं नहीं जानता--परन्तु अन्तःप्रेरणा का कोई अर्थ नहीं। 
अन्तःप्रेरणा घनीभूत संस्कार हैँ। उसमें विक़ार होते हैं! जो 
बालपन में था, युवावस्था में नहीं रहा, जो युवावस्था में था 
वह प्रोढ़ावस्था में नहीं रहा ।” 

सभा विसर्जित हो गई। धीरे-धीरे भीड़ छँट गईं । उपाध्याय 
शक्तिहीन, नीरव, तकहीन हो गया था। जब उसने देर बाद 
मस्तक उठाया गोधूलि धीरे-धीरे बढ़कर व्याप्त हो रही थी । 

उपाध्याय ने धीरे-धीरे कहा--सारा शब्दाडम्बर हे, वाग्जाल, 
अनृत ! 


राष्ट-भेद 


[ भारतवर्ष के प्राचीन गणतन्त्रों का स्वरूप अब 
प्रतिष्ठित हो चुका था | इस कहानी में उसी का वर्णन है। 
कहानी के कई प्रसंग अद्व-कथा, महावस्तु, जातक-कथाओं आदि से 
प्रमाणित हैँ। बौद्ध-संघ के अधिवेशनों की कार्य-प्रणाली 
( 7270००(77४ ) राजनैतिक संघ से ली गई थी। स्वयं 
संघ!” शब्द राजनेतिक संघ की छाया है। वज्जिसंघ के 
कार्यविव रण में लाक्षणिक शब्दों का प्रयोग हुआ है, जेसे 
“आसनप्रशापक', “गणपूरक' ( "४४9 ) 'शप्ति! ( २०४०७ ), 
“प्रतिशा' ( 40०50]प४४0०॥ ), कम्मवाचा' ( १0097 ), 
'छुन्द'! ( ९१०८० ), “शलाका ( ४०४ंाए  ॥"५०४८८४ ) 
'शलाकाग्राह्यापकर' ( [९९०ए०"- छाव (0एफ्राछः ० शीा८ 
पपकछं85, 4. 6. 9९९४ फिशी00 ), “पवेनि-पुत्थको 
( अपराधी के अभियोग, श्रपराध दर्ज करनेवाला रजिस्टर ), 
“राजा! ( सभापति ), 'उपराजा' (उपसभापति), 'राजुक' ( संघ 
का सदस्य जो ७७०७ राजकुलों के इतने ही प्रतिनिधियों में 
से एक था ), विनिश्चय-महामात्र' ( श्रभियोग की सत्यता 
निश्चित करनेवाला पहला न्यायालय ), ब्यावह्ारिक 
( 4,0एशश' वेंपव8&०४5--दूसरा न्यायालय ), 'सूज्रधार' 
( 9056078 ० 7,»४७ ---तीसरा न्यायालय ), “अष्टकुलक' 
( (ए०णाली ० ंश्ाए--आठ . न्यायाधीशों का 
न्यायालय ) | ये न्यायालय उत्तरोत्तर अपील के थे। परन्तु 
यदि अभियुक्त किसी एक न्यायालय से निर्दोष प्रमाणित होकर 
मुक्त हो जाता तो वह अआगे के न्यायालय में नहीं लाया जा 
सकता था । काल छुठी शती ई० पू० । ] 

स्व॒राज्य-सम्भूत शक्ति से समृद्धि बढ़ी, स्वातन्त्रय के विवेक से 
नागरिक परम्परा का विकास हुआ । विदेहों ओर लिच्छ॒वियों के 
सम्मिलित वज्जि-संघ की शक्ति साम्राज्य-लोलुप अजातशत्र के 
नेत्रों में खटकने लगी । गंगा के उत्तर में उसके साम्राज्य-प्रसार में 
वज्जि-संघ का बड़ा रोड़ा आ अटका। वेशाली की शक्ति नष्ट 
करने की उसने कितनी ही युक्तियाँ कीं, परन्तु सब निष्फल हुई । 
तब उसने उस पर सम्मुख आक्रमण की ठानी । 

जब इस कार्य की उपयोगिता पर तथागत के मत के अर्थ 
कुशिक का आमत्य वहाँ पहुँचा, तथागत ने आनन्द से पूछा-- 
आनन्द, क्या तुमने सुना हे कि वज्जि-संघ के अधिवेशन एक पर 
एक हो रहे हैं. ओर उनमें सदस्यों की संख्या भी सदा प्रचुर 
रहती है ? 

“हां, सुना है, तथागत ।” आनन्द ने कहा । 

पुनः मगध के अमात्य ने तथागत का सर्वर सुना-- 

“आनन्द, जब तक वज्जियों के अधिवेशन एक पर एक और 
सदस्यों की प्रचुर उपस्थिति में होते हैं, 

“जब तक बे अधिवेशनों में एक मन से बेठते, एक मन से 
उठते और एक मन से संघ-कार्य सम्पन्न करते हैं, 

“जब तक वे पू्ेग्रतिष्ठित व्यवस्था के विरोध में नियम 
निर्माण नहीं करते, पूवनिर्मित नियमों के विरोध में नव नियमों 
की अभिसष्टि नहीं करते, ओर जब तक वे अतीत काल में प्रति 
स्थापित वज्जियों की संस्थाओं ओर उनके सिद्धान्तों के अनुसार 
काय करते हैं 

जब तक वे वज्जि अहंन्तों ओर गुरुजनों का सम्मान करते 
हैं, उनकी मंत्रणा को भक्तिपवंक सुनते हैं 

“जब तक उनकी नारियाँ और कन्याएँ शक्ति ओर 
अपचार से व्यवस्था-विरुद्ध व्यसन का साधन नहीं बनाई 
जातीं, 

“जब तक व॑ वज्जि-चेत्यां के प्रति श्रद्धा और भक्ति 
रखते हैं, 

“जब तक वे अपने अहेन्तों की रक्षा करते हैं, 

“तब तक, हे आनन्द, वज्जियों का उत्क् निश्चित हे, उनका 
अपकष संभव नहीं ।” 

मगध के अमात्य ने यह वक्तव्य सुना । 

“स्गधराज वज्जियों का पराभव नहीं कर सकते” | उसने 
धीरे-धीरे कहा । 

प्र ५ 

पावा में शान्ति-लाभ करते हुए तीथंकर ने भी तथागत का 
यह वक्तव्य सुना । 

“सत्कामना फलवती हो ! परन्तु वज्जि-संघ शक्ति का संचय 
कर चुका हे। शक्तिजनित दृप्ति से अनाचार, अपचार होंगे, 
समृरद्धिजनित व्यसन से विलास, व्यभिचार होंगे । उधर कुशणिक 
की दुरभिसन्धि का मंकावात ! वज्जि-संघ, तेरी कोन र्ता 
क्‌ रेगा १” उसने मन द्वी मन कद्दा । 

“मातंग !! 

लम्बी कशावाले दक्षिण कर में वाम कर की रज्जुओं को 
एकत्र करता हुआ किचित्‌ भ्रीवा मोड़ सारथी ने कहा--देवि । 

“तुरगों की गति धीमी कर दो ।” 

वशाली के प्रमुख राजपथ पर वायुवेग से दोड़ते रथ की 
गति धीमी हो गई । चारों अश्वों की कलँगियाँ, जो उन श्वेत 
धावनों की तीत्र गति के कारण अलक्ष्य हो गई थीं, अब दिखाई 
पड़ने लगीं । राजमार्ग के दोनों पाश्वे में वायुसेवन के निमित्त 
जाते हुए सुन्दर सजे नागरिकों की असंख्य पंक्तियाँ अब दृष्टि- 
गोचर हुईं। सहस्नों नेत्र लिच्छवियों की व्रिख्यात वार -निता की 
कमनीय सूर्ति पर आ टिके।| अभिवादनों के उत्तर कामसेना ने 
कभी करों को उठाकर, कभी शिर के इंषतू कम्पन से दिया । 


सारथी रास खींचे रथ को धीरे-धीरे बढ़ाए जा रहा था। 
उसने विचारा आज कई दिनों से काम-वन के इस मोड़ पर ही 
स्वामिनी क्‍यों रथ की गति धीमी करा देती हैं । 


उसने प्रकट पूछा-देवि, क्‍या रथ को काम-बन की ओर 
मोड़ दूँ ! 

“आदेश की प्रतीक्षा करो, मातंग । उतावले न हो” । भ्रकुटियों 
में कुछ बल डाल वारांगना ने कुछ गम्भीर स्वर में कहा । 

संयत सूत ने मस्तक नीचा कर लिया । 

कुछ क्षणों के पश्चात्‌ वारवनिता ने पुनः कहा--मातंग ! 

मातंग ग्रीवा मोड़ता हुआ, तुरगों को कठिनता से संयत 
करता बोला--देवि । 

“बह जो सामने पावा-पथ इस राजमाग को काटता है, 
उसका एक छोर पूव-तोरण से होता हुआ काम-वन के पाश्व से 
होकर जाता है, वहीं दाहिनी ओर काम-वन के मुखालिन्द तोरण 
का विशाल गज है | उसके समीप के चतुष्कों में मध्य चतुष्क के 
सम्मुख रथ की गति और धीमी कर देना।” सर्वर की प्रकृत 
सरसता लौट आईं थी । सारथी आश्वस्त हो गया । 

“देवी की जेसी आज्ञा”। मातंग ने उन्मुख मस्तक नीचा 
कर लिया । तुरग की रज्जुएँ उसने कुछ ढीली कर दीं। अश्व 
पुनः तीत्र हो चले । 

“नहीं नहीं, मातंग, गति बनी रहने दो 

रथ की गति पूववत्‌ धीमी हो गई । 

रथों और कर्णीरथों का संघट्ट ओर अविरल जन-संपात 
पावा-पथ की ओर फिर जाता था। जब कामसेना का रथ 
पूर्व तोरण से होकर काम वन के दक्षिण पाश्व में फिरा, मार्ग 
निजन-सा मिला | समीप ही काम-वन के मुखालिंद तोरण का 
विशाल गज अपना प्रलम्ब भुजन्न-सरीखा शुंड उठाए खड़ा था । 
मध्य चतुष्क के समीप कइ अश्वारोही माग के मध्य में ही खड़े 
थे। एकाध आरोही पथ के इस पार से उस पार आ-जा रहे 
थे। रथ के पहुँचते ही अश्वारोही पथ के दोनों ओर पंःक्त बाँध 
खड़े हो गए । उनके उन्नत मस्तक पर सुन्दर उष्णीष सोहते थे | 

कुछ दूर से ही रथस्वामिनी ने देखा--चतुष्क में खड़ा एक 
विशालकाय युवक समीप के अश्व पर बेठ गया । सुन्दर सजील्े 
युवक के उष्णीष पर सामने स्वण-पत्तर जड़ा था जिसके ऊपर 
श्वतपत्ष की कलंगी मिलमिल-मिलमिल हिल रही थी। रथ 
के समीप आते ही अश्वारोही युवक पथ के अत्यन्त निकट 





बही, प्ववत्‌' श 


राष्ट्र-भेद ३३ 


खड़ा हो गया। इस ओर के अश्वारोही हटकर उसके पीछे 
खड़े हो गए। वे उसके अनुचग थे । 

युवक ने अश्वरज्जु वामस्कन्ध में अटकाकर युगल करों से 
कामसेना का अभिवादन किया । उसकी मुद्रिकाओं के हीरक 
सन्ध्या की अरग्यिमा में चमक उठे। शिर के ईंषत्कम्पन से 
वारवनिता ने उसका प्रत्यभिवादन किया । 

फिर उसने कहा--मातंग, रथ रोक दो । 

मातंग ने रास ग्वींच ली, तुरग रुक गए । मातंग ने रज्जुओं 
को उनके अंकुश में अटका दिया, फिर वह लम्बी कशा ले दोनों 
हाथों में उसे पलटता हुआ खेलन-ला लगा । गणिका का सेवक 
होने के कारण उसके ग्राहकों की ओर देखने का उसे अभ्यास 
न था । सधे अश्व चुपचाप संकेत की प्रतीक्षा में खड़े रहे । 

कामसेना ने युवक से पूछा--विदेशी हो, आरोही 

“विदेशी हूँ, देवि--दूर पंचनद का ।” 

विद्रुम-पंक्ति खुल गई कुहनियों को उठा दोनों करों से बृहत्‌ 
चूड़ा-प्रन्थि की पुष्पमालिका को यथास्थान करती युवती ने हँस 
दिया--अकृत्रिम, सरल हास । 

“मो तो स्पष्ट है, आरोही |”! 

“बह केसे, देवि ?” युवक ने चकित हो पछा । उसके 

<; 0 आय 

सारे अनुचर रथस्वामिनी के उत्तर से विस्मित हो उन्मुख हो उठे । 

“बह केसे ?--तुम्हारी वेश भूषा से | तुम्हारे श्रीवा तक कटे 
केशों से, अंगर ओर कुंडलों की गढ़न से, अंजन के आधिक्य 
से, ताम्बूल के अभाव से ओर अब, शब्दों के उच्चारण से ।” 
शब्दों के अनियंत्रित प्रवाह में शक्ति और आदेश की मंकार थी ' 
सुननेबाले मुग्घहों गए। विदेशी उसकी ओर दत्तदष्टि हो सुन 
रहे थे--मन्त्र-मुग्ध, शप्र-से । 


> 
«६ 





३५४ संघषे 


“बज्जि-नागरिक के लम्बे केश प्रष्ठभाग पर खेलते हैं, विदेशी, 
ओर उनके वक्ष केवल पुष्प तथा तारहारों से सुशोभित रहते 
हें--वेशाली में केवल नारियां के वक्ष ही अंशुक से प्रच्छन्न 
रहत हैं” । नारी फिर हँसी । 

युवक मिमका । संक्रामक हास एक मुख्य से दूसर पर खेलने 
लगा । केबल मातंग पबंवत्‌ कर्रा में कशा को पलटता रहा। 

में मालव हूँ, देवि--पंचनद का मालब, मालबगग के 
सेनापति का तनय--सुकंठ-- युवक बोलता-बोलता पाश्व की 
ओर कुछ मुड़ गया--“ओर ये हैं मेरे सहचर--सुज्येष्ठ, मलय, 
कुन्तल, कंठक, नाग !--फिर सामने पथ के उस पार संकेत कर 
उसने वक्तव्य परा किया-- आर व, मेरे अनुयायी सामन्तपुत्र | 
युवता न मानां ओर कुछ न सुना | अधिकार का जीवन 
बितानवाली उस नारी के निर्मित्त ही जेस सारा विश्व रचा 
गया हा आर वह स्वयं हा। उस विश्व-हृदय का केन्द्र । उसने जैसे 
युवक के वक्तव्य का अधिक भाग सुना ही नहीं। रथ की प्रष्ठ- 
पट्टिका का दूसरी आर अपनी कुहरनी रखती हुई उसन दक्षिण 
कर का भुट्टी पर अपना कवाल धर दिया, फिर किचित्‌ करवट- 
सी हा एक पॉँब का दूसरे पर चढ़ा कुछ विदारती-सी वह अपने 
आप वाली सुकंठ', न, 'सुकंठ' नहीं, 'सुग्रीव'--में उसे 
'सुग्रीवः कहती । 

फिर जेसे अपने का अपने प्रासाद के अन्तरालिन्द्र से दूर 
राजपथ पर रुकी जान वह कुछ चिहेकी । उसन जेसे पंज्ञा लाभ 
कर पुछा-मुझे जानते हा, युवक ? 

“जानता वि । जानकर ही सुदूर पश्चिम से आया हू । 
नित्य इस रथ की प्रतीक्षा में यहां खड़ा हाता हू--एक झलक के 
निमित्त । आज देवता प्रसन्न हुए और मेरे सोॉभाग्य का उदय 

हुआ । भला वैशाली की विश्वविख्यात कामसेना को कौन 
नहीं जानता 

बात काटती हुई सी कामसेना ने सीधी बेठकर कहा-- 
प्रगल्‍्भ, शब्दशूर मालब, रहने दो व्याख्या । वेशाली में ध्वनि 
ओर संकेत का साम्राज्य हे-यहाँ बाण और करवाल, शब्द 
ओर शक्ति अनावश्यक हैं, निरर्थक, निनन्‍्य । 

इतने अश्वारोही थे, युवा, सशक्त, सम्पन्न, परन्तु यह युवती 
उनके भावों, उनकी कामनाओं से खेल रही थी--स्वयं गर्तविता 
प्रगल्भा, वाग्विलासिनी । 

“अच्छा, आओ विदेशी, कामसेना के अतिथि बनो । रथ 
पर आओ ।” उसने मुसकराते हुए कहा । 

मालव अश्व से उतर पड़ा। उस पार से धीरे-धीर आकर 
एक अनुचर ने उसके तुरंग की रज्जु पकड़ ली। केवल एक 
बार कामसेना न मालव के अनुचरों ओर मित्रों की ओर दृष्टि 
उठाई । 

उसने कहा--मालव को जब चाहों मेरे प्रासाद में पा 
सकते हो | वेशाला में श्रीमानों को शरीररक्षकों की आवश्यकता 
नहीं पड़ती | अथवा, चाहो तो मेरा प्रासाद तुम्हारे निमित्त 
प्रस्तुत है । 

उसने मालव की ओर देखा | मालव ने रथ पर बेठते हुए 
कहा--धन्यवाद, देवि, इनका पंचनद आवास में रहना 
आवश्यक हे | 

मातंग ने पहली वार मस्तक उठाया । रज्जु ओर कशा खीं ब- 
कर उसने रथ घुमा लिया ओर वनायु-तुरग वारांगना के ग्रीष्म 
प्रासाद की ओर उड़ चले | 

मालव रतब्ध था, मुग्ध, संतुष्ट । 


३६ संघर्ष 
रे 


एक पक्ष बीत गया, दूसरा बीता, तीसरा भी | अमोघवर्ष 
राजुक को कामसेना के प्रासाद में प्रवेश न मिला | 

अमोघवष संवज्जि-संघ का राजुक था | सान सहख्र सात सौ 
सात राजाओं में उसकी गणना थी । संघ के अधिवेशनों में भी 
उसका पद्‌ विशिष्ट था। बह वजि-संघ का गणपूरक था। 
गणराज-कुलों में से एक प्रशस्त कुल में सम्भूत अमोधवर्ष 
लिच्छवियों के कुलपुरुषों में अपनी वत्तता और सम्रद्धि के कारण 
विख्यात था । राजुकों की' भाँति उसे भी वैशाली की विख्यात 
पुष्करिणी में स्नान का अधिकार था और बह भी उसके जल से 
पदप्राप्ति के अवसर पर अभिषिक्त हुआ था। उसे आश्चर्य था-- 
बारांगना, जो उसके सहवास से अपना सम्मान सानती थी, अब 
अपने द्वार उसके प्रति क्‍यों आवृत रखती है। सप्ताहों नित्य बह 
कामसेना के प्रासाद को आता और द्वारपाल से प्रेयसी के सम्बन्ध 
में पूछता, परन्तु सदा उसे विपरीत उत्तर मिलता । 

एक दिवस जब अमोधवष्ध ने भोतर जाना चाहा द्वारपाल ने 
विनीत भाव से निवेदन किया--स्वामिनी नहीं हैं । 

यह कोइ नवीन बात न थी | ऐसे अवसरों पर, वह प्रवेश 
करता, कामसेना की ग्रतीकज्षा करता और प्रतीक्षा का सारा समय 
वह उसके पक्षियों को चारा देने, उसके अपूर्ण चित्रों को पूरा 
करने, उसके प्रसाद के निर्मिन प्रमदव॒न में दोला बाँवने में 
व्यस्त रहकर व्यतीत करवा । 

सो उसे कुछ आश्चय हुआ--द्वारपाल का यह कतेव्थ नहीं 
था कि वह वज्जिराज्य के राजुक से इस प्रकार कुछ कह्ठे | ग्ृह- 
स्वामिनी की अनुपस्थिति की बात वह उसकी अनुचरी द्वारा 

सुनता । उसने कहा--अच्छा' । और वह सोपान मांग की ओर 
बढ़ा | परन्तु बलिष्ठ द्वारपाल का रजतदंड बीच मार्ग की ओर 
बढ़ गया । 

अमोघवर्ष के रोम-रोम में आग लग गई । 

उसने सस्व॒र पकारा--पन्थक ' 

द्वारपाल ने शिर फूंका लिया | फिर धीरे से कहा--श्रीमन , 

थक आज्ञाकारी सेवक हे । 

अमोघवपष सममक गया | 

बाला--पन्थक, तुम निरपराध हो । परन्तु मेरा आना और 
इस प्रकार लोट जाना अपनी व्यस्त स्वामिनी से कहागे । 

द्वारपाल ने मस्तक कुकाकर अमिदादन किया। अमाोघवष 
चला गया । जाते-जात उसने साचा-जान पड़ता हे जनता की 
बात नितान्‍्त निमूल नहीं | 

बह संघ-राज्य के वेदेशिक विभाग की आर चला | 

वेदेशिक-विभाग के प्रमुख-लेग्बक के समीप पहुँच उसने 
पूछा--क्या पिछले सप्राह राज्य-प्रवंश-पुस्तक में कुछ मालवों के 
नाम चढ़े हैं ? 

प्रमुख-लखक ने पुस्तक ख्वोलकर पढ़ा--“पंचनद के माल्तव-- 
मालबगण के सेनापति का तनय सुकंठ--विशिष्ट अतिथि, 
उसके सहचर, सुज्येष्ठ, मलय, कुन्तल, कंठक. नाग--साधाग्ण 
अतिथि, ओर उसके अनुयायी सामन्‍्त-पृत्र, बन्धुबरमां, अनुबीर 
शीतल, दिलीप, कीचक--अनुचर अतिथि, संख्या - ग्यारह | 
प्रयोजन--देशपयटन । स्थान--पश्चिम द्वार का अतिथि-भवन ।” 

नीचे, एक-एक नाम के सामने व्यक्ति के शरीर का ब्णों, 
विशेष चिह्, वय आदि उल्लिखित थे । 

ओर नीचे, मालव सुकंठ के प्रति एक टिप्पणी थी । 


उप संघष 


वहाँ तक पहुँचते-पहुँचते प्रमुख-लेखक रुक गया। अमो चवष 
ने जाना अभी कुछ ओर है जो वह नहीं बताना चाहता । 

उसने कहा--ओर पढ़ो | 

प्रमुख-लेखक बोला--श्रीमन , आगे विशिष्ट अत्तिथि के बते- 
मान अवकाश और काय का उल्लेख है । 

राजुक ने लंखक का चुप्पी का अथ समझा | वह स्वयं कुछ 
मिमका, फिर धीमे सर्वर में बोला--पढ़ो | 

प्रमुख-लंग्बक ने अपने कर जोड़ दिए । 

अमोघवष ने फिर कहा--कुछ अधिकार के साथ--पढ़ों, 
अनीक, आगे क्‍या है ? 

प्रमुख-लेखक बोला--श्रीमान वज्जि-संघ के व्यवहार-विधान 
से अपरिचित नहीं हैं--“बिदेशी के काय-क्रम का ज्ञान राजा, 
उपराजा ओर प्रमुख-लखक के अतिरिक्त अन्य किसी को नहीं 
होगा ।”' 

अमोघवप ने लत्ञाट का स्वेद पंछि जलिया। रक्त चन्दन के 
संसग से उसके श्वेत लज्ञाट का अरुण गाग ओर भी गहरा हो 
गया । 

उसने कुछ सब॒ल शब्दां में कहा--प्रमुख-लंखक, तुम्हारी टक 
वज्जिसंध के गणपूरक राजुक अमाघवष के सम्मुख उचित 
नहीं । 

“परन्तु, श्रीमन, अनीक उसी वज्जि-संघ का भद-रक्षक 
प्रमुख-लखक है. उसके गुप्त संवादों की सुरक्षा का उत्तरदायी | 
राजा ऑर उपराज़ा के अतिरिक्त वह ओर किसी को आगे का 
उल्लेख नहीं बता मकता। श्रीमन्‌, बिनीत सेवक संघ के विधानों 
से आबद्ध है। क्षमा करें।” 

“अनीक, तुम्हारा एक परिवार हे और उसमें शिशुओ्रों का 
अभाव नहीं ।” 

“प्रमुख-लेखक व्यावहारिक पदसम्बन्धी कार्यों के परिणाम 
का शोच नहीं करता, श्रीमन ! और उसके परिबार ओर शिशुओं 
की रक्षा ओर पालन का उत्तरदायित्व संघ पर है, वज्जि-संघ के 
राजुकों पर ।” प्रमुख-लेखक मुसकराया । 

राजुक कुछ सहमा | साम और दंड के संकेत व्यथ गए, 
विभेद का प्रयोग लगता नहीं था, रह गई दानविधि। अमोघ- 
वर्ष ने उसके प्रयोग का निश्चय किया । स्वर्ण की भंकार मधुर 
होती है, उसका दर्शन प्रिय--उसने विचारा । 

अमाघवप की कटिबद्ध नकुली में निष्कों की मभंकृति हुई । 
उसने प्रमुख-लंखक पर अपनी दृष्टि डाली | उसकी दृष्टि अनीक 
की कठोर दृष्टि से मिली ओर लोट आई | राजुक का साहस छूट 
चला | ेु 

उसने एक बार आर प्रयास करना उचित सममका। कहा-- 
अनीक, अमोघव्ष नकुली में कार्षापण नहीं बाँधता और सारी 
वेशाली जानती है कि उसके निमित्त कामसेना का अघट कोष 
सदा खुला ग्हता है । 

प्रमुख्य लेग्बक जो क्रोध से कुछ असंयत हो चला था, अमोघ- 
वर्ष के वक्तव्य के उत्तराध से कुछ मुसकरा पड़ा । उसके हास में 
व्यंग्य छिपा था | परन्तु, अमोधवष ने उसके व्यंग्य का अभिप्राय 
नहीं समभका | 

अविचलित अनीक अपनी चेष्टा कठोर बना गम्भीर स्वर में 
बोला--संवज्जि-संघ के गणपूरक श्रीमान्‌ राजुक अमोधवष को 
वज्जि-राज्य के प्रमुख लेखक को कत्तंव्यच्यत करने का दंड विदित 
है । प्रमुख-लेखक आशा करता है कि ऐसी दशा में श्रीमान्‌ उसे 


४० सधघष 


अपने विशेष अधिकार के प्रयोगाथ दंडधरों को आदेश करने पर 
बाध्य न करेंगे । 

प्रमुख-लेखक की वाणी क्रोध ओर शक्ति से कंपित हो रही 
थी। इधर राजुक के नेत्रों से भी ग्लानि ओर क्षोभ की चिन- 
गारियाँ निकल रही थीं। आवेग को रोकता हुआ वह चुपचाप 
अपना क्रोध पीकर विशाल शासन-भवन से वेगपूर्वक वहिर्गत 
हो गया । 


2५ 


परन्तु अमाघवष को शान्ति नहीं थी। वह उसी क्षण 
उपराजा के समीप पहुँचा। उपराजा व्यस्त था, परन्तु राजुक 
अमोघवष का आया सुन वह शीघ्र मंत्रणा-कक्ष में आ गया। 
अमाघवर्ष न अभिवादनकर कहा--श्रीमन्‌ , में पंचनद-मालव 
के सम्बन्ध में कुछ जानना चाहत, हूँ । 

डपराजा ने अमाघवर्ष की उछिग्न मुद्रा देखी, उसे कुछ 
आश्वय हुआ । अमोघवप सदा संयत, हँसोड़ रहता था। आज 
की उसकी चेष्टा असाधारण थी। 

“आज इस प्रकार उद्बंग केसा ?” उसन हँसकर अमोघ- 
वर्ष से पूछा और उसको पास के भद्रपीठ पर बैठने का संकेत 
किया । 

“अ्रामन , में पंचनद-मालव के सम्बन्ध में कुछ जानना 
चाहता हूँ ।” अमोघवष ने उपराजा के आसन ग्रहण करने के 
उपरान्त बेठते हुए अपनी बात दुहराइ । 

उपराजा ने फिर मुसकरा दिया, पर शीघ्र उसका मुग्ब-मंडल 
कुछ गंभीर हो उठा । 

उसने कहा--अवश्य पूछो, अमोघवष । परन्तु मेरी समझ 

में उसके अथ तुम्हारा वैदेशिक-विभाग के प्रमुख-लेखक के निकट' 
जाना अधिक उचित द्वोता । 

“परन्तु में वहाँ जा चुका हूँ, श्रीमन्‌ । में बहीं से आ रह हूँ । 
वहाँ मेरी जिज्ञासा सफल नहीं हुई इस कारण श्रीमान के निकट 
आना पड़ा ।” व्यग्र राजुक अपने प्रश्न के अनोचित्य पर स्वयं 
अआकुल हा उठा। 

“फिर पछी, अमोघवष, क्‍या है तुम्हारा वह जिज्ञासा ?” 
उपराजा अपने सहज गम्भीर मुख पर फिर हास लाने की चेष्टा 
करता हुआ बोला । 

“मैं पंचनद-मालव के अवकाश का प्रयोजन जानने की इच्छा 
करता हूँ, श्रीमन ।” अमोघवपष धीरे से बोला । 

'“पंचनद-मालव का अवकाश-म्रहण उसके वर्याक्तगत 
प्रयोजन से संपर्क रखता है, अमाघवयं, और तुम जानते हो कि 
बज्जि अथवा विदेशी नागरिकों के व्यक्तिगत कार्या में संघ किसौ 
प्रकार का हस्तक्षेप नहीं करता ।”' 

“परन्तु यदि विदेशी किसी अहितकर प्रयत्न में कायंशील 
हो तो ?” अमोधवषे ने वेग से पूछा । 

“इस प्रकार के अहितकर कार्यों के संबंध में संघ के चर 
सदा संलग्न रहते हैं, अमोघवष । संघ संतुष्ट हाकर ही इस प्रकार 
के अवकाश विदेशियों को प्रदान करता है। तुम्हारा केवल 
इतना ही जान लेना पयांप्र हागा कि संघ उस संबन्ध में 
संतुष्ट है |” 

“तो क्‍या किसी प्रकार में यह नहीं जान सकता कि पंचाल- 
मालव कहाँ हे ?” अमोघवष न पूछा । 


“किसी ग्रकार नहीं। केवल एक ही व्यवस्था है जिससे यह 
संभव हो सकता था परन्तु बह तुम्हारे संबन्ध में अप्रासंगिक है । 


२ संघषे 


“बह कौनसी, श्रीमन्‌ ?” अमोघव्े को तिनके का सहारा 
ममला । 


“बह यह कि यदि तुम्हारा उसके द्वारा व्यक्तिगत अपकार 
हुआ हो तो तुम उसका अवकाश-प्रयोजन जान सकते हो, परन्तु 
'डस दशा में अपने अपकार के निराकरण के अथ तुम्हें विनिश्चय 
महामात्रों' के सम्मुग्य निवेदन करना होगा ।” गम्भीर उपराजा ने 
शक्तिपूबंक कहा । 

“अपकार-जनित भावना से प्रेरित होकर ही अमोघत्रष 
वज्जि-संघ के उपराजा के निकट उपस्थित हुआ हे, श्रीमन ।” 
कुछ संतोष की झलक सी राजुक के मुख पर दिखाई पड़ो । 

“ता जानोंगे, नागरिक, सुनो--पंचनद-मालबव सुकंठ का 
अवकाश का प्रयाजन है प्रणय का व्यसन, एक सम्ध्रान्त नागरिका 
का आतिथ्य और उसका वत्तंमान आश्रय है--वारांगना कामसेना 
के ग्रोष्म-प्रासाद का ठतीय ग्रकोश् | आसन से उठते हुए उप- 
राजा ने कहा | 

जाते हुए अमाधबर्ष को राकते हुए उपराजा ने उसे साब- 
धान किया--नागरिक, निर्दाष विदेशी को अकारण क्लेश देना 
संघ की हरष्टि में अशान्ति का परिचायक है, और अशान्ति का 
दंड, तुम जानते हो. भयंकर है। 

अमाघवप कुछ व्यथित-सा परन्तु शक्तिपूषक बोला-- 
“श्रीमन्‌ , संबर्ज्ि-संघ का गणपरक एवं राजुक नागरिक अमोघ- 
बपष अपना उत्तरदायित्व समभता हे, धन्यवाद । 

'पमिथ्या, नितान्त मिथ्या !”--अभी अमाघवपष की बात 
समाप्त भी न होने पाई थी कि मंत्रणा-कक्ष के पाश्व का निश्चत 
द्वार सहसा खुला और वज्जिसंध के प्रमुख-लेखक ने प्रबश 

किया । उसके शब्दों से यकायक उपराजा चकित हो गया ओर 
अमोघवष संत्रस्त । 

प्रमुख-लेखक ने फिर कहा--मिथ्या ! नितान्त मिथ्या ! 
संवज्ि-संघ का गणप्रक एवं राजुक नागरिक अमोघवष अपना 
उत्तरदायित्व नहीं समकता ओर संवब्जि-संघ के प्रमुख-लेखक 
के अधिकार से में उसे संघ के कमचारियों को अनुचित रीति 
से कतेव्यच्युत करने का दोषी घोषित करता हूँ । 

“यह अपराध जथघन्य है, प्रमुख-लखक | इसका दंड 
शूली है। कठोर आक्रति धारणकर प्रशान्त मुद्रा से उपराजा 
बोला । 

“श्रीमन, प्रबल-प्रतापी संबज्ञि-संघ के अद्भुत कायक्षम 
उपराजा के नीचे युगान्त तक कार्य करनेवाला लेखक इस 
जघन्य अपराब के दंड से अबगत न हो, यह आश्चय की बात 
होगी ।” प्रमुख-लेग्वक ने हृढ़तापूवंक कहा । 

उपराजा निम्चत द्वार से गुप्तकक्ष की ओर बढ़ता हुआ अमोघ- 
वष के प्रति बोला--नागरिक, मेरी प्रतिक्षा करोगे | 

विद्युतहत अमोघव अवसन्न हो गया था। उसने मस्तक 
झुका लिया | प्रमुख-लेखक ने उपराजा का अनुसरण किया | 

>< हर ५ 

कुछ ज्षणां के उपरान्त उपराजा लोटा, अकेला, गम्भीर । 
अमोघवष का सस्तक फिर झुक गया । 

उपराजा ने प्रवेश करते ही कहा--नागरिक, तुम्हारा अप- 
राध सुना। उचित ता यह था कि इसी समय नागरिकता के 
अधिकारों से तुम्हें बंचितकर तुम्हारे जघन्य अपराध की 
सत्यता अप्रमाणित होने तक कारावास में डलबा देता, परन्तु 
संघ के प्रति तुम्हारी की गई सेवाओं का मूल्य बड़ा है। अतः में 

स्वयं तुम्हारा प्रतिभू होता हूँ और इस विदेशी के प्रति तुम्हारे 
व्यवहारकाय के अन्त तक तुमको मुक्त रखता हूँ। फिर तुम्हारा 
विचार संघ के अधिवेशन में होगा | जाओ | 

अमोघ वर्ष का मस्तक और नत हो गया । उपराजा उसे 
वहीं छोड़ निश्चत-द्वार से गुप्त-कक्ष में पुन: प्रविष्ट हुआ । 


| 


“तुम्हीं बोलो, कामसेने, अब में केवल सुनूँगा ।” 

“पर, क्‍यों ? वह जो तुम्हारा मालव वाग्विलास है उससे 
क्या छुट्टी ले लोगे ? बालो ता, मालव, बालो ।” 

“बोलूं ? क्‍या बोल ?” 

“अरे वहा,--सिन्‍न्धु का गज़न, वितस्ता का निःश्वास 
चन्द्रभागा का भ्रकुटि-भंग, रावी का ऊर्मिविल्लास, विपाशा का 
वैभव, शुतुद्र का गोरब, गाओ न !” 

“हां चला, चला कामसेन, चलो उस दूर देश को। उस 
पंचनद मालव का चलें। आओ, उन छुद्रक-याधेयों के शूर देश 
को चलें। यमुना को लॉबकर, मथुरा के विलासी शौरसेनों 
को पीछे छोड़ चलें--वहाँ, जहाँ क्ुद्रक-योवेय ओर मालबों का 
संघट अंवक-वृष्णियां स लोहा लेता है ओर जहाँ अरट्र मध्यस्थ 
हो दोनों पक्षों के आघात सहते हैं । वहाँ चला, सुमुखि, 
वहाँ... 

कामसेना विमुग्ध मालव का वाग्विन्यास सुनती रही। 
आनन्द से उसके हांठ फड़कन लगते, रोएँं खड़े हो जाते। वह 
मालव को प्रगल्भ कहती थी। कुतूृहलबश वह उसकी अभिलाषा 
खुनती रही । 

“जहां शुत॒द्र तुम्हारी प्रतीक्षा में करवर्टे बदलता है जहां 
वितस्ता तुम्हारे भय से उमड़-उमड़ू रोती है, जहाँ चन्द्रभागा 
शुतुद्र से मान किए बैठा हे, जहां सिन्यु शुतुद्र को ललकारता है, 
तुम्हारे निमित्त, इन कुंचित अलकों के निमित्त ।” मालव ने 
कामसेना की अलकों को उछाल दिया | 

“अरे, तुम रुक गए मालव ? बोलो, हाँ, चलने दो वह 
बाग्घारा--फिर क्या होगा ?” 

मालव कामसेना के व्यंग्य से कुछ मेंप गया । उसे स्मरण 
हो आया कि वह उसे प्रगल्म कहती है ओर वह अभी-अभी 
बहुत कुछ कह चुका | कामसेना उसकी ओर अब भी वैसे ही 
देख रही थी जैसे बालिका अपने खिलौने को देखती है । 

“कब कया होगा ? मालव ने पूछा । 

“बही, में पूछती हूँ--क्या होगा तब, जब शुतुद्र और सिन्धु 
में मेरे लिए युद्ध उन जाएगा ? तब क्या सिन्धु मुके उदरस्थ कर 
लेगा ? अथवा में शुतुद्र की लहरियों पर खेलूँगी १” 

“अरे, नहीं, नहीं, कामसेने, सिन्धु केसे तुम्हें उदरस्थ 
कर लेगा ? अथवा शुतुद्र ही तुम्हें अपनी लहरियों पर क्योंकर 
उछालेगा ? ओर में क्‍यों उल्लालने दूँगा ? जब सिन्धु ओर शुतुद्र 
दोनों में युद्ध उन जाएगा, में अपनी बाहुओं की दोला बना 
तुम्हें उन पर भ्ुलाऊँगा--इस प्रकार।” हँसते हुए मालव ने 
कामसेना को कट अपनी भुजाओं पर उठा लिया और वह लगा 
उसे दोला की भाँति भुलाने । 

“इस प्रकार, इस प्रकार*'**” मालबव कहने लगा फिर वह 
लगा प्रकोष्ठ-प्रष्ठ पर नाचने । 

कामसेना जोर से हँस पड़ी। आकाश में सुदशन चन्द्र 
पूण बिम्ब से मालबव का यह कोतुक देख रहा था । प्रकोष्ठ के 

प्रष्ठ-तल पर सुरम्य कोमुदी छिटक रही थी। कामसेना के अंग 
अंग में गुदगुदी उठ रही थी। मालब की विशाल भुजाओं से 
धर्षित गणिका सुकंठ की शक्ति की तुलना अमोघवर्ष की 
ललित-कला-ठयंजक भावनाओं से करने ल्गी। दोनों में असा- 
धारण वेषम्य था--एक में थी कामजनित ठृप्रि, दूसरे में संतोष- 
जनित पीड़ा | 


५. 


जब मालव को बज्जिराज्य के कमचारी ने “विनिश्चय-महा- 
मात्रों का लिखित आज्ञापत्र दिया, सुकंठ कुछ घबरा उठा। 
आज्ञापत्र मं उसका कामसेना के साथ न्यायालय में उपस्थित 
होने का आदेश था | नागरिक अमोबवप न मालव के विरुद्ध 
उसकी प्रंयसी बलपूवक छीन लेन का अभियाग उपस्थित किया 
था । अमाघवबब का अपना अभियोग मालव के बिरुद्ध प्रमाणित 
करना था आर मालव को अपने की निरपराध सिद्ध करना था। 


कामसेना ने मालव से कहा--सुग्रीब, तुम वज्जियों के 
नियम-व्यवहार नहीं जानते इसी कारण घवराते हा, उस अभि- 
योग में कुछ भी नहीं रखा हे । 

मालव सवधा आश्वस्त था। केवल कभी-कभी उसे भय 
होता, कहीं कामसेना उसके हाथ से न निकल जाय | उसके 
सहचर अवश्य उसके अथ चिन्तित थ । 

>< 2५ ८ 2 
प्राहविवाक ने अमोघवष का पक्ष स्वीकार करने में आपत्ति 


की । उसने कहा--'जब तक कामसेना तुम्हारी ओर से 
वक्तव्य नहीं करती ओर मालब को अपने प्रासाद में रखती है, 

इस बात को स्वीकार करना कठिन है कि मालब ने उसकी 
अनिच्छा से उसे शक्तिपूवक ले लिया हे |” उसने मालब 
ओर कामसेना की ओर से न्यायालय में उपस्थित होन की 
स्वीर्क्गनाति दे दी | 

ग्रर् >< श्र १ 

“बिनिश्चय-महामात्र' अभियाग स्वीकार न कर सके। काम- 
सेना ने स्वेच्छा स मालव को ग्रहण करना र्वीकार किया। 
उसने यह भी कहा कि बह अपना अधम व्यापार त्याग मालब 
का चिरसख्य ग्रहण करेगा, वज्जिराज्य छोड़ पंचनद-मालवों में 
जा बसेगी । 

'विनिश्चिय-महामात्रों' न मालब ओर कामसेना को अपनी 
रुचि के अनुसार काय कान की अनुमति दे दी। साथ ही 
उन्होंने विदेशी नागरिक ओर वज्जि नागरिका पर अकारण 
दोषारापण करने का असाधवष पर अभियाग लगाया | अमोघबर्ष 
ने वज्जि-संघध के अधिवेशन तक अभियोग का स्थगित रखने 
की अनुमति माँगी । वज्जिसंघ की विशिष्ट नागरिक होने से राजुक 
का बह अनुमति मिल गई | 

कामसेना के पंचाल जाने की बात सुन वज्जियों में कुहराम 
मच गया । कामसना उनके विलास का उपकरण थीं, व्यसन 
की विभूति, उनके रूप-गौरव की मयांदा। विदेह नागरिकों का 
इस विपय में लिच्छवि नागरिकों से सबंथा एकमत था। राजुक- 
सामन्‍त सभी इस बात को सुनकर व्यथित हो उठे। 'विनिश्चय- 
महामात्रों के विरुद्ध एक आन्दोलन-सा खड़ा हो गया। डसे 
अमोघवर्ष ने ओर भड़का दिया । क्रान्तिःसी मच चली | 


श्र संघर्ष 


द्‌ 


आज वैशाज्ञी में विशेष समाराह है। संवज्जि-संघ का आज्ञ 
प्रीष्मान्त अधिवेशन है । इस अधिवेशन का कार्यक्रम दीघ हे 
और संघ का बड़े महत्त्वपूर्ण प्रश्नों पर विचार करना है । पावा के 
मल्लों पर कोसल के राजा प्रसेनज्ञिन ने आक्रमण किया है, मल्लों 
का दृत आया है । मगधराज की बवेशाली पर आक्रमण की 
तेयारियों का पता चला है। राजुक अमोघवष के मालब पर 
किए अभियोग की 'ज्ञषप्ति' है। स्वयं राजुक अमोघवषे पर 
उपराजा का संघ की ओर से अभियोग है | 

घंटों का शब्द सारे नगर को शब्दायमान करने लगा । 
यह संघ के राजुकों को संघ-भवन में एकत्र होने की सूचना 
थी । पूर्वाह के अन्त तक संघ-भवन राजुकों से भर गया और 
बाहर का सुविस्तृत मेंदान वेशाली के नागरिकों से । 

भवन के भीतर “आसन-प्रज्ञापक' ने भद्रपीठों की पराक्षा 
की, फिर गणपूरक' ने राजुकों का एकत्रकर बेठाया। संघ का 
काय प्रारम्भ हुआ। * 

राजा ने उठकर अपने दक्षिण ओर के आसन पर बेठे 
मल्लों के दूत की ओर संकेतकर कहा--ये मल्ल-संघ के दूत हैं । 
इनके द्वारा मलल-संघ का यह पत्र आया है । 

गाज़ा ने अपने हाथ का पत्र पढ़ा--“बज्जि-संघ को मालब- 
संघ की स्वस्ति | कोसल ने मल्ल-भूमि पर आक्रमण किया है । 
एसे अवसर पर मल्ल-संव ने गणतन्त्रों की स्वत्व-रक्षा के लिए 
युद्ध ठान दिया है। साम्राज्य जिस प्रकार नागरिकता को नष्ट 
कर व्यक्तिगत स्वातंत्य का व्रिध्वंस करते हैँ वह वज्ि-संघ को 

पूर्णतया बिदित है । वास्तंव में यह मल्ल-कोसल युद्ध नागरिकता 
ओर साम्राज्य का युद्ध है, स्वतन्त्रता ओर शक्ति का। साम्राज्य 
की प्रान्त-लोलुपता एबं प्रसर-लिप्सा वज््ि-संघ से छिपी नहीं हे । 
यदि उसके विरूद्ध प्रयत्न न किया गया तो शीघ्र नागरिक जीवन 
का अन्त हो जायगा और इसका उत्तरदायित्व वज्नि-संघ पर भी 
कुछ कम ने होगा । वज्ि मंत्र से, वेशाली के एक लक्ष अड्सठ 
सहस्त्र नागरिकों से हमारी यह प्राथना है कि वह इस आपत्ति में 
हमारी सहायता करे | इसके साथ मल्ल-संघ भी घोषित करता है 
कि इस सहायता के चदले वचज्वि-संघ जब जिस प्रकार की 
सहायता चाहेगा वह देगा | सुभमस्तु ।” 

राजा बेठ गया | भवन के राजुकों में खलबली मच गई | 

एक गाजुक ने उठकर पूछा--क्या संघ की ओर से इसके 
उत्तर में कोइ ज्ञप्ति' है ? 

राजा ने उठकर कहा-- हाँ ।! फिर उसने उपराज को अज्ञिप्ति 
ओर प्रतिज्ञा! प्रस्तुत करने का संकेत किया । 

उपराजा ने उठकर कहा--सम्मानित संघ मेरी प्राथना सुने । 
यदि संघ इसके निर्मित्त उपयुक्त काल समझे तो सुने । यह “ज्ञप्ति' है। 

'उपराजा चुप हो रहा | संघ मूक था । 

उपराजा ने पुनः कदहा--संघ मूक है, सा में समभता हूँ मेरी 
ज्ञप्ति' म्वीकृत हुई | सम्मानित संघ मेरी कम्मेबाचा” सुने | यह 
मेरी “तिज्ञा' है-- “मल्ल-संघ का पत्र वज्ि-संघ ने पढ़ा। बह 
मल्ल-संघ का प्रस्ताव स्वीकार करता है। साथ ही विचच्षण राजुक 
महत्तक का विशिष्ट दूत बना उसके द्वारा मल्ल-संघ को यह प्राथेना 
भेजता हे कि वह व्जि-संघ के साथ मिलकर एकप्रबल मल्ल- 
वज्निगण-तन्त्र स्थापित करे । इस गण में दोनों संघों के नो नो 
प्रतिनिधि हों। दोनों कासल और मगध के प्रसर एवं 

४ 


१० संघष 


आक्रमण का सामना करें। वज़्ि-सेनापति बेशाली के तीनों 
प्राकार-बेष्ठनों पर शतपन्नियां को चढ़ाऋर मूल की रक्षा का प्रबन्ध 
करे और वज्ियां की आधी सेना लेकर पावा की ओर कोसलों 
के विरुद्ध प्रस्थान करे । यह लिखकर मल्ल-संघ का प्रेषित किया 
जाय ।” जो राजुक इस प्रतिज्ञा के विराध में हा वह बोले, जो 
पत्त में हो वह मूक रहे । 

संघ मूक रहा | 

उपराजा ने फिर '्रतिज्ञा' पढ़ी। संघ फिर चुप रहा। दृतीय 
बार पढ़ने के उपरान्त उपराजा ने कहा--तीन बार मेंने “प्रतिज्ञा 
पढ़ी, तीन बार संघ चुप रहा। में सममता हूँ संघ ने इसे स्वीकृत 
किया । संघ फिर चुप रहा। 

प्रस्ताव स्वीकृत हो गया । 

राजुक अमाघवप न 'ज्ञप्ति की। वह स्व्रीकृत हुई। उसने 
अपनी प्रतिज्ञा रखी-- “सम्मानित संघ मेरी 'कम्मवाचा' सुने। 
यह मेरी 'प्रतिज्ञा' है--एक विदेशी सुकंठ नामक मालव न एक 
बज्जि-नागरिक से उसकी प्रयसी छीन ली है | संघ उसका विचार 
करे | जा विरोध में हो वोल जो पक्ष में हा चुप रहे । 

राजा ने आर्पत्ति में पूछा--क्या इस विपय पर 'विनिश्चय- 
महामात्रों का निशय नहीं हो चुका है ? 

पस्तावक बाला-होँ। चुका है। 'पवनि-पुत्थकोँ' में उसका 
डललेख भी हो चुका हे | 

“तब संघ इस प्रश्न पर विचार नहीं कर सकता। यवि 
अभियुक्त उस निणय से सन्‍्तुष्ट नहीं ता वह “ौ्यवहारिकों' के 
निकट प्राथना करे। वहाँ से बह 'सूत्रधारों' अथवा वहाँ से भी 
“अष्टकुलकां के निकट निवदन कर सकता है। संघ में यह 
'कम्मवाचा' अव्यवस्थित हे ।” राजा ने कहा | 

“परन्सु क्या 'राजुक' के सम्त्नन्ध में भी संघ का यही निर्णय 
होगा !” अमाघबप्ष ने पूछा । 

“निस्सन्देह, क्योंकि वज्जि-संघ ब्यवहार के अधिकारों में 
'नागरिक' और 'राजुक' में भेद नहीं करता ।” राज्ञा ने शक्ति- 
पूवक कहा । 

संघ चुप था। राजुक अमाघवष की “प्रतिज्ञा' गिर गई । 

उपराजा ने उठकर 'ज्ञप्ति' की । संघ ने उसे स्वीकार किया। 
उसने 'प्रतिज्ञा' प्रस्तुत की--सम्मानित संघ मेरी प्रतिज्ञा' सुने । 
यह मेरी प्रतिज्ञा हे--“बैशाली के राजुक गणपूरक अमोघवष ने 
संवज्ि-संघ के प्रमुख-लखक को स्नेह, धमकी और दानविधि से 
कतंव्यच्युत करने का प्रयत्य किया | संघ उस पर विचार करे ।” 
जो विरोध में हो बोले, जो पक्त में हा चुप रहे । 

राजुक अमोघवष ने संकेत किया । कई राजुक उठे । 

एक ने विराध करते हुए 'प्रतिज्ञा' की कि यह काये एक उप- 
समिति को सोंपा जाय | राजा और उपराजा ने इस पर आपत्ति 
की । मत लेने की आवश्यकता पड़ी । अमोघवर्ष के एक दूसरे 
मित्र ने प्रस्ताव किया कि मुख्य प्रतिज्ञा संघ के उपराजा की है, 
अतः सम्भव है कुछ राजुक भय से उसका साथ दे दें। न्यायपूर्ण 
निर्णय के अर्थ 'छन्द' शलाकाओं से लिये जाएँ | तब गुद्य 'छन्द 
के अथ उसी राजुक ने प्रस्ताव किया कि राजुक अनंग 'शलाका- 
ग्राहक' नियुक्त हों । राजुक अनंग शलाका-ग्राहक! हुए। “छन्द! 
लिए जाने पर उपसमिति के पक्ष में बहुमति सिद्ध हुई। संघ ने 
उपसमिति का निमाण कर राजुक अमोघवर्ष के अभियोग का 
विचार-काये उसे दे दिया । 

वज्जि-संघ का दूत मल्ल-संघ को चला । 


संघर्ष 


हर 
गए 


ही 


फामसेना के आचरण ने वेशालोी में उथल-पुथल मचा दी 
थी । राजुक अमोघवप पर लगाये अभियोग ने अग्नि में घी डाल 
दिया । उसने स्त्रयं उसे हवा दे देकर भड़काया 
श्र गर्व ><्‌ १ 


इधर एक विचित्र घटना घटी | पंचनद की ओर जाते हुए 
सुकंठ ओर कामसेना को मल्‍लों के विशाल पावा पथ पर 
अमोघवप ने दुद्धंधं आटविकों की सहायता से लूट लिया। 
कामसेना की रक्षा में व्यस्त मालव मारा गया ! कामसेना ने 
उसी समय आत्महत्या कर ली । लूट के रत्न और घन की प्राप्ति 
के पथ में अमोघवर्ष को कंटक् जान आटबिकों ने उसे भी 
मार डाला | 
बैशाल्ी में कुहराम मच गया। चार आर समाचार फेल 
गया कि मललों ने पावा पथ पर मालव, कामसेना ओर अमोघ- 
वर्ष को मारकर उनका धन लूट लिया +5हाँ से यह संबाद 
उठा यह किसी का ज्ञात नहीं, परन्तु क्रिसी अनजान आधार से 
उठ उठ कर संवाद बशाला के कान कोन मे गेज उठते आर 
वज्ि-संघ का वातावरण, क्षाम आर क्राध, इप्या और हिंसा की 
अग्नि स जल्ल उठता | 
यह समय वर्ज्जि-संध क बड़ संकट का था। संघ के अधि- 
चेशनां में नित्य वादबिबाद चलते, नित्य दाह और भगढ़ों की 
नाबत आती | संघ की दुर्भय्य दीवार ट्ूट-सी गई, सारे गोप- 
नीय भेद खुल पड़ । राजुक राजुक का शत्रु हा गया। वजि-संघ 
में किसी ने प्रस्ताव किया कि सलल्‍लों ने ही अमोघवप और काम- 
ना जैसे वज्जि नागरिकों को और मालव मरीखे अतिथियों 

को मारा हे अतः उन पर वज्जि-संघ आक्रमण करे। अप्रतिश्ना' 
बहुमति से स्वीकृत हो गइई। सेनापति को मल्लों पर आक्रमण 
करने की आज्ञा मिल गई। मलल्‍्ल-बज्जि-गण नष्ट-भ्रष्ट हो गया। 
>< > 6 >< 
युद्ध उन गया। विचित्र युद्ध-तीन मोरचों बाला। इसी 
समय अजातशत्रु ने वेशाली पर आक्रमण किया सो एक मोरचा 
गंगा के उस पार गंगा-शोण के संगम पर था दूसरा मल्लों से 
पश्चिम की आर चल रहा था | उधर मल्लों पर भा गहरा संकट 
था | पूव की ओर से लिच्छवि-विदेहों का आक्रमण था, दूसरी 
ओर कासल की चोट | दोनां संघ-राज्य छिन्न-भिन्न हो रहे थे | 
दोनों साम्राज्य सोल्लास चोटें कर रहे थे | 
£र् ८ 2 गर्व 
वज्जि-संघ के मागध मोरच पर संघ का वयोवृद्ध सेनापति 
गंगा के उस पार डरा डाले पड़ा था। दिन-रात युद्ध का ताँता 
लगा रहता | दोनों ओर के चर बराबर शत्रुपक्ष में भद डालते, 
समाचार जानने के निमित्त छिप-लछिप कर चक्कर काटा करते | 
८ >< 2५ 7५ 
संध्या का समय था | पश्चिम आकाश रक्त डगल रहा था। 
गंगा-शाण-संगम पर प्रलयंकर समर का वेग संध्या के कारण 
अभी अभी थमा था | वजि-संघ के सेनापति का शिविर सामन्तों 
से भर रहा था। इसी समय एक घायल मागध दोड़ता हुआ 
आकर सेनापति के चरणों में गिग पड़ा। बाणों से डसका तन 
छिद गया था | 
वह मागध नहीं था । 
उसने स्वयं कहा--श्रीमन , यह युद्ध वंचक है, मल्लों से 
समर अनुचित, अकारण है| 

सामन्तों के साथ द्वी सेनापति की मुद्रा गम्भीर हो उठी। 
उसने पूछा--मागध, तू यहाँ किस साहस से आया ? 

आहत ने कहा--श्रीमन में मागध नहीं हूँ। में हूँ वज्जि-संघ 
का चराध्यक्ष-विद्यत । 

आश्चर्य से सब चकित रह गए। सेनापति ने देखा बिद्यत्‌ 
के शरीर से रक्त प्रवाहित हो रहा है । 

बह मागधों का बन्‍्दी था, बन्धन से निकल भागा था| 
सेनापति ने उसका अन्त निकट जान पूछा--क्या संवाद है? 
फिर शीघ्र बेद्य को बुला भेजा । 

विद्यत केवल इतना कह सका-मेंने राजग्रह की मंत्रणा में 
सब सुना। सुना-- सुकंठ मालव सगधराज का संभेदक चर 
था। 


अरकमाकममन- जननगनन पथ "रनजनडनभाजड 


वह कोन था ? 


[ प्रस्तुत कह्ानी को भूमि सामाजिक क्रान्ति का क्रीड़ा-क्षेत्र 
हे--क्रान्तिकारी एक राजन्य परित्राजक। उसके जीवन का 
आरम्भ सत्य की खोज स, मध्य उसकी प्राप्ति से, और अ्रन्त 
उसके दान से होता है | सारा एक अटूट सवेग प्रवाह है। प्रम 
ओर सह्दानुभूति परित्राजक के संचल हैँ, दया और अहिंसा उसके 
साधन, संप्राप्ति और विसर्जन उसके उद्देश्य । 

--बह कौन था ? 
ट्रर् < < < 
राप्ती, रोहिणी के मध्य फूली लुम्बिनी चमक उर्ठा। देवदह 
के मार्ग में माया खड़ी थी, शालभंजिका की मुद्रा से। लुम्बिनी 
अघा गइ, शाल फूल उठा 
सद्य:जात ने सप्र-पग लिए, पग पग पर पंडरीक हंसा। 
शक्र ने उसे उठा लिया, कल्पतरुओं के कुसमजाल पर। देवों 
ने मन्दारस्तबकों से चमर मला | सद्यःजात हँसा । 
प्र < ><्‌ ५ 
प्रजापती ने माया का अनुराग दिया । 
असित-नारद झुके, असित भी, नारद भी--पिता के आशी- 
बाद को, तनय के अभिवादन को | 
“बत्तीस लक्षण, अस्सी अनुव्यंजन--साबभोम !” 
शुद्धोदन पुलकित हो उठे । अखित शंसित था, नारद प्रसन्न । 
“सार्वभौस ?” शाक्य-राज ने पूछा। स्वर में मोद था, 
हृदय में उल्लास । 
“सार्वभौम सम्राट”--असित हँसा | 
भागिनेय नारद हँसा, विश्वामित्र, राजा, सभासद हँसे । 
“सावंभौम परिब्राजक --असित फिर हँसा | 


हनन संधष 


भागिनेय फिर हँसा, विश्वामित्र मूक हो रहा, राजा जिज्ञासु, 
सभासद मूढ़ । 

“भागिनेय, तू भाग्यवान है, सुनेगा। में हूँ अभागा-- 
अ्र-सित --असित रो पड़ा । 

असित के साथ जाते हुए उसके भागिनेय नारद को राजा 
ने रोक लिया । 

वेदना का सहचर था वह कुमार--सहानुभावी । 

सुख में सब दूर थे, परन्तु दुख में वह साथ था-- सबके । 

वेदना से रोते हुओं के आँसुओं से उसके आँसू मिले । 

क्षणिक सुख उसे रिका न सका। तृष्णा हँसी पर स्वयं लज्जा 
गई । 

उसे पाना था जीवों का एकाकी सुख--एकाकी, इन्द्रचक्र 
से रहित । 

मर ८ 2५ 2५ 

बह बेठा था । 

बह बेठा था, संतप्र व्यथित । कुछ देर पू वह आ बेठा था 
स्वच्छ पुष्करिणी के सापान-मार्ग पर। हिलती हुई लहरियों पर 
उसके किरीट को छाया हिल रही थी, झुक, कुक | छाया लह- 
रियों पर उछलती, भुकती | लहरियाँ बढ़ कर फेल जातीं, समीप 
के पद्म-पत्रों की छाया में ग्वो जातीं, उनके हिलते नालों के 
मध्य । उन्हीं पत्रों पर दृष्टि स्थिर-सी हो गई थी । उनमें से एक 
का बिस्तार-छत्र बड़ा था। उसका एक भाग कुछ उठा-सा था । 

वायु का एक हल्का, कुछ दृढदतर, फोंका आया। पद्म-पत्र 
के उठे भाग से कुछ जल में गिरा--भुरभुर | किरीट-मंडित 
मस्तक कुछ आगे कुका--आगे, उस पद्म-पत्र के उठे किचित्‌ 

पीत भाग पर। नीलाम्बुज-श्याम विशाल नेत्रों ने देखी--एक 
विशाल विश्व की संखझ्ति, सुना--एक विस्तृत ब्रह्मांड का 
परुष कोलाहल, सृष्टि के प्रजनन, प्रसार, प्रलय की मंकृति-- 
असंख्य कृमि अपनी कुटिल॑ काया विस्तृत-संकुचित करते उमड़ 
रहे थे । नीचे के मात्स्य-न्याय का ऊपर प्रतिबिम्ब था। एक 
अपेक्षाकृत विशाल कृमि उस संघट्र के बीच उलट रहा था । 

किरीटमण्डित-मस्तक फिर गया-घृणा से, ठयथित | 

बह बैठा था संतप्, व्यथित | । 

उसने कहा--क्या यहाँ भी ? सख्रष्टा के सूयरूपी खुलती हुई 
हृष्टि के नीचे ही ? 

उसने उदय होते सूय की ओर से दृष्टि फेर जल में डाली-- 
वहाँ जीवों का कोलाहल सुना, धर्षेण का वेग देखा । अपनी भीतर 
उसने हृष्टि घुमाइ-- 

“क्या वहाँ भी वही कोलाहल है, वही धषण ?” उसने 
पूछा। 

निस्तब्ध वह बेठा था, नीरब, संतप्त व्यथित | चिबुक वक्त 
पर टिका था। बाहर समुद्र शान्त था, प्रशान्त, परन्तु भीतर 
भयंकर कोलाहल था। 

समीप के बाल-कदली पर शब्द हुआ | कुमार ने मस्तक 
उठाया--कदली-पत्र और यष्टि की सन्धि पर बाणविद्ध क्रोंच 
तड़प रहा था । कुमार के नेत्र चमके, फेल गये । 

बह उठा । उसने क्रॉंच को उठा लिया | धीरे से बाण खींच 
उसने पृष्करिणी का जल उस पर डाला । क्रौंच पंख फड़फड़ा 
उठा | बेदना से उसने अपने नेत्र बन्द कर लिए | कुमार की आँखें 
भी मुँद गईं। सहवेदना से उसका हृदय टूक दूक हो गया। 
क्रोंच हाथ में फड़का | कुमार के नेत्रों में जल भरा था। 


६० संघष 


निकट की छाया देख उसने हृष्टि उठाई--दृष्टि-पथ में 
आखेटक की मूर्ति आ अटकी । आगन्तुक के सुपुष्ट वासस्कन्ध 
के ऊपर, प्रष्ठभाग में, तूणीर के मुख से कंकपत्र माँक रहे थे । 
प्रत्यंच। चढ्ा धनुष उसी स्कंध से लटक रहा था, दाहिने कर के 
बाण की नाक अंगुलियाँ घांषत कर रही थीं। वक्ष का छोटा-सा 
पुष्पहार अभी कुछ ही धूमिल हुआ था । 

आखेटक की मूर्ति मानवी थी, देवदत्त को | प्रसन्न, श्रमित, 
तुष्ट । 

कुमार ने घृणा से दृष्टि फेर ली । 

देवदत्त बोला--कुमा र, क्रोंच मेरा हे । 

कुमार ने फिर दृष्टि उठाई । 

बह बोला--लुब्धक ! किरात ' 

'“विश्वामित्र-कुलपति के अनुसार य शब्द सभ्य नहीं, कुमार । 
शक्य-कुमार के स्वेथा अयोग्य । देवदत्त विहँस कर बोला । 

कुमार ने फिर अपनी दृष्टि तड़पते क्रोंच पर डाली। फिर 
जल + कुछ बंद उसके नेत्रां पर डालीं, कुछ उसकी चंच में | 

देवदत्त ने फिर कहा--कुमार, क्रौंच मेरा हे | 

कुमार न अपने ग्रशस्त ललाट से स्वेद-नीहारिकाओं को 
पांछ लिया । 

देवदत्त ने कुछ सस्वर कहा--कुमार ! क्रोंच मेरा हे । 

कुमार के होंठ फड़के, शब्द हुआ-म्रत क्रोंच तेरा, जीवित 
मेरा । 

उसने दृष्टि फिर क्रोंच पर डाली। रक्त का प्रवाह बन्द हो 
चला था। परन्तु पू् का निकला रक्त उसके करके जल से मिल 
कर नखों को लाल कर रहा था । उसने दूसरे कर में क्रोंच को ले 
अपने नख धो लिए | 

देवदत्त कुमार की शान्ति से जल उठा | 

उसने तीत्र स्वर में पुकारा--कुमार ! 

कुमार ने सवेग उसकी आर दृष्टि फेरी | पूछा--क्या ! 

“दे दो मेरा क्रींच”--क्रोधव से आरक्त देवदत्त जल उठा। 

“यम से माँग अपना क्रीच, देवदत्त ।” कुमार ने सवेग 
उत्तर दिया । 

“में ले लूंगा।” देवदत्त अड़ गया । 

“ले ले, यदि शक्ति है” | कुमार ने ललकारा । 

देवदत्त उसकी ओर बढ़ा । 

कुमार सरोप उसकी ओर घूम पड़ा | साथ ही कदली के 
भुरमुट में शब्द हुआ और तीन सशस्त्र सैनिक कुमार के निकट 
आ खड़े हुए। ये शुद्धोदन द्वारा नियुक्त कुमार के रक्षक थे जो 
उसके अनजाने सदा साथ लगे रहते थ | देवदत्त सहम गया । 

बह सभा-भवन की ओर चला। कुमार ने उसका अनुसरण 
किया । 

वेत्रधर ने सम्बर सूचित किया--क्रुमार देवदत्त, कुमार 
गोतम । 

उसका शब्द अभी गूंज रहा था जब देवदत्त ने प्रवेश किया । 
कुमार उसके पीछे था, ऋरच का हृदय से लगाए । 

प्रवश करत ही देवदत्त मे सभा में न्‍्याय-याचना की । 

राजा ने पूछा--क्रोंच किसने मारा 

प्रसन्न देवदत्त बोल उठा-मेंने । 

कुमार स्थिर, गम्भीर स्वर में बाज्ञा--जिलाया मेंन । 

सभा निस्तब्ध थी । 

कुमार ने पूछा--क्रोंच मारने वाले का या जिलाने वाले का ? 


६२ संघ 


सभ्य नि:शब्द थे। कुमार के शब्द देर तक सभा-भवन में 

गूजते रहे । 
है २५ र् 

कुलपति के आश्रम में उपनीत कुमार ने पढ़े--कल्प, व्याकरण, 
निरक्त, छन्द, ज्योतिष, शिक्षा, चारों बेद । 

उसके हृदय का शान्ति न मिली । न उसकी जिज्ञासा को 
उत्तर मिला । 

“मनुष्य--जीव--ठुखी क्‍यों ?” उसने पूछा। ग्रन्थों से 
उसको उत्तर न मिला । तक ने तृप्ति न दी। विद्या निरथंक सिद्ध 
हुई जिस ज्ञान में व्याधियों का शासन नहीं, जरा-मरण का 
अन्त नहीं उससे लाभ क्या ? उसने तपोवन छोड़ दिया । उसका 
समावतन हुआ । 

पिता ने अनुनय की । विरागी ग्रहस्थ बना--मातुल-कन्या 
यशाधरा देवदह से आइ, श्ृंगार का मद लिए, सोन्दर्य की 
शक्ति लिए, योवन का आसव लिए | 

न जीत सकी | झंंगार-बेलि मुरका गई, सौन्दय श्ंगार के 
अवलम्ब बिना निबल हों गया, योवन अकेला बावला हा गया। 
कुमार बना रहा--एक रस, जिज्ञासु, अधोर, आमोद-प्रमोद से 
दूर, संयत । 

' डसे जाना था, उस अट्टाइस व के युवा को । 

प्रवन्ध पूरा हो चुका था, शक्ति रृढ़ थी । 

यकायक कपिलवस्तु के विपुल घंटे बज उठे | तूयं और 
दुन्दुभियों के नाद से नगर व्याप्त हो उठा, शंखध्वनि से गगन 
गंंजायमान | 

दासी ने उल्लास भरे शब्दों में कहा--शुभ हुआ --तनय । 

सशंक युवा बोला--अशुभ हुआ--राहुल । 

व्यंग्य आदेश हुआ-शुद्धोदन ने सद्यःजात को पुलकित हो 
पुकारा--राहुल ' 

डर गे ्ट्‌ 

बह चला | चलते हुए उसने एक बार शयन-कक्ष में मॉका 
दासियाँ. सखियाँ, जहाँ तहाँ पड़ी थीं। उनके वस्त्र खुले थ--अस्त- 
व्यस्त । बलती दीप-शिखा-सी साती थी--वह कोलिय दंडपारि 
की गोपा, कपिलवरतु के शाक्य-प्रासाद की कौमुदी यशोधरा, 
शिशु के मस्तक पर अभय का हाथ रखे, अपने आराध्यदेव को 
स्वप्न में सोचती, रोकती । 

स्वजन न रूका | 

मातंड सरीखा शिशु एक बार जनक के अन्तर में चमका। 
उसने उसे खींचा--सहस्र करों से । 

न रुका स्वजन । 

संसार का रवजन चल पड़ा-रोते विश्व के आँसू पोंछने । 

यह महाभिनिष्क्रमण था। 

कपिलवस्तु जागा । 

महामणि सो चुकी थी । 

कोलिय छूट गए, पाया भी छूटी | अनामा के पार महायात्री 
ने खन् से अपनी लम्बी शिग्वा काट ली, घूँँघराले केश भी न 
रहे | छन्दक के बच्चों के भाग्य फिरे | रत्नमय वस्राभूषण कर में 
लिए छुन्दक देखता रहा | और कंथक ? 

वह भी देखता रहा, जब तक उसका स्वामी बैशाली राज्य 
की सीमा के उपवर्नां में न सो गया । 

अलार कालाम के तपोवन में तीन सो बत्रह्मचारी अध्ययन 
करते थे | उपनिषद्‌ और दर्शन मँज गए परन्तु जिज्ञासा जगी 
रही । आर्क्रिचायतन धरम में मानुषिक क्लेशों के शमन का उत्तर 
नथा। 

सुख की ग्वाज में यात्री फिर चल पड़ा--राजगृह की ओर-- 
प्रकांड दाशनिक उद्क रामपत्त के निकट । 

गरिबत्रज के भग्नस्तूप पर बिम्ब्रिसार का बसाया राजग्रह खड़ा 
था, गौरव से मस्तक उठाए | 

यात्री उधर से निकला जिधर मागध शेशुनाग--श्रेणिक 
बिम्बसार-- उसके तेजस्वी मुख-मंडल को देख चकित रह गया। 
उसने सारा मगध उसके चरणों में रख दिया । 

यात्री हस पड़ा । 

“शाक्यों का राज्यविस्तार विलास के अथ प्रचुर हे, राजन , 
ओर पिता के सरनेह का राज्य उससे कहीं विस्तृत हे, और यशो 
धरा के स्त्रप्न का उससे भी ।” वह बोला--प्ब बत्‌ हँसता हुआ | 

श्रेशिक ने मस्तक कुका लिया | 

यात्री फिर चल पड़ा । 


प्रात: याग के समय जब वह उद्कक रामपत्त के आश्रम में 
पहुँचा सप्तशत दीज्षितों के कंठों से विनिगत ब्रह्मघोष बन-प्रान्त 
को कम्पायमान कर रहा था । वह भा दाक्षित हआ। 

जिज्ञासा वनी रही | उप्तके उद्दिग्न हृदय में उठते प्रश्नों का 
उत्तर उद्दक के पास न था । 

वह बाला--श्रद्धा, वीय, समाधि ओर स्थ्रति प्राप्त कर 
चुका | परन्तु इनसे निर्वाण की शान्ति नमिल सकेगी। में 
करूंगा प्रज्ञा से साक्षात्कार । 


बह कौन था ? ६४ 


महापथ पर वह चल पड़ा | 

इस बार वह अकेला न था । पाँच और ब्रह्मचारी--पंच 
भद्रवगीय--भी उसके साथ चले | 

कहाँ ? 

कहीं--जहाँ वह घोर तप कर सके । 


्ा भ ०2 


ढ़ ८ हर 

वह राजग्रह की ओर से खड़ी पब्रतश्रेणी लॉधकर उस 
पार उतर गया-- गया के महाकान्तार में । 

निरंजना के तट पर यात्री रुका | 

घोर तप प्रारंभ हुआ । षड़वर्षो तक यह तप चलता रहा। 
काया क्षीण हो गई, आकार मूर्तिवत्‌ अवसन्न हो रहा। शरीर- 
पंजर कंकालमात्र रह गया । चेतना नष्ट हो गई । 

उदलबिल्व की नतंकियाँ नाचीं । 

उन्होंने गाया--“बीणा के तारों को ढीला न करो--नहीं वे 
न बजेंंगे, ओर देखो, उन्हें अधिक न कसो--नहीं वे द्वूट 
जाएँगे ।” 

ध्वनि रोम-रोम में मंकृत हो उठी--“बीणा के तारों को 
ढीला न करो--नहीं बे न बजेंगे । और देखो, उन्हें अधिक न 
कसो--नहीं वे टूट जाएँगे ।” 

तप छूट गया। भोजन के साधन में वह चला। निरंजना 
में सनानकर वह वृक्ष के नीचे आसन मार बेठा। श्रेष्ठिकन्या ने 
उसके विस्मयजनक मुख को देखा । उसे वृक्ष का देवता जान 
सुजाता ने खीर खिला दी । पंच-भद्गववर्गीय पेटू-परित्राजक को 
छोड़ चले--पश्चिम, वाराणसी के निकट मगदाव को । 

7५ >< 2५ २५ 
एक दिन वह अश्वत्थ के नीचे विचारमग्न हो बैठा । तृष्णा, 
4 

विलास, व्यसनों ने प्रचंड आक्रमण किया। वह विचलित न 
हुआ | मार भी अपनी सेना-सहित पहुँचा--उसकी कन्याएँ-- 
तृष्णा, आरति, राति--भी असफल रहीं । उसने प्रथ्वी का स्पशे- 
कर उसे साक्षी बनाया--मार विजय की, उरुबिल्व के निकट । 
महाबोधि के नीचे उसने प्राप्त की--सम्यक्‌ सम्बोधि | 

आपषाढ़ की पूर्णिमा थी । जब मार के मेघ छट गए उसने 
स्पष्ट देखा-आये सत्य, अश्टंगिकमार्गं-"-ओऔर इनके ऊपर-- 
मज्मिम पटिपदा--मध्यम मार्ग-बीणा के वे तार जो न बहुत 
खिंचे हों न बहुत ढीले, न उनके टूटने का भय हो न बजने में 
शंका । 

बुद्ध ने पाया, अब वह देगा । 

चला वह पंच-भद्गवर्गीयों की खाज में मगदाव । 

2५ 2५ 2५ र् 

उसे आता देख एक ने कहा--मभिक्षु आता हे, हम उसे 
प्रणाम न करें, उसका कमंडलु न लें, उसको आसन न दें । 

भिक्तु पहुँचा । उसका देदीप्यमान मुख आकषक था। 
विस्मित त्रह्मचारी खिंच गए। किसी ने कमंडलु लिया, किसी ने 
आसन दिया | सबने अभिवादन किया | 

उसने कहा--में हूँ सम्यक्‌ समबुद्ध । 

उसने धमचक्र का प्रवतेन किया--भिक्खुओ, मांग दो है-- 
अत्यन्त बिलास का, अत्यन्त तप का । एक तीसरा माग है 
तथागत का देखा--मध्य का, न अत्यन्त बिलास का, न अत्यन्त 
तप का ।” 

4 शर् 2५ 2 
भिन्तु संप्रदाय जन्मा, संघ पनपा | 
सारिपुत्त, मोग्गलान आए | 


बह कौन था ? ६७ 


उसने कहा--भिक्खुओ, सत्य का विस्तार करो, एक एक 

पृथक प्रदेश में जाकर । 
रथ 2 >< 2५ 

कपिलवस्तु का निमंत्रण ग्रहणकर संघ वहाँ पहुँचा 
न्‍्यग्रोध-कानन में । 

प्रात: वह भिक्षा-पात्र लेकर नगर के राजमार्ग पर निकल 
पड़ा । शाक्यराज दोड़े । दिव्यमूर्ति देख मस्तक भुक गया, स्वत 

प्रयास । ग्लानि हुई-- 
पछा--यह क्या पत्र, पिता के राज्य में पत्र की भिक्षा 


रे 


राजन्‌ , तुम राजाओं के वंशधर हो, में भिक्ुओं का ।” 
उत्तर मिला | 


स्तम्भित राजा ने जाना वह उसका पृत्र नहीं, विश्व का 
जनक हे | 

सारा कपिलवस्तु दूट पड़ा । यशोधरा नहीं आई । वह अड़ 
गइ--साथ्वी का स्वामी उसके घर आएगा । वह क्‍या जाने 
सम्बाधि, क्या जाने प्रत्रज्या--उसका तो वही, आय पत्र, कुमार । 

बह वहाँ पहुँचा--यशोधरा के भवन में--सारिपत्त , मोग्ग- 

न्‍नके साथ। 

उसने भिक्षापात्र बढ़ा दिया । 

यशोधरा रोइ, फिर हँसी-- 

बोली--अवश्य । भिनज्षा दूँगी, सर्वश्रेष्ठ वस्तु, सर्वप्रिय । 

उसने राहुल को उठाकर भिक्षा के लिए बढ़े करों में दे 
दिया । 

अजन्ता के दरी ग्रहों में उस दृश्य की छाया पड़ी। 

9९ ५ 2८ 
राहुल ने पैठक माँगा--भिक्‍्खु, मुझे पितृदाय दो। 


६८ संघर्ष 


उसने कहा--सारिपुत्त, राहुल को प्रन्नज्या दो । 
>< > है 

वह माग में चला जा रहा था--विकट वनमार्ग में। 
अंगुलिमाल ने कहा--ठहर जा । 

वह रुका । लोटकर वह हँस पड़ा । 

उसने कहा--में तो ठहर गया । सम्बोधि के आगे मार्ग नहीं, 
पर तू कब ठहरेगा ? 

अंगुलिमाल चकित हो गया । 

< < है. 

अनन्त-मार्ग का पथिक, वह फिर चल पड़ा। आगे भेड़ों 
का भुण्ड चला जा रहा था। उसने लेगड़ाते हुए मेमने को देखा । 
उसका दयाद्ं चित्त रो पड़ा | उसने उसे कंधे पर उठा लिया। 
गड़रिया हँसा । 

महात्मा ने पूछा -मूक प्राणियों पर दया न करके भी कोई 
मनुष्य कहलाने का अधिकारी हो सकता है ? 

'पहात्मन्‌ , में धर्म क्‍या जानें।” गड़रिया बोला--“मैं 
सा इस पर कि आप जो मेसने के तनिक कज्षत पर इतने कातर 
हो उठते हैं उसको महाराज अजातवशतम्र के प्रज्वयलित अग्निकुण्ड 
से क्‍्योंकर बचा सकेंगे ? वह तो डगकी मुक्ति का साथन 
होगा । 

महात्मा रो पड़ा--ऐ ! एक प्राणी का बध दसरे का मोक्ष 
साधक हो ! 

वह जा पहुँचा कुशिक की यज्ञशाला में | वहाँ सहस्रों पश 
चज्ञि के निमित्त बँधे खड़े थे । 

उसने राजा से पूछा--यह केसा पशु-समारोह हे, राजन ? 

“यज्ञ सुकम, मोक्षसाथक है --उत्तर मिला। 


बह कोन था ? ६६ 


“यदि प्राणि-वध ही मोक्ष का साधक हे, राजन, तो 
संबुद्ध भ्रमण की यज्ञाहुति करो। मूक प्राणियों के वध से क्या 
ब्रयोजन ?” 

राजा वह न्भीक तेजस्वी मुखमंडल देखता रह गया 

महात्मा ने एक सूखा ठण उसके सम्मख फेंककर कहा-- 
राजन , इसे तोड़ा तो स 

राजा ने उसे चुटकी के कम्मनमात्र से तोड़ दिया । 

फिर भिक्तु ने कहा--अनन्त सम्रद्धि के स्वामी, अब तनिक 
इन टुकड़ों को जोड़ो तो । 

राजा भिक्षु का मेँह देखने लगा । 

त्मा ने फिर कहा--जिसमें एक क्षुद्र तण को जोड़ने की 
साम»य नहीं उसे असंख्य प्राणियों के विनाश का क्‍या अधिकार 
है ? राजन , यज्ञ श्रान्ति है, रक्ततात | इसे छोड़ो निवाण-सुख 


की लालसा करो ? 
८ ८ 


2५ 

येशाली के आम्रकानन में संघ ठहरा था। अम्बपाली का 
था वह आम्रकानन | जब उसने भिकज्ष को भोजन के लिए 
निमंत्रित किया उसने स्वीकृति दे दी। अम्बपाली प्रसन्न हो 
घर को लोटी । भिह्लु को निमंत्रित करने जाते हुए लिच्छवियों 
के रथों से सटाकर अम्बपाली ने अपना रथ हॉका। गणिका 
की इस धृष्टता पर वे मुँकला उठे पर गणिका का निमंत्रण संघ 
ने स्वीकृत कर लिया था । 

जब लिच्छ॒ुवी-राजा निकट आए भिक्ष ने कहा-जिन 
भिक्‍्खुओं ने तावर्तिश स्वग के देवताओं को नहीं देखा हे वे 
लिचछवियों की इस परिषद्‌ को देखें, इससे देवताओं की परिषद्‌ 
का अनुमान करें | 


0 संघष 


लिचछवी-देवताओं का गोरव गणिका के सम्मुख हार गया । 
रथ 2९ २५ 
कुशीनारा के शाल-बन में भिक्षु पड़ा था--थका हुआ वह 
अदभुत यात्री । 
आनन्द ने कहा--प्रभु देह न त्यागें, संघ अभी निबल है । 
भिकछु बोला--आनन्द, भिक्खु-संघ अब मुमसे क्या आशा 
करता है ? मेंने तो अन्य आचार्या की भाँति कोई रहस्य छिपा 
नहीं रखा--जो पाया उसे मुट्ठी खोल कर दिया । अब संघ मेरे 
उपदेशों पर चले | 
जीवक--राजग्रह का धन्वन्तरि--विमन बेठा था । 
दूर दिगन्त में रह-रहकर प्रतिध्वनि उठ रद्दी थी-- 
बुद्ध सरणं गच्लामि | 
धम्म॑ सरणं गच्छामि | 
संघं सरणं गच्छामि । 
निसगे रोता था, पशु-मानव, केहरि-कुरंग। चराचर की 
क्रपालमणि छिन रही थी | संघ के सिद्ध ओर उपासक, भिक्षु 
ओर भिक्षुणी सभी रोते थे, कह कह, गुन गुन | आज वाचालों 
की जिह्ा ऐंठ रही थी, चेतनों की मति कुंठित हो रही थी। 
मानवता का वह विशाल हृदय नीरव, स्पन्दनहीन हो चला था । 
भिक्ु श्रमित था--महापरिनिवांण के अनन्त पथ पर आरूढ़ । 
उसने नेत्र बन्द कर लिए | 
वह कोन था ? 


[इस कहानी का नायक भारतीय रोमांचक साहित्य का 
केन्द्र उदयन है | उसके प्रणय और विलास की कथा एक समय 
भारतीय विलासियों के गव॑ की वस्तु थी | उदयन की प्रणय- 
क्रोड़ा संस्कृत की साहित्यिक विभृति-सी हो गई थी। महाकवि 
भास ने उसे प्रणय-क्षेत्र में श्रादर्श मान लिया था और वह 
इस नपति के चरित्र से इतना आकर्षित हुआ कि उसने अपने 
नाठकों में से दो का कथा-भाग उसके ही जीवन से लिया। 
स्वप्रवासवदत्ता' और “प्रतिशायोगन्धरायण” दोनों का संपर्क 
उदयन से है। कालिदास ने भी मेघदूत--“उदयनकथाकोविद- 
ग्रामवृद्धान --में इस नतृपति के प्रणय की और संकेत किया है । 
उसकी कहानियाँ गोष्टियों में कोविद वृद्ध कहते थे जिन्हें नवयुवक 
प्रेम और उत्सुकता से सुनते थे | उदयन की कथा गुणाढ्य की 
बहत्कथा' म॑ और सोमदेव के 'कथासरित्सागर' के लावाणक 
नामक तृतीय लम्बक की दो तरंगों में वर्णित है। उदयन 
हाथियों से बड़ा प्रेम करता था और वीणा बजाने में अद्वितीय 
था | उसे वीणा बजा कर गजों को पकड़ने का व्यसन था । 
इस व्यसन के कारण ह्टी उसकी वीणा का नाम “हस्तिकान्कड 


पड़ गया था-। उस समय गयखातंत्रों के अतिरिक्त भारतवष में 
चार प्रमुख राज्य थे--( १ ) अजातशत्रु का मगध ( राजण्दइ ) 
(२ ) प्रसेनजित का कोसल ( श्रावस्ती ), (३) डदयन का 
वत्स ( भरतवंश-कोशाम्बी ), और (४ ) चंड प्रद्योत महासेन 
की अवन्ती ( उज्जयिनी )। इन चारों में परस्पर साम्राज्य का 
शक्ति-संघष सदा होता रहता | जिस चातुरी से उदयन को चंड 
प्रद्योत ने बन्दी किया था वह अद्भुत थी । ग्रीक्रों के 'ट्रोजनवार' 
([१०0[ं0। ४" ) वाले विशाल कृत्रिम अश्व की भांति ही 
कृत्रिम गज द्वारा वह भी बन्दी हुआ था। उदयन का वासवदत्ता 
के साथ पलायन एक मृण्मृत्ति-ठीकरे पर शुंगकालीन कलाकार 
द्वारा उत्कीर्ण है। उदयन वीणा लिए. वासवदत्ता के साथ 
गजारूढ़ हो भाग रहा है ओर पीछा +रते हुए शत्रुओं को गज 
के पुष्ठ-भाग से स्वणुमुद्राओं की वर्षा कर उसके सेवक 
अन्यमनस्क कर रहे हैं। शृंग कला का असाधारण आदश 
कोशाम्ब्री से उपलब्ध यह मिट्टी का ठीकरा भारत-कला-भवन, 
काशी, में सुरक्षित है | काल-छठी शती ई० पू० | 


१०-६-४० ] [ अपराह्न २-४ 


डर, 


नहीं, बन्धूक, तथागत की महत्ता में स्वीकार करता हूँ। 
मैंने उनके उपदेश भी बड़ी श्रद्धा से सुने थे ; परन्तु मुमे उनसे 
तृप्ति नहीं हुई । में मानता हूँ कि उनके उपदेश असाधारण हैं, 
परन्तु क्या वे वास्तव में नवीन भी हैं ?” उदयन ने वक्तव्य 
समाप्त कर हँसते हुए मधु से भरा चघषक एक साँस में रिक्त कर 
दिया । 

“माना, बन्घु, वह भी माना | परन्तु यह वर्णव्यवस्था-- 
क्या यह भी आ्रान्तिमूलक नहीं, निमाताओं के अधिकार की 
शिलाभि त्ति नहीं ? इसके प्रति क्रान्ति क्या नवीन नहीं है ? इस 
अथे तथागत के शब्द क्या जगी मानवता के प्राथमिक कोलाहल 
के नहीं हैं. ?” बन्धूक ने उत्तर में पूछा । 

वत्सराज कुछ गंभीर हो उठा । 

वह बोला--“वर्णेव्यवस्था “अआन्तिमूलक' ? 'निमाताओं के 
अधिकार की शिलाभित्ति ?! असंभव, बन्धूक, असम्भवस्ब्यं संघ 
काल के प्रभाव से विकृत हो जायगा। तथागत के निवांण के 
पश्चात्‌ तुम्हारा संघ भी छिन्न-भिन्न हो जाएगा--तुम देखोगे। 
अच्छा आज़ बस |” 

उदयन ने अधविद्वत दासी की ओर देखा। चषक फिर भर 
गया । उसके रिक्त होते देर न लगी । 


७६ संघष 


बन्धूक के जाते ही बिलास-कक्ष सुन्दरियाँ से भर गया। 
कुछ विलासी के पयक पर बैठ गई, कुछ नीचे उसके चरणों में, 
कुछ परस्पर भुकीं। उनकी मादक मूर्ति चतुर्दिक दीवारों पर 
लगे दर्पषणों में अनेक आक्ृतियों में प्रतिबिम्बित होने लगी। 
विलामी के नेत्रों में घूर्णित दीपशिखा-सी बल रही थी। उसके 
शरीर-भंग का मादक सोन्दरय एक-एक विलासिनी की नेन्रपुत- 
लिफ़ा में नाचने लगा | योवन की शक्ति स्फूर्ति जनन करती थीं, 
विलास का चातुय केलि की कला । मद से उन्मत्त राजन्य एक 
एक को लेकर पयक के उत्तरच्छुद में लपेट देता, फिर उसे 
उलटने लगता | उसकी बलिष्ठ भुजाएँ एक-एक को उठा लेतीं, 
अपने होंठों की झँचाई तक | निश्चत कक्ष के एक कोने से दूसरे 
कोने तक जब बह दोंड़ जाता उसकी श्रीवा से, कुहनियों से, 
कमनीय आकृतियाँ लटकती रहतीं, उनकी बेणियों की उछाल 
नागिनों सी बल खाती | कभी विलासी एक के नेत्र बन्द कर एक 
को चमता, कभी एक को पीठ के नीचे दबा एक को पाश्व से, 
एक को वक्ष से धर्षित करता । 

आसव का स्रोत देर तक बहता रहा । थीरे-धीरे सुन्दरियाँ 
विदा हो गईं। केवल मदिराक्षी और प्रसादिका उदयन के 
पयक पर उल्लटती रहीं । 

मदिराक्षी कोशाम्बी की उबेशी थी परन्तु अब उसके अलसाए 
यौवन का दुर्बलता पर षोडशी प्रसादिका का मादक विलास 
धीरे-धीरे मस्तक उठा रहा था | उसकी सरस कमनीय कान्ति पर 
उदयन भी मुग्घ था। 

तब के विलासं-क्षेत्र में उदयन का स्थान अद्वितीय 
था । प्रेम की वह मूर्ति समका जाता था, विलास-कला का 
विशारद । प्रेमियों का वह आदशे था, बनिताओं का स्वप्न । 


विलासी ७5७ 


उसकी प्रतिमू्तियाँ नागरिकों के शय्या-कक्षों में, विलासिनियों के 
काम-कंजों में, वारवनिताओं के क्रीड़ा-प्रकोष्ठों पर सबत्र टंगी 
रहतीं। साथ ही उसकी प्रेयसियों की प्रतिमूर्तियाँ भी उसके 
संयोग से आदर पाती, विलास भूमि में लटकती, कामियों 
का उद्दीपन करतीं | परन्तु इस प्रकार की प्रसाद-लब्धाओं की 
संख्या थोड़ी न थी। विलासिता का चिरसेवी, व्यसन-कथाओं 
का नायक, ललित कलाओं का अनन्य उपासक उदयन मधुप्रिय 
अश्रमर था। झुक कुक, माक झाँक वह कलिकाओं को छेड़ता 
ओर विकसित करता, फिर विविध रंग के कुसुमों पर अटक 
श्रटक गुझ्जञार करता | 

वह सचमुच ही श्रमर था--अठृप्त अथक भ्रमर | कऋुसुमों 
का मनोरम सुहद । उसके अनुराग से अधेस्फुट मुकुलों का गाग 
रंजन होता, कलिकाओं का श्ंगार बनता, कुसुमों का पराग 
ऋरता । ओर निसगें में अधस्फुट मुकुलों की, कलिकाओं की 
कुसुमों की कमी कया था ? हाँ, गृह-कानन और कान्‍्तार के 
कुसुमों में अन्तर अवश्य था । परन्तु किसके हृदय में अनजाने 
मंद कर इस श्रमर ने टीस न उठाई थी ? किस प्रणय्षेत्र में 
इसने अनुराग-बीज न बोये थे ? किसकी पंखड़ियाँ उसके सुर्तीद्ण 
रस-शोषकों से न बिधीं ? 

विलासिनियों का विलास था वह उदयन, अभिसारिकाओं 
का आश्रय | वत्स का माधव था वह, प्रणय की पुकार । कुज- 
बधघुओं का मंडन था वत्सराज, पतिब्रताओं का रहस्य, सर्तियों 
के सन्‍्मागे का कंटक । पतियों का दाह था बह, पिताओं का भय, 
बह प्रद्युम्न का प्रतिनिधि । 

साम्राज्यों के अवरोध अधीर हो उठे, संघों के अन्तःपुर 
विकल, नागरिकों के शुद्धान्त दूषित | दशेक की पद्सावती अड़ 


रः 


उप सधष 


बेठी, प्रयोत की वासवदत्ता रीक गईं। स्वयंवरों की रीति बदल 
चली--उनका एक ही नायक था, एक ही वर--त्रही उदयन | 
3 व ह 
उदयन के विलास-वन में उगते मुरम्ाते अंकुरों की न्यूनता 
थी । जब रम्भा सोई, उबेशी जागी, जब उबेशी सोईं, तिलोत्तमा 

जागी, जब तिलोत्तमा सोई, चित्रलेखा जागी। विषयों के 
उपकरण साते जागते रहते परन्तु विषयी सदा चैतन्य बना 
रहता | उदयन के विलास में बाचियाँ अनेक थीं पर उनका 
मयादित समुद्र केवल एक था | 

अब मंदिराक्षी निष्प्रभ हो चली थी और प्रसादिका 
दीप्विमती । कान्ति का राग एक पर से उतर कर दूसरी पर चढ़ता 
जा रहा था और उसी के अनुसरण में उदयन के प्रण॒य-नेत्र भी 
धीरे-धीरे गतिमान हो रहे थे। उदयन के विल्ञास-कतक्ष की 
च।मीकर-चर्चित मृण्मूर्तियों की श्रेणी में मदिराक्षी की श्रतिमूर्ति 
को जो स्थान अब तक ग्राप्त था उसे ग्रसादिका की प्रतिमूति ने ले 
लिया । उदयन के अन्तर प्रबन्ध में भी इसी प्रकार का परिवतन 
हो गया था। 

सो जब मदिराक्षी के नेत्र वाम कर से मीच उदयन ने 
दक्षिण कर से प्रसादिका को पाश्वे से ओर भी कस कर चम 
लिया मदिराक्षी को यह रहस्य जानते देर न लगी। मान की 
ज्वाला जगाए वह्‌ पयक से उछल पड़ी और रोष के साथ वेग 
से विलास-कक्ष से बहिगेत हो गईं । 

अभीष्ट की सिद्धि हुई | एक ने दूसरे की ओर देखा । उदयन 
ने मुसकरा दिया । हँसती प्रसादिका ने दक्षिण नेत्र का कोण 
कुछ संकुचित कर लिया | विलासी ने विलासिनी को अंक में 
ओर कस लिया । 


बिलासी ७६. 


पाश्वे के कक्ष में मदिराक्षी सिसक रही थी, पछता रही थी। 
क्रोध, ईष्या और अन्तज्वॉला को शीतल करने के अथे उसने कई 
मधुपात्र वेग से रिक्त कर दिए। ज्वाला और धधक उठी-- 
स्फुलिंग नेत्रों में छिटक-छिटक चमकने लगे । 

“ग्रसादिके, तू पथ-पथ की भिखारिणी होगी और कोशाम्बी, 
तू यदि मेरी न हुई तो यम की होगी”--डसने धीरे-धीरे कहा। 
फिर वह शीघ्र राजप्रासाद के बाहर निकल गई । 


र्‌ 


उदयन जब राजसभा से लौट कर ग्रमदवन की ओर चला 
उसकी सखियाँ वृक्षों की ओट से, लताओं के पीछे से निकल- 
निकल कर उससे खेलने लगीं। माधवी-निकुंज के दोले में 
प्रसादिका के साथ बेठ जब कोमलांगियों के करों से दोलित 
राजा श्रम का विनयन करने लगा मदिराक्षी नहीं दिखाइ पड़ी। 
उसने उसके विषय में पूछा भी नहीं। उसकी अनुपस्थिति में 
जगत अपना जान उसकी स्मृति ओर भी भुला देने के अथ 
प्रसादिका अनेक प्रणय-प्रक्रियाओं से उसे रिफाने लगी। उदयन 
भी आनन्द के नव साधन से आह्ादित होने लगा। अब 
उसे मदिराक्ती की आवश्यकता न थी। जब तक उसके विलास 
को प्रसादिका की मधुरता से स्वादाधिक्य का भास होगा मधु- 
रिका का स्वाद कभी का नीरस हो चुका होगा | उसके हृदय-. 
कानन में नई कलिकाएँ फूटीं, मधुरिका मुरका चली। मद ने 
पुराना मधुपात्र फंक दिया । 

चषकों की गति दोला के साथ ही वेगवती हो गई। अनेक 
कंठों से विनिगेता वाणी प्रमदवन के कोने-कोने में व्याप्त हो 
चली । राजा के अंगों में नवीन स्फूर्ति भरने लगी | 


प्प्० संघष 


दोला भी भर चली । मुखकमल उदयन के वक्ष पर, प्रष्ठ 
देश पर, स्कन्धों-कुहनियों पर आ टिके। रोम रोम में उनका 
रस भिन चला, काम के पूबं लक्षण जाग्रत हो चले। परन्तु 
लतागृह को पुष्पशय्या की ओर मदनिका ने जैसे ही संकेत 
किया वत्सराज का विदृूषक-मित्र निकुज-द्वार पर आ खड़ा 
हुआ | 

उसने कहा--उदयन, जिस प्रकार शासनरज्जु आये योगन्ध- 
रायण के कर में छोड़ आखेट को जाते रहे, एक बार क्या दोला 
की रज्जुओं को मेरे कंठ में नहीं डाल जाओगे ? 

असमय मदन को संयत करता कुछ खिन्न, कुछ सरिमित 
राजा बोला--क्यों नहीं डाल दूँगा परन्तु बोझ भारी है, रखज्जु 
खिंचते ही कंठ कस जायगा । 

हास्य का सोत फूट पड़ा। 

इसी समय प्रमदवन की प्रतीहारी ने प्रवेश कर कहा-- 
देव, आये योगन्धरायण सेवा में उपस्थित हैं, दर्शन क्री 
अभिलाषा से । 

उदयन की भ्रृकुटियों में कुछ बल पड़ गए। महामंत्री का 
असमय आना किसी को अच्छा न लगा, न राजा को, न उसकी 
सखियों को । केवल सखा कुछ हँसा | 

बिनीत राजा बोला--वेत्रवति, आय यौगन्धरायण के प्रति 
मेरा प्रसाद प्रकट कर । 

दोज्ञा रिक्त हो गई | उसके एक छोर पर सखा जा बेठा। 
सुन्दरियाँ जहाँ तहाँ जा छिपी । 

महामंत्री ने प्रवेश कर मस्तक नत कर लिया | 

उदयन ने पुछा-आय्ये, क्‍या संदेश हे ? अभी तो व्यव- 
हारासन से छुटकारा मिला ओर अभी कार्यश्रम को प्रमद्वन में 

ध्ण्क 


धीरे-धीरे भुला रहा था | क्या कौशाम्बी के अधिपति को श्रम- 
निवारण का भी किचित अवकाश न मिलेगा । 

“देव, भरतवंश के नृपतियों को प्रजारंजन ओर पालन से 
कब अवकाश मिल सकता है ? सूर्य सरीखे वे तेज ओर ऐश्वये 
को वहन कर सूर्य ही की भाँति अनवरत जगतहित के अथ 
व्यस्त रहते हैं ।” महामंत्री ने उत्तर दिया । 

“क्या समाचार है, आय ?” राजा ने पूछा । 

कष्टकर , महाराज । प्रद्योत महासेन की प्रसर-लिप्सा नित्य- 
प्रति बलवता! होती जा रही हे। अजातशत्र के उत्तराधिकारी 
भी अपने कतेव्य-पालन में संलग्न हो पाटलिदुर्ग का निर्माण 
पूर्ण कर रहे हैं। अपनी असावधानी के कारण अंग कब का 
विनष्ट हो गया हे, काशी कोशल के अन्तराल में समा चुकी हे ।” 
महामंत्री उत्तर में बाला | 

“समा जानें दें आये | वे स्वयं कया ठहर सकेंगे ? स्वयं 
क्या वे सदा से वैसे ही प्रचंड हैं। समय था जब वे नहीं थे, 
समय होगा जब व नहीं होंगे | भला इसकी क्‍या चिन्ता ?” 
राजा दोला के तकिए के सहारे कुछ लेट गया | 

व्यथित योगन्धरायणु अन्तिम प्रयत्न करता बोला--राजन 
चारों खाम्राज्यों का संघ पुराना हे । सभी अपने-अपने उत्थान 
में प्रयत्नशील हैं, केवल वत्स सोता है | विरूघक ने कपिलवस्तु 
का ध्यंस कर शाक्यों को राज्यविहीन कर दिया, परन्तु हमारे 
कुमार बोधी को श््तरों की मझ्कार कशकदटु प्रतोत होती है। भय 
हाता हे कहीं यह प्राचीन भरतवंश भी काशी की भाँति अबन्‍न्ती 
की बढ़ती सीमाओं में न समा जाय । 

“आये का भय अकारण है| इस अनन्त कालरूपी सागर 


में उत्थान-अवसान का कोई अथ नहीं । इसमें साम्राज्य बुलबुले 
“व 


उनका... 

हैं, वे कब उठे, कब विलीन हुए इसका पता नहीं | ओर विरूघक 
की बात | सो, आय, आपके ओर मेरे दृष्किण में विशेष 
अन्तर हे--आप मृत्यु का चितन करते हैं, में जीवन का। मेरे 
विचार में विरूघक की कार्यशीलता ओर वोधी की अकमेण्यता 
में काई अन्तर नहीं--फिर यह कि ग्राचीन भरतबंश भी काशी 
की भाँति अबन्ती की बढ़ती सीमाओं में समा जाएगा हमारे 
उद्वंग का कारण नहीं होना चाहिए। साम्राज्यों के उदय और 
अ्रवसान का सम्बन्ध समय की प्रगति से है ओर उस प्रगति का 
विरोध करना मानवों का अहंकार हे-ह्ुद्र दूर्वा द्वारा प्रचंड 
सामुद्रिक बला का अबरोध ।” 

विदूयक दोनों के वक्तव्यों से अपना चित्त हटाए इधर उधर 
छिपी सुन्दरियों से भावमय संकेतों में कथोपकथन कर 
रहा था । 

महामंत्री कुछ खिन्न हा ऊपर से सस्मित मुद्रा बनाए जब 
मस्तक भुका चलने को हुआ राज़ा ने उसे रोकते हुए पूछा-- 
आये, क्‍या पूर्व निश्चय के अनुसार आखंट का संभार हो 
चुका है ! 

“नए राजनैतिक संबादों के कारण आखेट का संभार कुछ 
शिथिल पड़ गया था परन्तु अब उम्रका प्रबन्ध हे।गा --योगन्ध- 
रायण अपनी उमड़ती भाववीचियों को दबाता हुआ बोला | 

“आटविक वलाहक कायच्युत हो रहा है, आये!--कुछ 
सशथोष उदयन बाला | 

महामंत्री ने नतमस्तक हो कहा-देव, अपराध मेरा है। 
मेने बिचारा था कि कदाचित बाहर की उठती विपति आखेट 
से अधिक महत्वपूर्ण हे। अब जाता हँ--शीघ्र ही उसकी 
व्यवस्था होगी । 

उदयन फिर घूम कर कुछ सबल स्वर में बोला--आय, 
उदयन अपने आदेशों में मंत्र की अपेक्षा नही करता और 
बाहर की उठती आँधो को, यदि वह प्रलय की आधी हे, ग्रृह 
की खिड़कियाँ बन्द करके नहीं रोकना चाहता, नहीं रोक सकता । 

योगन्धरायण धीरे-धीरे चला । प्रमदवन के द्वार पर सेना- 
पति ने अपना उत्सुक मस्तक ऊपर उठाया। 

महामंत्री ने गंभीर भाव से कहा--सेनापति, प्रलय के मेघ 
कोशाम्बी के आकाश में उठ रहे हैं। राजा पूववत्‌ उदासीन हे । 
चलो शक्तिभर प्रयत्न करें | 

दोनों रथ पर बैठ गए । 

इधर प्रमदबन फिर निनादित हो चला, कामिनियों की 
स्व॒स्मंकार से, आनन्द के अमारोह से | मधु का स्रोत फिर बह 
चला ! उदयन उसमें डूबने उतराने लगा | 


रे 


अवन्ती ओर वत्स की सीमा पर आखेट का समारोह था। 
हाथियों के दल के डधर से जाने का संवाद मिला था। उद- 
यन ओर उसके आखेट-सुद्द अपने-अपने गज पर सजे कानन 
में घुसे चले जा रहे थे । उदयन हरित ब्रक्षों के रंग का एक कसा 
बच्च पहने हुए था । घुटनों तक यह कच्छ सरीखा वश्च उसे कसे 
हुए था | उसका विशाल वज्ष कई प्रकार के पढ़्ों से कसा था 
जिस पर वनमालाएँ हिल रही थीं। होदे के ऊपर उसके धनुष 
ओर तृणीर घरे थे। समीप के कुछ गज्ञों पर सुन्दर येवनियाँ 
मस्तक के कुछ कटे केश पर मालिकाएँ म्ुुलातीं, हृदयदेश पर 
बनमालाएँ धारण किए, धनुष-बाण, खड़ग ओर आखेट के 


ये संघष 


अन्य उपकरणों से सजी रह रह कर उदयन ओर उसके सुदृदों 

पर नेन्नरवाण साध रही थीं । 

आखेटक चल पड़े--कान्तार के बीच । 

अपराहू बीत गय', गजों का यूथ न मिला | उदयन उद्विम्न 
हो उठा | उसकी वनमालाएँ और यवनियाँ कुम्हला चलीं। अब 
उसने सघन वन में प्रवेश करना चाहा। काये कुछ साधारण 
न था। पर उदयन चला । सेना पीछे छोड़ देनी पड़ी। अनुचर, 
सुदृद भी छूट गए। यवनियों को आगे बढ़ने से राजा ने रोक 
दिया | 

जुदयन का अकेला विशाल गज अरण्य में घुसा। उसके 
संग केवल दो जन थे--गजसंचालक और पथभ्रदर्शक आट- 
बिक । संचालक सावधानी से अंकुश के सहारे गज को धीरे 
धीरे बढ़ाए जा रहा था। आटबिक मार्ग बताता जा रहा था 
ओर साथ ही जब वृक्षों की घनी शाखाएँ परस्पर मिल जाने के 
कारण मार्ग अवरुद्ध कर लेती थीं वह पेनी कुल्हाड़ी से उन्हें 
काट काट कर पथ निर्मोण भी करता जा रहा था । 

यह आटबिक इस अरण्य के कोने-कोने से अबगत था। 
उदयन के आटविकों ने जब इस वन-प्रारन्तर के मार्गासे अपनी 
अनभिज्ञता प्रगट की उसने इसकी सेवा स्वीकार कर ली । 
हाथियों के कंड को उसने उधर से निकलते देखा था | 

संध्या होने के बहुत पूबं ही वन के इस भाग में अंधकार 
है। चला था। सघनता ऐसी थी कि दोपहर में भी वहाँ सूर्य 
का प्रकाश परा नहीं पहुँचता था, अब तो संध्या हो चुका थी। 
आखेट का उत्साह उदयन को आगे बढ़ाये लिये जाता था। 
आटबिक प्रसन्न वदन बार-बार कह उठता--हस्तियूथप इधर ही 

अपने दल से विलग होकर चर रहा था | कहीं यहीं होगा, ओर 
उदयन उत्साह से उछल पड़ता। थोड़ी-थोड़ी देर पर वृक्षों और 
उनकी शाखाओं के टूटने का शब्द सुन पड़ता था । 

रात्रि के आगमन की सूचना नीड़ों को लौटते हुए पत्तियों 
ने दे दी। उनके कलरव से बवनप्रान्तर गूंज उठा। अंधकार 
घना हो गया | अब आगे बढ़ना कठिन था | उदयन भूख प्यास 
भूल गया था--उसे था हस्तियूथप के समीप पहुँचना। उसने 
आटबिक को ललकारा--आटबिक, यूथप कहीं निकल न जाय | 

आटबिक ने गजसंचालक से उसका अंकुश ले लिया और 
लगा सावधानी से बढ़ने । आगे बढ़ना बड़ा कठिन था। अंध- 
कार को चीरकर बन-बृत्ष कां गुँथी शाखाओं के मध्य से होकर 
जाना था । आटवबिक धोरे-घीरे बढ़ा, राजा को आश्वासन 
देता | प्रकाश कर नहीं सकते थे, दावाग्नि का भय था। वृक्षों के 
टूटने का शब्द फिर सुन पड़ा | 

कुछ दूर और शक्तिभर प्रयत्न करने पर बढ़े। समीप, 
दाहिनी ओर का आकाश कुछ खुला--एकाघ तारे ओर चन्द्रमा 
दिखाई पड़ । कुछ प्रकाश मिला | उत्साह से उदयन का हृदय 
भर गया। आटबिक ने दाहिनोा ओर संकेत कर कहा-देव, 
अब कुछ चिन्ता नहीं, वह खुला क्षेत्र है । निशा बिता कर प्रातः 
आखेट को निकलेंगे | कहीं पास ही यूथप भी होगा । 

उदयन गज से उतर पड़ा--डस हरीभरी सुविस्तृत श्यामल 
भूमि में | विशाल प्रसाद था उस हरित क्षेत्र का। अभी उदयन 
गज़ से उतरा ही था कि आटबिक कुछ चोकन्ना हो गया | 


पूवं दिशा की ओर दूर तक दृष्टि फेंक उसने कुछ विस्मय 
प्रगट किया, फिर वह बोला--देव, क्षेत्र के उस सुदूर पूर्व छोर 

पर विशाल यूथप खड़ा चर रहा है ओर जब वह अपनी सूँड़ से 
शाखाओं को तोड़ता है, “चट' 'चट' शब्द होता है | 

उदयन ने देखा-दूर ब्षक्षों के छोर पर श्यामकाय विशाल 
गज छाया में अस्पष्ट खड़ा था | धीरे-धीरे वह अपनी संड़ उठा 
कर शाखाओं को बलपूवंक तोड़ता ओर वह टूटने का शब्द 
सबत्र व्याप्त हो जाया करता | यही शब्द उदयन को घने बन में 
दूर से कई बार सुन पड़ा था । 


उदयन ने कुक कर फिर देखा । उसने आटविक से कहा-- 
आटबिक, यह तो यूथप ही जान पड़ता है । 


आटबविक बोला--देव, यह यूथप ही है | यह यहां छूट गया 
है । अब घोर अरण्य से निकल अपने निवास की ओर नहीं जा 
सकता । देव, विश्राम करें | प्रातः उसे पकड़ने का प्रयत्न करेंगे । 

परन्तु उदयन को घेये कहाँ था ? उसने अपनी 6हस्तिकान्त' 
बीणा उठा ली और लगा तन्‍्मय हो उसके तारों पर अपनी 
अंगुलियों फेर ने । 

उद्बीणन में परम निपुण उदयन के हस्तसंचालन में अद्भुत 
कुशलता थी । तारों से निकल निकल राग उस निर्जन वन की 
नीरबता में पसरने लगा । राग का स्पन्दन धीरे-बीरे तरुओं के 
पुलिनों को भी र्पन्दित करने लगा । मादक स्वर समीप के गज 
में कम्पन उत्पन्न करने लगा और वह एक-एक चरण उठा 
थिरकने सा लगा। दूर के विशाल गज ने भी इस राग को 
सुना । उसके पदों में भी रपन्दन आरम्भ हुआ | 

आटबिक ने कूतृहलवश कहा-देव, यूथप ने वीणा का स्वर 
सुन लिया हे | 

उदयन ने कुछ नहीं सुन। अपने ही वादन के रवर में वह 

विभोर हो चला था | उसने आटबिक की बात न सुनी, परन्तु 
उसने देखा । 

उसने देखा--यूथप ने मानो दो चार बार अपने पगों को 
हिलाया फिर सॉड को शाखाओं से विलग कर उसे उनके मध्य 
बह धीरे-धीरे हिलाने लगा। उसके पन्नों में गति भरने लगी। 
एक ही स्थल पर उसके चरण गतिमान होने लगे | सूँड़ हवा 
में उठने गिरने लगी, तरंगें उठाने और गुंजलक भरने लगी । 
फिर वह मुड़ा । उसकी पछ ऊपर पीठ पर घूम पड़ी | 

यूथप की चिंघाड़ सुन पड़ी, वन के मध्य, उसकी नीरबता को 
भरती हुई । यूथप, हस्तिकान्त की ओर धीरे-धीरे बढ़ा-पणों 
को दबा-दबा कर रखता, मद्यप की भाति हिलता डोलता | चला 
वह वीणा के स्वर की ओर लक्ष्य कर--वह कज्ल्-कूट युथप । 

उदयन ने जेसे-जेसे उसे समीप आते देखा वीणा-संवादन 
में उसकी तन्मयता बढ़ती गई । उसके पाश्वेसथ जन भी तन्मय-से 
खड़े वीणा-स्वर सुनते बिशाल गज को निरख रहे थे । केवल 
आटविक कुछ अन्यसनम्क था । 

जब गज अधिक समीप आ गया, उदयन का मुख-कमल्न 
खिल उठा | उसका गज यूथप की ओर बढ़ा। सहसा वेग का 
कोलाहल हुआ और यूथप का उदर बीच से फट गया | उसमें 
से कितने ही शब्रधारी सेनिक यकायक निकल कर उदयन और 
उसके गजसंचालक पर टूट पड़े । चकित, विस्मित उदयन बॉँध 
गया । आटविक को किसी ने हाथ न लगायो। वह दूर खड़ा 
अपनी विजय पर गवं-पूवक हँस रहा था । 


४ 
बार बीते, सप्ताह और मास बीते | वर्ष भी बीत चला | 

मधु रीता, निदाघ सूखा, पावस की भड़ियाँ भींगीं, शरत्‌ चमका, 
हेमनत सिधारा, शिशिर भी गल चला। विलासी का नगर छूटा, 
चषकों के दौर छूटे, विलासिनियों की शंड्ार-प्रक्रियाएँ छूटी । 
वत्स का विलास रो पड़ा। कोशाम्बी का सिंदूरबिन्दु घँघला हो 
चत्ता । उदयन नहीं था । 

उदयन उज्जयिनी की प्रासादपरंपरा के एकांत काराग्रह में 
पड़ा था। पातालवास करत भहीने बीते गए--किसी ने डसकी 
सुधि न ली | पहले तो अपने मुख्यामात्य योगन्धरायण की बुद्धि - 
शक्ति का उसे इतना भरोसा था कि उसने कारागार के आर- 
म्मिक दिन हँसते-हँसते काट लिए । सदा वह अकेला मुसकराता 
रहता परन्तु जैसे-जैसे दिवस बीते वह कुछ निराश-सा होने 
लगा, उसकी आशा-बेलि मुरमाने-सी लगी। एक अनोखी पीड़ा 
उसे सदा दुखी करती रहती | कौशाम्बी ओर उसके विलास- 
उपकरणों का स्मरण अत्यन्त दुस्सह हो उठा | बन्दी का विलासी 
हृदय रो उठा । 

धीरे-धीरे यह अवस्था भी बीती । 

धीरे-धीरे बन्दी का अपनी दशा से संतोष होने लगा, 
अपनी क्रूर दीवारों से वह कुछ परिचय-सा हो चला ओर कारा- 
बास को अपना सहज धर्म समझने लगा । भाग निकलने को 
अभिलाषा जो कभी बड़ी प्रबल थी अब न रही । अब तो मुक्ति की 
भी वह कुछ विशेष इच्छा न करता । बालरबि का थोड़ा प्रकाश 
जब उसके कक्ष में प्रवेश करता, वह विहग-दम्पति की ओर पर्यक 
पर पड़ा-पड़ा देखा करता । उनकी आनन्द-क्रीड़ा वह तनन्‍्मय हा 
देखता, फिर जब वे बच्चों को वहीं नीड़ में छोड़ फुदकते हुए उसके 
मस्तक-कन्धों पर आ बैठते, वह उन्हें धीरे-धीरे कर में ले सह- 

लाता । जब वह नित्य के नेमित्तिक पथ पर उड़ जाते बह ठंढी 
साँस खींच कर रह जाता कभी-कभी वह उनसे पूछता--'“विहग- 
वर, क्या तुम्हारे मार्ग में वत्स भी पड़ता है? क्या कौशाम्बी 
के समृद्ध प्रकोष्ठों पर तुम कभी उतरते हो ? क्या मद्राक्षी और 
प्रसादिका के अनुराग-रंजन, श्ृंगार-साधन होते हैं ? कया तुमने 
बोधी को जनक के वियाग में राते सुना है ? 

जब तक वह वोलता रहता विहग चुप-चाप नीरब हो सुनते 
रहते फिर धीरे-धीरे उड़कर चले जाते, उसके दृष्टि-पथ के 
पार और जब तक वे नेत्रां से अमल न हो जाते बन्दी गवाज्षों 
से बराबर देखता रहता, फिर रो पड़ता अपनी असमथंता 
असहायता पर अपना ही हृदय ट्क-टूक हो नेत्रां के माग से 
उमड़ पड़ता । 

वह कहता--“सदा ये विहग उसी उत्तर के मार्ग से जाते 
हैं--कीशाम्बी की ओर ।” सन्ध्या को जब वे लोट कर उससे 
खेलते, अत्यन्त उत्सुकता से वह पूछता--“कोई मिला ? किसी ने 
अभागे उदयन की बात पूछी ?” फिर जब विहग उसकी ग्रीवा में 
अपनी चंचु छिपा लेते बह कहता--“विकल न हो, पक्षिवर 
काई कभा अवश्य मिलेगा । उससे मेरी बात कहना। बोधी से 

*ना--तुम्हारा पिता तुम्हें भूला नहीं। ओर रानियों से, मदि 

राक्षी-प्रसादिका से कहना--उनके मान का प्रायश्चित उदयन 
अपने उमड़ते हृदय-सत्रोत से करता है । 

एक दिन जब अभी के निकले फुदकते विहग-शिशु की रक्षा 
के अथ विहगी नीड़ में ही रह गई और विहग अकेला पयक पर 
आ बेठा उदयन ने उससे अपनी नित्य की बात दुहराई । विहग 
संदेश बहन कर उड़ चला, वन्द्दी के दृष्टि-पथ से बाहर, उत्तर 
कोशाम्बी की ओर । 

आज वन्दी कुछ चिन्तित था, दुखी | मध्याह में जब यवनी 
भोजन लेकर आई, वन्दी पूवबत्‌ एकटक छत की ओर देखता 
रहा । सुन्दरी विदेशिनी ने प्रेमपूवक पुछा--बन्दी, आज चिन्ता 
के भार से दबे जान पड़ते हो। तुम्हारा पीत मुख ओर भी पीत 
हो चला हे। क्‍या बात है ? 

वन्दी चुप गहा, निश्चल | 

यवनी बोली--राजन, चिन्ता छोड़ो, समय फिरेगा । 

वन्दी कुछ न बोला | उसने भीतर पूछा-क्या वास्तव में 
समय फिरेगा ? 

यवनी चली गई। 

संध्या हुईं। विहग नहीं लौटा। विहगी कुछ चंचल हो 
उठी । वह बाहर उड़डी, फिर भीतर आइ । जैसे-जैसे संध्या सघन 
हाती जाती विहगी की चंचलता बढ़ती जाती। जब अंधकार 
बढ़ने लगा वह वेग से कारावास में चक्कर काटने लगी। अब्र 
बन्दी की विचार-निद्रा टूटी। उसने जाना--अभी तक विहग 
न लोटा। विहगी से उसने पूछा-क्या है? कहाँ है तेरा 
स्वामी ? अभी तक क्‍यों नहीं लोटा ? 

विहगी आकर उसके स्कन्धदेश पर बेठ गई | फिर लगी 
अपनी चंचु को धीरे-धीरे उसकी ग्रीवा में चुभाने। बन्दी को 
जैसे चेतना हो आई । इस प्रकार की देर अस्वाभाविक थी । उसने 
बिहगी का सकारण उद्धंग देखा | वह स्वयं कुछ अस्थिर हो उठा । 
उसने विहगी को प्यार से सहलाते हुए कहा--घबरा मत, रानी, 
तेरा राजा आएगा । 

वन्दी ने बिहगी को चूम लिया । 

विहगी मानो कुछ मकलल्‍ला गई । वह उसके स्कन्धदेश से डड़ 
गई और लगी काराकक्ष में चक्कर काटने | रह रह कर जैसे वह 

रो उठती थी। उसका स्वर कुररी के विलाप-सा बन्दी के हृदय में 
रह रह कर हूक-सी उठाने लगा | उसने जाना विहगगी का क्रन्दन 
स्वयं उसका है, उसकी रानियों का | 

सारी रात बिहगी विलखती कक्ष में चक्कर काटवी रही और 
वनन्‍्दी के अन्धकार में सधे नेत्र उसकी गति का अनुसरण करते 
गहे । क्ञोभ ओर संताप से जजेर, पीड़ा और वियोग से व्यथित, 
उत्सुकता और उड़ान से थकी विहगी प्रात:काल उषा के आगमन 
से पूत बन्दी की गोद में आ गिरी | उसका जलता शरीर बन्दी 
ने सहलाया, फिर वह उसे आश्वासन देने लगा। धीरे-धीरे 
डपा न डरते-डरते काराग्रह में भाँका । 

अन्दी ने देख थी | थकान और प्यास 
के कारण, प्रिय के बिद्योह में संतप्त । उसने दोड़ कर उसकी चंच 
में जल डाला | उसे आश्वासन दिया। चंच खुल गई। विहगी 

बन्दी का आश्वासन न सुना। 

धीरे-धीरे उदयन बाहर निकला। ऊँची दीवारों के समीप 
स्‍नानागार की ओर वह चला | किराती के मोपड़े में दीपक टिम- 
टिम कर रहा था। वन्दी ने किराती से माँग कर कुछ अप्रमि ली 
ओर टहनियों से उसे प्रज्बलित कर उसमें विहगी के शरीर को 
डाल दिया 

वह बैठा देर तक कुछ गुनता रहा, रोता, सिसकता । किराती 
विस्मित थी, उसका क्रर श्वान चकित था । वन्दी ने कॉपते करों 
से विहगी की भस्म 'डठाई ओर उत्तरीय के छोर में बांध ली। 
फिर धीरे-धीरे वह अपने कक्ष की ओर चला । 

कक्त भयाबह हो उठा था, रोता-सा | द्वार में प्रवेश करते ही 

नदी ने देखा--विहग-दम्पति का नीड़ उजड़ चका था. तिनके 

नीचे पड़े थे । बच्चे न थे, परन्तु उनके कुछ पंख देहली पर 

बिखरे थे । उसने सब जान लिया । उसे मदिराक्षी-प्रसादिका का 
स्मरण हुआ, फिर रानियों और बोधी का । कटे वृक्ष की नाई सूरे 
पयक पर वह जा गिरा । 

मध्यान्ह में यवनी आई। कारावास में अशोच-सा छाया 
हुआ था। वह भाँय भाँय करता था। वन्दी बेसुध पड़ा था । 
यवनी कुछ चिन्तित-सी हो उठी | उसने बन्दी को हिलाया पर 
वह न जगा । 

वह जानता था । 

यवनी ने बाहर खड़े व्यक्ति को संकेत से बुलाया | एक 
काषाय परिब्राजक ने कक्ष में प्रवेश किया | यवनी बाहर निकल 
गई । 

परिचित स्वर सुनकर बन्‍्दी ने नेत्र खोले परन्तु वह चिर- 
परिचित को न पहिचान सका । 

परिवाजक ने पूछा--देव, अपने विनीत सेवक योगन्वरायण 
को बिलकुल ही भूल गए ! 

बन्दी के कछ्ु चमक उठे । पर निष्प्राण-सा वह उठा । उसने 
योगन्धरायण का अभिवादन स्वीकार कर उत्तर दिया--भूल तो 
नहीं गया, आये, परन्तु जब जग ने मुझे; भुला दिया में भी उसे 
भूलने का प्रयत्न कर रहा हूँ । 

वन्दी का रोम-रोम रो रहा था। परित्राजक के नेत्र भीज 
चले थे । | 

“क्या समाचार हे, आय ?” बन्दी ने पूछा । 

“ब्रद्योत ने कोशाम्बी पर अधिकार कर लिया है परन्तु वत्स 
अपने प्रभु के लोटने को आशा में चिन्तित, उत्सुक बेठा हे ।” 
योगन्धरायण बोला । 

वन्दी के नेत्र फिर चमक उठे परन्तु विहगी की स्मृति ने उसे 
फिर खिन्न कर दिया | उसने मस्तक भुका लिया । 

योगन्धरायण बोला--देव, अब शीघ्र छुटकारा होगा और 
कौशाम्बी के दिन फिरेंगे । जनता तत्पर बेठी है, संकेत पाते ही 
प्रयोतां को मार भगाएगी । 

बन्दी ने पूछा--तब ? 

मुख्यामात्य बोला-प्रद्योत की कन्या वासवदत्ता कला में 
पारंगता है परन्तु वीणा-संवादन में वत्सराज की कुशलता 
अद्वितीय है। विनीत योगन्धरायण प्रद्मात का सभासद-मंत्री 
है | उसकी सम्मति और वासवदत्ता की याचना से अब बत्स- 
राज़ राजकन्या को वीणा-संवादन में दक्ष करेंगे। फिर अगली 
आअगावस्या को वासवदत्ता ओर वत्सराज उज्जयिनी छोड़ देंगे । 

योगन्धरायण की बात सुनकर उदयन के हृदय में आशा 
का संचार हुआ परन्तु कारावास की दीवारें, विहग-दम्पति का 
सहवास, सभी परिचित, श्रिय हो, चुके थे। जाने की इच्छा 
न होती थी । 

आगे-आगे योगन्धरायण, पीछे-पीछे उदयन निकले। दूर 
यवतनी किराती से उदयन की कथा सुन अपने भींगे नेत्र ऊध्बे-पट 
से धीरे-धीरे पोंड रही थी । 


अं 


उदयन वासवदत्ता का आचाय बना |/वीगन वरायण के 
प्रयास से जब उदयन की 'घोषा' उसके कर में आई वह प्रसञ्ञ 
हो उठा । जब वह वासबदत्ता के प्रासाद में बीणा को अजनुप्रा- 
शित करता, चराचर तिमुग्ध हो उठता । मुग्धा वासवदत्ता पहले 
से ही बत्सराज की कथा पर अपने को उत्सगें कर च॒की थी अब 

उसके वीणा-वादन की कुशलता ने उस पर संमोहन डाला। 
उसकी स्त्रर-मंकार से उसका अंतरतम पूरित हो जाता और वह 
प्रस्तर-मूति की भाँति एकटक उदयन को देखती रहती । परन्तु 
बीच-बीच में उदयन के हृदय में विहग-दम्पति की स्मृति हक-सी 
उठा देती ओर उसके वाद्यस्वर में एक अद्भुत वेदना-व्यंजक 
स्पन्दन हो उठता । वासवदत्ता के नेत्रों से वारिधारा बह डठती 
ओर संमोहक वत्सराज के नेत्र भी भींग चलते | 

दिन बीत चले, सपद्‌ । शिशिर के पग्चात्‌ वसन्‍त का आग- 
मन हुआ । स्मृति भी समय की गति में खो गई। माधव मधु 
ढालने लगा | उदयन ने भी अपने प्रासाद में गन्धबसी मदिरा 
ढाली । उसके साजन नयन आसव के प्रभाव से कुछ और 
रक्ताभ हो चले, उनके डोरे जड़-चेतन सभी को खींचने लगे । 
कादम्बरी से उन्मत्त उदयन दर्पण के सम्मुख अपने लौटे रूप 
की छवि निहारने लगा । उष्णीष का ऊध्वे पक्ष वायु की उठती 
लहरियों के संग खेलने लगा । उदयन का द्ृदय थिरक उठा। 

उसने वोणा उठा ली--सुपरिचित वीणा--धोषा!' । फिर 
बेठा वह चरम विलासी उदयन क्रोड़ में वाणा घरे विस्व॒त 
भद्रपीठ के मध्य ओर लगा धीरे-धीरे 'घोषा' के तारों पर अँगु- 
कियां का संचालन करने । 

प्रकृति नबीन साधों से, वासन्ती उपकरणां से सज चुकी 
था । निसगे उदयन «के तार-संकेत पर लगा कॉप-कॉप नाचने | 
पूर्णिमा की चमकती कोमुदी जब उज्जयिनी के प्रासादों के कनक 
कलशों पर ब्िखर-बिखर विहँस रही थी उदयन की वाद्यकला 
विशाला के नर-नारियों में सोए प्रणय को गुदगुदा गुदगुदा 
जगान लगी। नागरिक-नागरिकाएँ अट्टों पर चढ़-चढ़ राज- 

प्रासाद के अभिमुख हो वह विस्मयजनक ताल-स्वर सुनने लगीं। 
महाकाल की नतेकियाँ स्थिर हो गई, स्तेब्ध | उनकी किंकिशियाँ 
गूंगी हो गई। चमर-रत्नों की कौंध रुक गई । 

उदयन का तन्‍्त्रीनाद उसके हृदय को भर बाहर बह चला | 
उसकी वेगवती धारा के संग आधारबन्ध भी बह चले। 
प्रतिध्वनि से ग्रद्योत की प्रासाद परम्परा का कोता-कोना भर 
चला । 

स्वर की मंकृति सुन वासवदत्ता अपने शयन-कक्ष से निकली | 
निशीथ में प्रणयी की पुकार उसने सुनी । रंगार के प्रसाधनों से 
सज वह उस ओर चली जहाँ वत्स का विलासी अपने स्वर में 
विश्व का विलास लुटा रहा था, जहाँ प्रणयी का हृदय 'घोषा' 
के स्वर में उसे बार-बार पुकार रहा था | 

वासवदत्ता चली, जगत का उल्लास लिए | यह रतिे का 
अभिसार था मदन के प्रति । मदन का तरल्नतन्तु बह रहा था 
रागिनियों की प्रणालिकाओं से । 

वासवदत्ता ने प्रवेश किया, धीरे-धीरे हृदय पर हाथ धरे, 
मिमकती, मेपती | यवनी कुछ दूर पर खड़ी थी, वासन्ती की 
आट में । 

वासवदत्ता ने प्रव॒ंशा किया । 'घोषा' का नाद बहता रहा । 
उदयन ने नेत्र न उठाये | वासबदत्ता धीरे-धीरे जाकर चोड़े 
भद्रवीठ पर उदयन के समीप बेठ गई । 'घोषा' का नाद प्वबतू 
बहता रहा | 

उदयन ने कुछ मुड़ कर वह विश्व की रहस्यमयी अदूभुत्त- 
रति काया देखी ओर उसका कर-संचालन ओर भी द्रुततर हो 
गया--द्र ततर, काम्य, उन्‍्सादक । 

अंधकार में सहस्न मार्गों से पैठते रश्मिपुंज की भाँति स्वर 


£ 5 संघ 


के असंख्य तार वासवदत्ता के आहत दृदय को रह-रह कर 
बेधने लगे। जेसे-नैसे स्वरों की तीत्रता बढ़ती वैसे ही बैसे उसके 
कुरंग-हृदय में वेग से चोट लगतीं, कसक होती । टीस की वेदना 
से वयाकुल वासवदत्ता ने धीरे-धीरे अपना मस्तक उदयन के 
दक्षिण स्कन्ध पर रख दिया । उसके नेत्र मंद गये । 

उदयन ने तन्त्री धर दी । निसगे में स्वर अब भी गज रहा 
था | फिर धीरे-धीरे सन्नाटा छा गया। चन्द्रमा ने बादलों के 
धंघट में मुख छिपा लिया। वासन्ती की ओट से एक छाया 
निकल कर कदली की बाड़ों में विलीन हो गई । 

बेैशाख की अमावस्या थी। अंधकार चतुर्दिक फेला 
हुआ था। निशा आधी से अधिक जा चुकी थी। आकाश 
में असंख्य तारे चमक रहे थे फिर भी अंधकार का राज्य सबत्र 
फेला था। 

यकायक उज्जयिनी के प्राकार-वेष्टनों के प्रकाश संचारी हो 
उठे | घंटे बज उठे ओर नगर के खुले मुखद्वार से कितने ही 
सेनिक निकल पड़े | उज्जयिनी के नागरिकों नेन जाना। चंड 
प्रद्यात दक्षिणी सीमा पर गया हुआ था। उदयन वासवदत्ता को 
ले अपने विशाल गज पर भागा जा रहा था। स्वयं योगन्धरायण- 
गज-संचालन कर रहा था। मदिराक्षी यवनी ने नगर के मुखद्वार 
के ऊपर खड़े-खड़े अपने नेत्र पोल लिए । 

आकुलता से भरी वासवदत्ता उदयन के अग्न-भाग से चिपटी 
हुई थी और उदयन अपनी “घोषा' हाथ में लिए शत्रुओं की ओर 
पीछे देख रहा था। कोशाम्बी की बीर, चनी सेना के मध्य 
विशाल गज बेग से भाग रहा था । धीरे-धीरे वत्स की सेना नष्ट 

हो चली | वासवदत्ता का दृदय आकुल हो रहा था । योगन्ध- 
रायण द्रतवेग से गज का संचालन कर रहा था । 

जब उसकी सेना गिर चली, योगन्धरायण ने गज के प्रष्ठ 
भाग पर बेठे पुराने गज-संचालक से कहा--अन्धक, सुवर्णा की 
नकुली खोल दे । 

नकुला खुल गई । तारों के ज्ञाण आलाक में सुवण मन-मन- 
कर माग में गिर पड़। शत्र-सेनिक उनको उठाने में लगे। 
गज वग से भांगा। उसके प्रष्ठभाग से निरन्तर सुबर्ण की 
वर्षा होती रही । 

डदयन ने वत्स की सीसा में प्रवेश किया । 

व ्‌ 2 

उसी रात यौगन्धरायण के चरों के संकेत से कौशाम्बी की 
जनता ओर सेना ने विप्लव किया | अवन्ती की सेना वत्स से 
निकल भागी । 

फिर बिलास का राग जमा । उदयन के दिन फिरे। वासब- 
दत्ता के विश्रम से मत्त विल्लासी अपने विलास-कक्ष से किचित 
ही निकलता | उसके कंठ को मादकता वासवदत्ता के स्वर से 
मिल एक अनुपम रस का संचार करती जिसमें दोनों सराबोर हो 
जाते | परन्तु जब कभी उदयन अकेला अपना विश्व-विमोहक 
आलाप लेता उसमें एक अद्भुत बेदना रो उठती। उस रुदन में 
कारावासिनी विहगी का क्रन्दन होता | 


गोमेद की मद्रिका 


[ फ़ारस-देश छुठी शती ई० पू० में संतार का सिरमौर 
था | उसका साम्राज्य उस समय सबसे बड़ा था। भारतबषे 
का सिन्धु प्रदेश फ़ारस साम्राज्य का ब्ीसवाँ प्रान्त था जहाँ 
सम्राट दारयवहु ( !)07ए७४ ) द्वारा नियुक्त एक क्षत्रप शासन 
करता था। इस सिन्धु प्रान्त को 'हिन्दी कहते थे। इसका 
उल्लेख पर्सिपोलिस तथा नक्शए-रुस्तम दोनों शिलालेखों में 
हुआ है। हिन्दी प्रान्त से आय के रूप में करोड़ों रुपयों का 
सोना प्रतिवर्ष फ़ारस को प्राप्त होता था। इसके साम्राज्य के 
मुख्य नगर 'पारसपुरं ( ?७४९७०४ ) 'शूपा और 
'एकबताना' थे जहाँ कला के विस्मयजनक नमूने राजप्रासादों 
के रूप में अवस्थित थे । | 

पार्थिव सूर्य दारयबहु चमक रहा था। पारस का साम्राज्य 
मूधांभिपिक्त था। जब्च शाक्यर्सिह मगधघ में दहाड़ रहा था, 
अजात-शत्रु बज्जियों से उलक रहा था, चंड प्रद्यात महासेन की 
अवन्ती विलासी उदयन की कोशाम्बी को लालचबश घूर रही थी, 
ओर जब कासल का मदान्व विरूघक शाक्‍्यों के भस्म से कपिल- 
वस्तु का वातावरण दूषित कर रहा था, तब पारस का सम्राद 
दारयबहु अपने सुविस्वृत साम्राज्य की समृद्धि पर करवट बदलता 
था । जिस समय पाटलिदुग धीरे-धीरे नगर का आकार वारण 
कर रहा था उस समय दारयवहु के साम्राज्य का कन्द्र पारसउुर 
जगत का बेजोड़ नगर था | 

संसार की समृद्धि कहां उपलब्ध थी, जगत का क्रय-विक्रय 
यहाँ होता था। सब श्रकार की वस्तुओं का यहाँ मूल्य आँका' 
जाता था । राज्य यहाँ बिकते थे; राजकुमार-दास, सैनिक शक्ति, 
सुवर्ण-हीरक, मनुष्य, ऐश्वर्य सब कुछ यहाँ उपलब्ध था। सभी 
बिकता था। परिचम जगत की प्रसिद्ध यवनियाँ सगध, कोशाम्बी 
ओर उज्जयिनी के अवरोधों में यहीं से जाती थीं, यहीं के विपणि- 
मार्ग में बिकती थीं। संसार अपन अश्व यहीं क्रय करता था । 

दारयवहु के पूर्वज कुरु के दिग्विजय से पारस के साम्राज्य 
का विस्तार असीम हो चुका था । पश्चिम में श्रीकों के समुद्रतट 

तक पारस-सम्राट की पताका फहराती थी। फिर उत्तर-पश्चिम 
में उसकी सीमा पूर्वी यूरोप को छूती थी। उत्तर के उदह्ंड 
सामरिक उसका लोहा मानते थे और पूबे में चीन को उसकी 
शक्ति ज्ञात थी। दक्षिण में उसके सामुद्रिक बेड़े भारतीय सागर 
तक धावा मारते थे, साथबाहों से कर लेते थे। पारसपुर ऐश्वये 
का पीठ था। 

साम्राज्य की समृद्धि पारसपुर, शूपा और एकबताना के 
नगरों में धारासार गिरती थी और विपुल इेरानी नागरिक 
अपने को संसार का विशिष्ट जन मानता था। उसके चरणों 
तले विश्व लोटता था--यूनान, मिस्र, वाबेरु, अरब, शकस्थान, 
मकरान, बह्लीक, कापिशी, सिन्धु | 

पारसपुर के राजप्रासाद में, जहाँ र॒त्न-हीरक स्थान-स्थान पर 
भॉकते थे, द्रविणराशियों से कोश भरा था, राजसभा में आय 
आय पुत्र दारयबहु स्वर्ण के सिंहासन पर बैठा था। सिंहासन के 
चरणु-सिंह सजीव से प्रतीत होते थे। उनके नखों के हीरक रह- 
रहकर चमक उठते थे, उनके नेत्रों के लाल अपना रक्तमय 
आलोक छिटका रहे थे | स्वर्ण के श्रीवितान के नीचे संसार का 
सबसे ऐश्वयंशाली सम्राट्‌ बैठा था। उसके चारों ओर चमकते 
प्रस्तरनिर्मित स्तम्भों के ऊपर विशाल सिंह बेठे थे । उनकी सजी- 
बता नवागन्तुकों के हृदय में त्रास भरती ओर चिरपरिचितों 
के मन में आश्रय । कलाकारों की अद्भुत चातुरी से सिंहों की ये 
प्रतिमाएँ कारी गई थीं । एक-एक शिरा दिखाई पड़ती थी। सटा 
का एक-एक केश प्रथक्‌ था। 

सम्राट के दोनों पाश्व में साम्राज्य के प्रमुख मंत्री, सभासद 
ओर संभ्रान्त कुलों के प्रतिनिधि बैठे थे। आज का दिन विशेष 

था--नोरोज का । विविध प्रदेशों के ज्षत्रप अपने-अपने शासन- 
भार पदस्थों पर डाल राजधानी में उपस्थित हुए थे। पारस के 
नवीन प्रदेश 'हिन्दी---बीसवीं ज्षत्रपी--से आज प्रथमबार कर 
आया था। 

जब सारे ज्षत्रप अपने-अपने कर प्रदान कर चुके। सिन्धु 
का रोहिताश्प उठा । वह पारसपर का सबसे भाग्यवान नागरिक 
था क्योंकि उसे पारस-साम्राज्य का सबसे ऋद्ध प्रदेश शासन में 
मित्रा था। आज के समारोह में उसकी विशिष्ट मर्यादा थी | 
सारे नेत्र उसकी ओर लगे थे। 

शाह दारयवहु के महामंत्री का संकेत पाकर रोहिताश्प उठा | 
उसने सिहासन के सम्मुख आ कई बार भक्रुककर सम्राट की 
वन्दना की फिर आज्ञा की प्रतीक्षा में वह खड़ा रहा । 

दारयवहु ने कहा--रोहिताश्प, हिन्द की आय उपस्थित 
करो | 

कई बार फिर मस्तक भ्ुकाकर रोहिताश्प ने पूबष की ओर 
खड़े दासों की ओर संकेत किया । दास सभाभवन के मध्यभाग 
की ओर चले । एक-एक दास अपनी रजत मंजूषा दारयवहु के 
सम्मुख नीचे बेठे सभासदों की पंक्तियों के मध्य रख अनेक वार 
सिंहासन का अभिवादन करता | प्रत्येक बार रोहिताश्प मस्तक 
झुका मंजूषा की स्वणे-धूलि कर से उठाकर उसमें फिर गिरा 
देता । दारयवहु के नेत्र उसकी मुकुटमणियों से चमक उठते । 
फिर उसकी सुदीघ दाढ़ी के श्वेत केश उसके किरीट-रत्नों के 
प्रकाश में अनेक रंगों से रंग जाते । 

बड़ी देर तक स्वर्ण-चूर्ण से भरी मंजूषाएँ आती रहीं और 
रोहिताश्प एक-एक को खोल-खोल दिखाता रहा । रवर्ण के 
अश्वात्‌ , रत्नों की बारी आईं--मोतियों, मशियों ओर हीरकों की । 

एक-एक सभासद अपने समीप के अमीर की पगड़ी को देखता 
परन्तु उन पगड़ियों की रत्नलड़ियों में भारत के इन रत्नों का 
चमत्कार न था । 

कई दिनों तक इसी प्रकार प्रदर्शन चलता रहा | जब द्रविण- 
मंजूषाएँ रिक्त हुई, रत्नपेटिकाएँ आई', जब वे गई' क्षौम-दुकूल 
आए । फिर अन्तिम दिवस मानव-मूर्तियों की अद्भुत छवि प्रद- 
शित हुई--दार्सो और दासियों की पंक्ति चली | दारयवहु प्रसन्न 
हो उठा | उल्लास से भर उसने प्रसन्नता से शब्दघोष किया । 
कुछ काल तक पारस के भूख अमीरों के कठ से दारयवहु के 
शब्द्घाष की प्रतिध्वनि होती रही। एक-एक नारीमूर्ति का देख 
पारसपुर का एक एक संश्रान्त नर विज्षिप्र हो उठा | क्या वृद्ध क्या 
युवा । 

दासों के पुष्टगात्रां का देख पारस के सम्राट ने विचारा-- 
एसे दास ता देवताओं से कहीं दर्शनीय हैं । 

फिर दासियां की कमनोय मूर्तियाँ एक-एक कर बह देखता 
रहा । दूर देशों की नारियाँ थीं य--केरल की, सिहल की, 
सिन्ध-पंचाल की, मिश्र-यूनान की. रूम और गोम की। कुछ 
दान में उपलब्ध कुछ स्थल पर जातीं, कुछ महादधि में ग्रहीत । 
केरली प्रथम दर्शन में ही दारयवहु को रुच गई । 

गर्व ट्रर् 7५ 

सम्राट के प्रस्ताव को केरली ने ठुकरा दिया, निन्दित, घृशित 
कह उपेक्षित कर दिया । प्रथम तो वह बड़ा क्रद्ध हुआ फिर 
उसने युक्ति से काय साधने का ठानी । 

उसने कितने दी दास-दासी उसकी सेवा में नियुक्त किए, 
साम्राज्य की कितनी ही विभूतियाँ उसके चरणों में बिखेर दीं, पर 
बह उसे फिर भी जीत न सका । रानियाँ आइ उसे समभाने, 

ऐश्वय के लोभ से उसे मनाने; परन्तु उसने अपना हठ न छोड़ा । 

जब कभी सम्राट उससे पूछता--“रानी तुमे क्या दूँ ?” तब 
वह केवल विलखकर कहती--सम्राट , मुझे मेरी गोमेद की 
मुद्रिका दे दो। परन्तु कहाँ थी वह 'गोमेद की मुद्रिका--दार- 
यवहु नहीं जानता था | उसकी आज्ञा से सारा कोश देख डाला 
गया । सिन्धु-प्रदेश से आया धन दर्सा बार देखा गया, किन्तु 
बह “गोमेद की मुद्रिका' न मिली । सम्राट ने रोहिताश्प का बुला- 
कर पूछा पर उसने गामेद की मुद्रिका' का नाम भी न सुना 
था | उसने मस्तक हिला दिया । सम्राट बेचेन था । 

वह कहता--सुन्दरि, सारा साम्राज्य तेरे चरणों पर लोटता 
है, तू किस गोमेद की मुद्रिका' की रट लगाये हुए हे । कोश में 
मेरे और रानियों को अँगुलियों पर अनेक अमूल्य मुद्रिकाएँ हैं 
तू जिसे चाह ले ले ' 

केरली उत्तर देती-सम्राट , तुम्हारा सारा वैभव मेरी क्षुद्र 
'गामेद की मुद्रिका के सम्मुख तुच्छ है । 

सम्राट खिन्न हो चल देता। चलता-चलता वह सोचता-- 
क्या है इसकी वह मुद्रिका | यदि उसका पता पा जाऊँ संसार के 
उस पार से मंगा दूं।पर हे क्‍या वह मुद्रिका ? यदि कहीं 
सम्भव हाता कि में अपना सारा साम्राज्य बेचकर भी वह 
म॒द्रिका क्रय कर सकता । 


र्‌ 
पारस-साम्राज्य भर में, संसार के सभी नगरों में डुग्गी 
पिट गई--ज! कोई दारयवहु को 'केरली' की अभिलषित '“गोमेद 
की मुद्रिका' ला देगा उसे सम्राट मुंहभाँगा पारितोषिक देगा। 

संसार के जोहरी मुद्रिका की खोज में निकल पड़े | भारत 
सिंहल, चीन, मिश्र, यूनान, रोम सबकी निधियाँ एक बार उलट- 
पुलट गई । “क्या है वह “गोमेद की मुद्रिका' ?”---जोहरियों ने 
सोचा--'केसी है ?” कितनों ही ने अद्भुत, अमूल्य मुद्रिकाएँ 
पारस के सम्राट को दिखाइ। सम्राट ने केरली के पास उनको 
भेजा, किन्तु वे उसकी अभीष्ट न थीं। उसने उन्हें फेंक दिया । 

बषे बीत गए। केरली चिल्लाती रही | उसकी 'गोमेद की 
मुद्रिका' न मिली | उसने सम्राट से कहा मुझे अब किसी वस्तु 
की आवश्यकता नहीं, मुझे मरने दें । अवधि पूरी हो गईं । 

दारयवहु ने उसकी बात न सममी, न उसने उसे समझाया । 
परन्तु सम्राट ने अनुनय की--एक वष ओर । गोमेद की 

द्विका' खाज निकालंगा | 

केर ती को भी आश्वासन मिला | फिर एक बार सभ्य संसार 
के नगरों में संवाद फिर गया | जोहरी खोज में फिर व्यस्त हो 
गए | सैनिक ओर राजपुरुषों ने जगत छान डाला पर “गोमेद 
की मुद्रिका' न मिली । 

हि ८ >< 

सिंहल का एक पात वेग से उत्तर की ओर चला जा रहा 
था | यह पात सिंहल के एक श्रष्ठि पुत्र का था। बड़े वेग से वह 
इसे उत्तर की आर लिए जा रहा था। इसमें पाँच सो माँमी 
अमित वेग से डॉड़ चला रहे थे । क्षण-क्षण बाद श्रेष्ठिकुमार 
माँमियों को बढ़ावा दे रहा था | उसका आहार-विहार सब छूट 
चुका था । प्रबल वेग से बह उत्तर की ओर बढ़ता जा रहा था | 

सप्ताह, मास बेग से निकल गए । केरल छटा, अपरांत छटा 
सोराष्ट्र-सिन्धु-मुख भी छट गए | पोत अब विशाल सागर पर 
लहराने लगा | उत्ताल तरंगों के भयंकर गाल में जब पोत पड़ा 

होता और जब सब अपने जीवन की आशा छोड़ देते तब भी 
श्रष्ठिकुमार पोत-मुखर पर खड़ा हो मॉमियों का उत्साह बढ़ाया 
करता | 

विशाल तोयनिधि का अवगाहन-सा करता पोत पारस की 
ओर सरका | अब कुछ ही दिनों की यात्रा और थी। 
मॉमियों में अपने आप उत्साह भर गया, फिर श्रेष्ठिकुमार की 
ललकार । 

तीसरे दिवस पारस की भूमि दृष्टिगोचर हुई। आनन्द से 
श्रेष्ठिकूमार उछल पड़ा माँमियों ने उत्साह से डॉड़ों में हाथ 
लगाया । श्रेष्ठिकुमार ने भी डॉड़ पकड़ा | पोत भूमि की ओर उड़ 
चला | दर, तट पर अनेक नोकाएँ, अनेक पोत मॉँडरा रहे 
थे। उनके बीच शीघ्र पहुँचना था । पात उड़ चला । 

परन्तु किसो नेन देखा कि तट की सारी नोकाएँ, सारे पोत 
दुग के नीच भील में चले जा रहे थे। क्‍यों ? आकाश में मेघों 
का संघट् हो रहा था| मॉमियों ने उन्हें नहीं देखा । उनके पास 
समय न था | श्रेष्ठिकुम/र उन्हें रूलकार रहा था । सिन्धु गजन 
कर रहा था। मभंमावात मुंह खोले दोड़ा आ रहा था । 

वर्षा प्रारम्भ हो गई । प्रभंजन का वेग बढ़ता गया। परन्तु 
पोत बन्दर में पहुंच ही चुका था | बस एक डॉड़ और फिर बन्दर 
के भीतर, दुगे के नीचे, आश्रय में सुरक्षित । 

यकायक एक गगनचुम्बी तरंग उठी। राक्षसी थी यह तरंग । 
उसने उस विशाल पोत को खा लिया । बन्दर के भीतर वालों ने 
देखा तरंग के बीच से निकल पांत उसके मस्तक पर चढ़ बेठा । 
पोत डूबा न था केवल दो लहरों के मध्य हो गया था । श्रेष्ठि- 
कुमार अब भी मॉमियों को बढ़ावा दे रहा था। 

परन्तु होना कुछ ओर था । पीछे के कर्णंधार ने जैसे ही पत- 

वार को तिरछाकर पोत को एक बड़ी लहर से बचाना चाहा 
पोत समीप की चट्रान से जा टकराया. प्रबल वेग से | धज्जियां 
उड़ गई उस पोत की | लहरें थम गई । प्रभंजन रुक गया। 
मेघ छट गए । पोत को ड॒बाने के निमित्त ही ग्रकृति की यह 
तत्परता थी | 

दुगे की ओर से पारस के मॉमी निकल पड़े | परन्तु अपनी 
तत्परता से भी व एक प्राणी तक को न बचा सके | पारस का 
नोकाध्यनज्ञ ओर भूतपूर्व जलदस्यु तट पर खड़ा था | एक शव को 
तरंगों ने तट पर फेंक्र दिया । शव का उसने पहिचाना | यह वही 
सिंहल का श्रेष्ठिकुमार था जिसे अन्य यात्रियों के साथ उसने दो 
वर्ष पूर्व उनका पोत लूट बन्दी किया था | 

सुन्दर श्रेष्ठकुमार अब भी माना जीवित था। सहसा नोका- 
ध्यक्ष न उसकी अनामिका पर एक गोसेद की मुद्विका देखी | वह 
उछल पड़ा । मुद्रिका लकर वह सत्वर चल पड़ा । 

भूख-प्यास भूल वह पारस पहुँचा | दारयबहु नित्य की 
भांति हरम में चिन्तित बेठा था। जब नोकाध्यज्ञ न डसे मुद्रिका 
दी और सारी कथा सुनाई, सम्राट को कुछ आशा हुई । वह 
शीघ्र केरली के समीप पहुंचा। केरली मुद्रिका की आशा छोड़ 
चुकी थी । 

परन्तु डसे देखते ही वह उछल पड़ी | 

उसने पूछा--सम्राट्‌ , गोमेद की मुद्रिका' यही हे पर इसका 
स्वामी कहाँ है ? 

सम्राट ने नोकाध्यक्ष की ओर देखा। नोकाध्यक्ष ने मस्तक 
झुका लिया । 

फिर उसने कहा--इसके स्वामी को सागर की लहरों ने 
खा लिया | 

केरली ने सम्राट से कहा--सम्राट श्रेप्ठिकुमार को दस्युओं 
द्वारा लूटे जाने के पू मेंने पतिरूप में स्वीकार किया था। वह 
अब न रहा | 

केरली यकायक गिर पड़ी | फिर वह न उठी | 

दारयबहु ने धीरे-धीरे कहा--क्षत्रियाणां क्षत्रिय! आय दार- 
यवहु के साम्राज्य-कोश में इस गोमेद की मुद्रिका' के मूल्य की 
कोई मुद्रिका नहीं | 

प/रस की जलदस्युता का संवाद फिर संसार ने नहीं सुना । 

क्षयाप॑ ज़रक्सीज़ दारयवटु का उत्तराधिकारी था | इसने 
भी फ़ारस-साम्राज्य का विस्तार किया था। कभी के कुरु के जीते 
यूनान के नगर-राज्य स्वतन्त्र हो चुके थे। इसकी आकांच्षा 
यूनान को फिर से जीतने की हुई और इसने श्रपनी एक 
विशाल सेना एथेंस आ्रादि यूनानी नगरों के विरुद्ध भेजी | 
ग्रीक ऐतिहासिकों का कहना है कि मारदोनिञश्रस के सेनापतित्व 
म॑ जिस सेना ने यूनान पर आक्रमण किया था उसमें सैनिकों 
की एक टुकड़ी भारतियों की भी थी। पघप्लातिया के युद्ध में 
पराजय भारतियों के हिस्से भी पड़ी थी। इन भारतियों के 
बराणों की मार करारी थी और बेंत के इनके बाणों के फलक 
लोहे के थे | लोहे के फलकवाले बाणों का प्रयोग पश्चिम में 
सर्वप्रथम इसी युद्ध में पाँचचीं शती ई० पू० में भारतियों ने 
किया था। भारतीय धनुधंरों के कपास की रुई के बने वस्त्रों ने 
भी ग्रीकों में बड़ा कुतृहल उत्पन्न किया था | 

दारयवहु के विस्तृत साम्राज्य के कईं भागों में भारतीय 
सैनिक नोकर थे। परन्तु जब पारस के सम्राट ने सिन्धु की 
विजय कर ली तब तो पंचनदीय भारतीयों का इंरान विशेष प्रेम- 
भाजन बन गया । दल के दत्ञ भारतीय योद्धा दारयबहु के उत्त- 
राधिकारी की सेना में भरती होने लगे । 


2५ < >< ><्‌ 
क्षयाष की आकांक्षाएँ आकाश से बात करती थीं ओर जब 
उसका प्रभुत्व उत्तर की दुद्धप जातियों ने मान लिया, वे ओर 
भी असंयत हो उठीं | उसने इरानी पताका यूनान के नगर-राज्यों 
पर भी फहरानी चाही। उसके हृप्त सेतापतिथों ने उसकी अभि- 


लाषाओं को और उठाया--एशिया के देशों को कुचलकर, यूरोप 
पर जब तब आक्रमण करके | 


पश्चिमी राष्ट्रों में यूनानियों के नगर-राज्य प्रमुख थे। क्षयाषे 


ने उधर दृष्टि फेरी । मारदोनिअस ने यूनान-विजय का बीड़ा 
उठाया | 


चुने हुए योद्धा उसकी सेना में एकत्र किए जाने लगे। 
भारतीय घनुधेरों का एक विख्यात दल मारदोनिअस की ध्वजा 


के नीचे आ डटा। वसनन्‍्त बीत रहा था । भ्रीष्म युद्ध की सुवि- 
हे के 

धाएँ लिए आ रहा था। सेनापति ने सैनिकों के नाच-रंग कुछ 
समय के लिए बन्द कर दिए। द्राक्षासव विसर्ज़त हुआ। पान 
भूमि की क्रीड़ाएँ केवल स्मृति में रह गई और इरानी विलासि- 
नियों के कटाक्ष विस्मृत हो गए। 

अब केवल सेन्‍्यज-त्षेत्र में संचालन और नियंत्रण होने लगा । 
बीरों के बल ओर दल दोनों बढ़ने लगे। मारदोनिशञ्रस नित्य 
सैनिकों के आवास में आता ओर उन्हें सब प्रकार से उत्साहित 
करता । स्वयं सम्राट क्षयाष कभी-कभी इन विदेशी भारतीय 
वीरों की पीठ ठोंक जाता, उनके प्रति अपनी और इंरान की 
कृतज्ञता प्रकट कर जाता । भारतीय सैनिक अपनी इस प्रतिष्ठा 
पर गवब करते, फूले न समाते | उत्साह से भर वे इरान-सम्राट 
का जयजयकार करते । 

2. ज ५ 

इरानियों की प्रबल विजयवाहिनी चली, धरा को कम्पित 
करती, शत्रओं के हृदयों में हुक उठाती। जब मारदोनिश्रस 
अपनी बिपुल सेना लेकर राजधानी से निकला इरानी बालिकाओं 
ने प्रासाद-प्रष्ठां से सेना पर पुष्पवषा की | समीप के आश्रित 
राजा भी धीरे-धीरे बढ़ती हुई सेना से आ मिले । 

विशाल इंरान-साम्राज्य को पार करने में ही मारदोनिअस 
को कई मास लग गए । पश्चिम की सीमा पर यूनानी नगर-राज्यों 
के रक्षित-राज्यों की एक बड़ी सेना ने मारदोनिश्रस की सेना 
का सामना किया। इरानी सेना की हरावल भारतीय धनुधरों 
द्वारा बनी थी । इस हरावल के बाणों की मार से जजेर हो शत्र 
भाग चले । इरानी सेना ने उन्हें रोंद डाला । 


परन्तु यह यूनानियों की विशिष्ट सेना न थी। यह तो केवल 

इरानियों की बाढ़ रोकने ओर नगर-राज्यों को तैयारी का अब- 
काश देने के अथ भेजी गईं थी | अब तक नगर-राज्य भी अपनी 
तेयारी कर चुके थे। यूनान के असाधारण योद्धाआओं की एक 
सेना बनी थी। यह दो भागां में विभक्त थी। एक भाग इरानियों 
की नोसेना से लड़ने समुद्र में उतरा था, दूसरा उनकी स्थल-से ना 
से लोहा लेने प्लातिया की ओर बढ़ा । 


प्लातिया के सुविस्द॒त रणक्षेत्र में दोनों सेनाएँ मिलीं। इरा- 
नियों की हरावल भारतीय धनुधेरों ने सम्हाली और यूनानियों 
की एथेंसवासियों ने । 

घमासान युद्ध छिंड़ गया | भारतीय धनुधेरों ने लोह-फलकों 
वाले छहत्थे बाणों से विकट मार प्रारम्भ की। एथेंस वालों के 
बम छिंद गए। इरानी अश्वानीकों ने यूनानियों के वाम पाश्वे 
पर प्रचंड आक्रमण किया जिसका उत्तर उन्होंने इंरानियों के 
दक्षिण पाश्वे पर अपनी सवार सेना चढ़ा कर दिया । शवों से 
क्षेत्र पट गया । लहू की नदी बह चली। परन्तु हारनेबाला कौन 
था ? ईरानी सहसरों कोस दूर अपना देश छोड़कर आए थे 
पराजित हो केसे लोटते ? उधर यनानी भूमि के अथ, स्वतंत्रता 
की रक्षा के द्वेतु जान लड़ा रहे थे । 


तुमुल युद्ध छिड़ा था। दिनों सेनाएँ गथी रहती फिर थधक- 
कर अपने-अपने शिविर को लौट जातीं। एक मास तक दोनों 
सेनाएँ शिविर में पड़ी रहीं। यनानियों को जीवन के सिवा और 
किसी वस्तु की चिन्ता न थी परन्तु इरानियों की खाद्य-सामग्री 
धीरे-धीरे कम हो चली । अब उन्हें विजय के अथ नहीं, जीवन 
के हेतु लड़ना था। 


दूसरे दिन भारतीय हरावल ने प्रबल वेग से यूनान 

हरगावल पर आक्रमण किया | यनानी हरावल टूट गयी पर उनका 
स्थान झट अन्य नगरों की सेनाओं ने ले लिया | भारतीय धनु 
धेरों ने पनः एक बार प्रबल्ल आक्रमणकर एथंस की सेना के 
पेर उखाड़ दिए। इसी समय इंरानी अश्वानीकों ने यनानी 
सेना के दोनों पाश्वाँ पर भीषण आक्रमणकर उन्हें रोंद डाला । 

परन्तु यनानियों से मैदान लेना कुछ साधारण कार्य न था। 
एक-एक मृतक के स्थान पर दो-दो आ डटते थे । मृत्यु से खेलना 
कोई उनस सीखता । 

जब इरानियों की प्रबल्ल मार से यनातियों के पाश्य कुचल 
गए ठीक राली भारतीप हृरावज्ञ का नता इसामो पताझआ लिए 
एथ्रेंस की सेना में पिल पड़ा। उसका सेना असि लेकर शत्रु के 
हरावल पर फिर टूटी । 

इसी समय एक एसी घटना घटी जिसने रण का पासा 
पल्नट दिया | सामुद्रिक युद्ध में यूनानियों ने इरानियों के सारे 
पोत डबा दिए ओर मट स्थल-सेना में परिवर्धित हो उन्होंने इरानी 
स्थल सेना पर पीछे से आक्रमण किया। इरानी सेना का व्यूह 

ट॒ गया। मेदान शवों से पट गया। भारतीय हरावल मार 
दोनिशञ्मस की अध्यक्षता ७ ठाड़ती रही। उनके नेता ने बीरगति 
पाई | उसके कर से एथ्ेंस की सेना ने इरानी पताका छीन ली । 

सारदीनिअस बन्दी हुआ और साथ ही भारतीय सेना भी 

बँध गई। 

भारतीय ग्रहीत-सैनिक एथेंस के श्रीमानों के दास हुए युद्ध 
के बन्दियों का यनान में यदी दंड था। सैकड़ों इेरानी और 


आरतीय एथेंस में दासत्व की झंखला में बंध गए । 

भारतीय दासों के श्वेत रूई के बने वस्घों पर एथेंसवासी 
चकित दृष्टि डालते | कितनों ने उनके वस्त्र छीन लिए | उनके 
लक्ष्यबेध की प्रशंसा सारे नगर में होती । फिर भी उनके 
साथ अन्य दासों की भाँति उनके प्रभुओं का नृशंस व्यवहार 
होता | कुछ भारतीय उसे सहन न कर सकने के कारण तलवार 
के घाट भी उतारे गए । 

फिर भी इस अभागों के लिए भी कुछ दृदय द्रवित होते थे-- 
ये थे एथेंस की नागरिकाओं के - उनके विलासी नेत्रों ने अपने 
प्रसार से भारतीयों का वक्ष सापा, उँबाइ देखी, शक्ति ऑकी 
ओर वे मुग्धघ हो गए। जब कभी एकान्त में सुविधा होती 
ये नागरिकाएँ इन अभागे विदेशियों पर अपना अनुराग वषण 
कर देतीं। ऐसे ही भाग्यवान दासों में कुझ रंबतक भी था। 
वह एश्रेस के सेनापति भाग में पड़ा था । उप्तकी शक्ति देख- 
कर सेनापति ने उसे दासां का नायक बना उनसे काम लेने के 
काय पर नियुक्त किया था | 

उसे सेनापति की कठोर आज्ञा थी कि कोई दास व्यथे बैठने 
न पाए और उनसे कठोरता का व्यवहार किया जाय। पर यह 
रेवतक से संभव नहीं था। दासों में कई भारतीय भी थे। रैवतक 
उनपर हाथ नहीं उठा सकता था। एक दिन जब सेनापति लोटा 
उसने रबतक को अपनी कन्या से हँस-हँसकर बान करते देखा। 

उसकी कन्या सुन्दरी मीडिया एथेंस के युवकों के हृदय की 
रानी थी | उसकी प्रतिमूर्तियों से एथेंस का बाजार भरा था। 
वह रेबतक को हृदय से चाहती थी । माठ्हीना कन्या से उसका 
पिता प्राणों से बढ़कर स्नेह करता था। जब वह बाहर चला 
जाता मीडिया रैवतक से लिपट-लिपट खेलती | जब सेनापति 
ने रेवतक को इस प्रकार मीडिया से हँस-हँसकर बातें करते 

देखा उसके क्रोध की मात्रा चरम हो गई । उसने अपने अश्व से 
रैवतक का दाहिना पाँव कुचल डाला और लगा उस पर कोड़ों 
की वर्षा करने | यदि सेनापति उसकी प्रेयसी का पिता न होता 
तो रैवतक उसे मार डालता | उसने सेनापति के कर से कशा 
छीन कर तोड़ फेंकी । 

सेनापति ने क्रोध को पीकर जब प्रासाद में प्रवेश किया 
मीडिया आगे की विपत्ति की कल्पना कर काॉप रही थी । उसने, 
खिड़की से रैबतक को संकेत किया--'भाग जाओ! । पर रैबतक 
भाग कर कहाँ जा सकता था, फिर मीडिया को छोड़ कर कहीं 
जाना उसके लिए असंभव था । वह रुका रहा । 

सेनिकों ने रेवबतक को बॉध लिया। वह जानता था कि 
उसका दंड मृत्यु है। मीडिया भी इससे पूर्णतया अवगत थी। 
जब सेनापति मे न्यायाधीशों से अपने दास को प्राणदंड देने 
की व्यवस्था माँगी तो उन्होंने डेल्फी के ओरेकिल--देवी की 
वाणी--का सहारा लिया। सारे एथेंस ने सुन रखा था कि 
भारतीय सिह से मल्लयुद्ध लड़ते हैं। ओरैकिल ने कहा--“दास 
भूखे सिंह के सम्मुख छोड़ दिया जाय ।” यह व्यवस्था सबकी 
जानी थी, सबकी प्रिय । 


एथेंस के ओलिपिक--खेल वाले-मेदान में मंचों पर 
नागरिक बेठे थे। सेनापति भी था, उसकी कन्या मीडिया भी 
थी। रेवतक नीचे अरेना' में सिंह के कटघरे के सम्मुख वाले 
कटपरे में था । 

बड़ी उत्सुकता थी, बड़ी व्यग्रता | पशु-मानव-युद्ध बड़े कुतृहल 
का था। नर-नारी सतक बेठे थे। अकस्मात्‌ रैबतक का लोहद्वार 
खुला । वह प्रांगण में उतर आया। सामने मीडिया बेठी थी, 

पिता के पाश्बे में।| रैबतक के रोम-रोम में शक्ति भर गईं, 
उत्साह बस गया। वह शांत-गंभीर हो सिंह के द्वार की ओर 
मुख कर खड़ा हो गया । 

धीरे-धीरे सिंह-द्वार के सींकचे ऊपर से खींच लिए गए। 
चार दिन का भूखा सिंह मानव आखेट को देख उसकी ओर 
लपका । भूख से उसकी कोख भीतर धंस गई थी। उसने पलक 
मारते रैबतक पर आक्रमण किया | रैबतक ने पंतरा बदलकर वार 
खाली किया । 

मानव-पिशाच ऊपर से देख रहे थे। उनके लिए यह एऋ 
मनोविनोद था । उनकी उत्सुकता बढ़ती जा रही थी । 

सिंह ने फिर चोट की | रैवतक फिर बाल-बाल बच गया। 
सिंह गरजा । इस बार उसने दाढ़ों को खोल कर पंजों का कठिन 
प्रहार किया | भरपूर पंजा रैवतक के वाम स्कंध पर पड़ा और 
उसका स्कंघ-भाग लहूलुहान हो गया। परन्तु रैवतक को उसकी 
चिन्ता न थी। उसे कदाचित उस आघात का पता भी न चला | 
वह सिंह के अगले आक्रमण की बात सोचने लगा। 

मीडिया ने उसका त्रण देख चिल्ला कर नेत्र बन्द कर लिए | 
सारा एथेंस आनन्दपूवक यह खेल देख रहा था। कुतूहल था, 
परन्तु दया न थी। थी भी तो कदाचित पशु के प्रति । लोग सोच 
रहे थे सिंह का वार कहीं खाली न जाय | 

रेवतक भी जान पर खेल रहा था। पशु पीछे हट कुछ भुका 
फिर उसने अपनी पुँछ पटकी | अभी पूछ पटकने की ध्वनि मरी 
न थी कि उसका फुर्तीला शरीर हवा में यकायक उठ कर रैवतक 
पर फिर टूटा । सचेत रैबतक प्रतीक्षा कर रहा था। उसने सम्हल 
कर शक्ति भर घृसा मारा, पशु चीत्कार कर दूर जा रहा 

मीडिया का हृदय संशय ओर आतंक की दोला में भूलने 

लगा । लोग डरते थे कहीं रैवतक बच कर निकल न जाय। 
मानव मानव का शत्र था । 

सिंह फिर उठा। उसने अबकी आक्रमण नहीं किया | वह 
लगा रैबतक का चक्कर काटने | रैवतक भी उसकी ओर मुँह कर 
घुमने लगा | सहसा सिंह ने पूंछ पटकी। रेबतक संघ कर खड़ा 
हो गया--अन्तिम युद्ध के लिए । 

पशु वायु में फिर उठा । परन्तु इस बार रेवतक ने उसे अब 
काश न दिया । वह पलक मारते सिंह के पेट के नीचे जा पहुंचा 
आर उसन पशु के पिछले पाँव दानां करों में पकड़ लिए | फिर 
अवकाश न दें वह लगा उसे बतपृवक घुमान | दशेक भाग 
चल्ल-कहां वह उसे उनके बाच न फक द्‌। "वतक का एक बार 
एसी इच्छा मी हुई परन्तु उसने अपन का शाका। वह सिह को 
कुछ दूर तक घुभाता रहा फिर उसे बलपूवक पकड़ उसन प्र॒थ्वी 
पर दे पटका | सिंह का साथा फट गया ओर वह प्रथ्वी से चिमट 
गया | रवतक न उसे खादा पर उसन अपना पछ आर दबा ला | 

पशु हार गया | परन्तु मनुष्य न हारा। उसन रंवतक पर 
पत्थर फेंके ओर मीडिया ने फूल | 

एथेंस के नियमानुसार वह स्वतन्त्र हो गया। परन्तु उसका 
शत्र मनुष्य था, पशु नहीं। उसे विकराल मानव-पशु से अभी 


बचना था । मीडिया के अनक सम्भावित वर थ । उन्होंन *वतक 
का अन्त करने का ठानी । 


रे 


जब अश्वों पर मीडिया के साथ जाते रैवतक पर उसके 
प्रतिस्पर्णियों ने अचानक आक्रमण किया, उसने भी आत्मरक्षा 
में उन पर खडग चलाया | उसके सिर में कड़ी चोट आईं । 

रक्त प्रवाहित होने लगा। अकेला युद्ध निरथंक विचार मीडिया 
को समुद्र की ओर भागने का संकेत कर वह स्वयं भी उसी ओर 
भागा। दोनों अश्व उड़ चले। ओरों ने पीछा किया। द्वत 
वेग से । 

मीडिया समझ गई | वह तट की एक नोका पर चढ़ गई । 
उसने उसे खोल दिया | मीडिया को अवकाश देने के लिए रैवबतक 
शत्रओं से लड़ रहा था | अब वह मसुद्र में कूद पड़ा और मीडिया 
की नोका की आर तेर चला। शत्रओं ने उसका पीछा किया। 

मीडिया की सहायता से >वतक शीघ्र उसकी नोका पर चढ़ 
गया परन्तु उसके शत्र भी उनसे दूर न थे। शबतक अदूभुत वेग 
से डॉड़ चला रहा था और उसके. सिर का रक्त मीडिया पोछती 
जा रही थी। परन्तु रक्त का वेग न थमा, न शत्रआ को नाकाओ 
का ही। शरैबतक देर तक अपने को न सम्हाल सका। धीरे 
धीरे चेतनाहीन हो वह मीडिया की गाद में जा गिरा । शत्रु अब 
कुछ हा दर रह गए थ । 

मीडिया न बस एक उपाय देखा। वह रैबतक को नोका के 
कर्णा पर खींच ले गई ओर उसे लेकर समुद्र में कूद पड़ी। 
शत्रुओं ने आश्रर्यपूवक देख में कुछ वृत्ताकार रेखाएँ 
उठी फिर विल्ञीन हो गई । 





वितस्ता के तट पर 


[ पूवविजयी मेसिडन के अ्रल्तेग्जेंडर (सिकन्दर) ने ३२६ 
हूं० पू० में भारत पर आक्रमण किया परन्तु वह विपाशा 
( व्यास ) से पूर्व नहीं बढ़ सका था | एरियन लिखता है कि 
उससे चन्द्रगुण मिला था और उसने उसे नन्द के साम्राह््य पर 
आक्रमण करने के लिए उकसाया भी था। प्रस्तुत कह्दानी का 
विषय सिकन्दर और पोरस का युद्ध है जो केलम के तट पर 
हुआ था । अलेग्ज़ेंडर का भारतीय रूपान्तर श्रलिकसुन्दर दे जो 
हमें अशोक के पाली शिलालेख ( तेरहवें ) स उपलब्ध होता 
है । अशोक के पाँच समकालीन यूरोपियन राजाश्रों में से एक 
का नाम अलेग्जेंडर था जो एपिरस का राजा था। | 

ई। 


मकदूनिया के बबेर फ़िलिप ने यूनान के नगर-राज्यों को 
कुचल डाला | जब वह अन्तिम युद्ध से विजयी हो लौटा उसका 
बेटा अलिकसुन्दर मुरभाया बेठा था। उसे चिन्तित देख गुरु 
अरस्तू ने पूछा--अलिकसुन्दर, खिन्न क्‍यों बेठे हो ? 

युवा सरोष बोला --यदि पिता की विजयों का ऐसा ही ताँता 
रहा तो मेरी विजय के लिए कया बच रहेगा? 

फिर वह यकायक उठा। उसने साइंस के हाथ से पिता 
का उत्तुंग तुरग छीन लिया | फिर वह उस पर चढ़ कर लगा 
उसे वायु-वेग से दोड़ाने | सिव्रा फ़िलिप के इस घोड़े पर कोई 
ओर सवार न हो सकता था। अश्ब किसी को अंगीकार न 
करता था परन्तु इस ओजस्वी युवा के पुट्ठों में भी प्रचुर शक्ति 
थी । सामने के मैदान में अलिकसुन्दर अश्व को तब तक वेग से 
दौड़ाता रहा जब तक दोनों स्वेद से नहा न गए । 

2३० कर अ )< 

अलिकसुन्दर का वेग प्रभंजन का था। उसके सम्मुख 
राज्य उड़ गए, साम्राज्य उखड़ गए। मिस्र के राजाओं का 
विशाल पुस्तकालय अप्नि की लपटों के भीतर समा गया, मासों 
जलता रहा । 


१२६ संघ 


ओर वह कुरु का खड़ा किया विशाल पारस-साम्राज्य कॉफ 
कर गिर पड़ा विक्रान्त विजयी के चरणों में । सुग्ध के युद्ध में 
अलिकसुन्दर ने क्षयाषे के यनान पर आक्रमण का बदला फेर 
दिया । दारयवहु (द्वितीय) बह्लीक के उत्तरी पवतों में जा छिपा । 
पारसपुर के राजप्रासाद, शूषा ओर एकबताना की भ्रस्तर-कला 
प्रीकों के हथोड़ों से चर चूर हो गई । 

हिन्दूकुश पार हो गया विक्रान्त यवन | स्वात ओर बाजोर 
के राज्य ध्वस्त हो गए | मस्सग के नर-नारी बाल-वृद्ध एक एक 
ने युद्ध ठाना। एक एक मारा गया। ओलिम्पिक के खेल 
पवतों में होते रहे। तक्षशिला के अधिपति पोरब के शत्रु 
आम्भी ने दूतों द्वारा धन और सर्वातन्त्य भेजा। अलिकसुन्द्र 
ने पौरव को .आत्मससमपंण कर देने को कहलाया। मनस्वी 
केकयराज ने उत्तर में कहला भेजा--वह उदइंड यवन की बितस्ता 
के तट पर प्रतीक्षा करेगा । 

दुर्दान्त सामरिक विश्वविजयी की भौंहें तन गईं | “विशाल 
पारस-साम्राज्य जिसकी चोटों से दुकड़े-टुकड़े हो गया उसके 
सामने छुद्र केकेय का यह साहस ?” उसने विचारा। उसने 
दाँत पीस लिए। फिर वह धीरे धीरे बोला--अच्छा, 'वितस्ता के 
तट पर ।! 


र्‌ 


ग्रीष्म की प्रचंड लू से पंचनद के मैदान भ्ुलस रहे थे। 
वितस्ता के पश्चिम तट पर अलिकसुन्दर ओर उसके दुद्धंष योद्धा 
स्कन्धावारों में पड़े थे--सुयोग की प्रतीक्षा में । 

इस पार केकय का एकवीर पौरव अपनी सेना लिए विदेशी 

की गति-विधि लक्ष्य कर रहा था। विजयी ग्रीक से दो-दो हाथ 
लेने के लिए उसकी भुजाएँ फड़क रही थीं । 

दोनों सेनाएँ नदी के तटों पर अपने अपने सकन्धावार 
में पड़ी थीं। दोनों की दृष्टि पररपर मिली । महीनों 
सेनाएँ बेठी रहीं-यवनों की सुयोग की प्रतीक्षा में, भारतीयों 
की सतके । 

नित्य सारा दिन सारी रात ग्रीकों की नोकाएँ वितस्ता के 
ऊपर-नीचे जल की गहराई नापती फिरतीं, पार जाने की सुविधा 
के लिए | सुविधा मिली, सुयोग आया । निदाघ का ताप द्रवित 
हुआ | आकाश में मेष मड़राने लगे। रात्रि की नीरवता में 
अलिकसुन्द्र के मॉमियों ने उपयुक्त स्थल ढूंढ निकाला | 

वितस्ता में चढ़्ाव पर आठ कोस ऊपर जल कुछ कम था। 
जहाँ बितसता की धारा टूट कर दक्षिण ओर बहती थी वहीं 
उसके मोड़ में बनों से ढका एक छोटा सा द्वीप था। अलिक- 
सुन्दर ने अपना कार्यक्रम स्थिर कर लिया। उसके ललाट की 
रेखाएँ कुछ मिट गई। 

ग्रीकों के स्कन्धावार में रसद जुटाईइ जाने लगी। समीप के 
गॉँवों से महीनों की खाद्य-सामग्री उनके शिविरों में आने लगी। 
इस पार के शिविरों में संवाद आया--विदेशी सामग्री संचय 
कर रहा है, वह अभी रुकेगा, कदाचित वधों भर । उनमें कुछ 
निश्चिन्तता आई । 

धीरे-धीरे मेघों ने आकाश को ढक लिया । रात्रि के अन्ध- 
कार में मेघों की घनता ने वितस्ता के प्रवाह पर भारी परदा 
डाल दिया था । कई दिनों से ग्रीक स्कंधावार में नाच-रंग हो 


श्य्८ संघषे 


रहा था | विविध प्रकार के उत्सव मनाए जा रहे थे। दिन भर 
खेल होते रात्रि में गायन । 

आज इस अन्धकार में जलबृूष्टि भी प्रारम्भ हो गई। 
वितस्ता पहले से भरी थी, पर्वत का हिम गल़ रहा था। इसी 
समय चुनी हुई दीस सवख्र अश्वारोही, पदाति ओर धनुधरों की 
सेना लेकर अलिकसुन्दर नदी के ऊपर की ओर चल पड़ा, तट से 
कुछ दूर, दूर भाड़ियों की आड़ में । 

ग्रीक स्कन्धावार में पॉच सहस््र सेना के साथ क्रातेरस आदेश 
की ग्रतीज्षा में बेठा रहा । उसे आज्ञा थी कि जब अलिकसुन्दर 
अपनी सेना लेकर नेत्रां से ओभकल हो जाय बह उस पार की 
भारतीय सेना का ध्यान अपनी ओर आकर्षित करने का 
प्रयत्न करे । 

सहसा ग्रीक शिविरों में प्रदं।प प्रज्वयलित हो उठे | गणिकाएँ 
नाच उठी । रंग जम गया। समीप के गाँवों से बलपूर्वक लाई 
हुई नारियों के लाथ ग्रीक सेनिक सामने के विशाल शिविर में 
क्रीड़ा करने लगे। दो सहखत्न सेनिकों की टुकड़ी क्रातेरस के 
सामने तुमुज्ञ नाद करने ल्गी। उस पार की भारतीय सेना ने 
जाना ग्रीक पिल्लाल में तत्लीन हैं । 

परन्तु यह प्रबंचना था। अलिकसुन्द्र गरजत बादलों की 
छाया में मनत्रांचित स्थज्न पर जा पहुँचा। वेड़े तैयार थे। 
सिन्धु की नाकाआओं ने आज फिर सहायता को। भश्रीकों की सेना 
वितस्ता के भथ्य के वन-द्वीप पर जा उतरी। परन्तु वहाँ उतर 
कर प्रातःकाल के अंधियारे में उसने देखा यह तट नहीं है और 
अभी एक ओर गहरी धारा पार करनी है। इसी समय दूर की 
पौरव सेना ने विद्युत के प्रकाश में श्रीकों के चमकते पीतल के 
टोपों को देखा। अलिकसुन्दर और शरीक स्कन्धावार के बीच 


वितस्ता के तट पर १२६ 


स्थान-स्थान पर तान सेनापति अपनी अपनी सेनाएँ लिए आदेश 
की प्रतीक्षा में खड़े थे। मिलीगर बीच में था । 

पोरब का पुत्र दो सहख्न अश्वानीक और कुछ रथसेना लेकर 
दुदान्त विदेशी की ओर बढ़ा । इसी समय वज्ष तक जल में हलते 
हुए पदाति और तैरती हुई अश्वारोही सेना जल गारती तट पर 
आ खड़े हुई । 

उधर क्रातेरस ने अपने शिविरों में ओर अधिक हल्ला मचाना 
आरम्भ कर दिया। पोरब अब भी सम्मुख तट के पार के 
स्कन्धावार को ही ग्रीकों का मुख्य भाग समझ तट की रक्षा में 
बेठा रहा । क्रातेरस आज्ञा की प्रतीज्ञा में था। उसे आदेश था 
कि जब भारतीय सेना युद्ध में पूर्णतया संलग्न हो जाय, वह उस 
पार उतर कर उस पर आक्रमण करे | 

पौरव का पुत्र मुट्ठी भर सेना के साथ ग्रीकों की वीरवाहिनी 
पर टूट पड़ा । कोइनस ने डसे कुचल डाला। उसका एक-एक 
सैनिक मारा गया। 

पिता क्रोध से तमतमा उठा। चला वह अलिकसुन्दर कीं 
सेना की ओर अपनी विशाल सेना के साथ । हयदल, रथदल, 
अश्वानीक, पदाति वेग से नई रणभूमि की ओर बढ़ चले । 
यवनराज अपना व्यह रचे पोरव की प्रतीक्षा में खड़ा था। उसकी 
दाहिनी ओर कोइनस था । 

पौरव ने भी अपनी सेना का व्यह रचा। दो सो विशाल 
गज पचास-पचास पगों की दूरी पर सम्मुख हरावल में खड़े हुए । 
दोनों पाश्वे में चार सहस्न अश्वारोही सामने तीन सहसख्र रथों को 
खड़ा कर डट गए | पीछे ओर बीच में पदाति घनुधर तूणीर 
बाँधे, असि और भाले लिए आक्रमण की प्रतीक्षा करने लगे। 

व्यह दुर्ग की भाँति दिखाई देने लगा ओर गज प्राची र-स्तम्भों 
की भांति। 

विदेशी ने अपने कई सेनानायकों को छ: सहखत्र पदाति सेना 
ले रणत्षेत्र से प्रथक प्रतीक्षा करने की आज्ञा दी और अपने एक 
सहस्र अश्वाराही घनुधरों का नदी तट से लगी भारतीय सेना 
के वाम स्कन्‍न्च पर आक्रमण करने का संकेत किया। धनुधरों ने 
प्रबल आक्रमण किया और अलिकसुन्दर स्वयं अपनी रक्षक 
सेना के साथ उसी पाश्वे पर टूट पढड़ा। भारतीय अश्वारोही 
सेना का दक्षिण स्कन्ध पीछे से होकर वामस्कन्ध की सहायता 
को दोड़ा । इसी समय कोइनस अपने सवारों को ले पौरब की 
सेना के दक्षिण स्कन्ध का वेग से चक्‍कर काट उसके अश्वारोही 
ओर रथ-सेना के पश्चात्‌ भाग पर टूट पड़ा। जब भारतीय 
सेना पश्चात्‌ के आक्रमण का सामना करने के लिए पीछे को 
मुड़ने लगी उसकी विनय-स्थिति बिगड़ गइ | सेन्य-संचालन कुछ 
कठिन हो उठा | व्यह्‌ टूट गया | यवन-याद्धा न मोका चुकना 

जाना था | उसने घोड़ फिराते सवारां के प्रष्ठ भाग परु भरपर 

चोट की | बह ठीक बंठी । भारतीय पंक्तियां के दानों स्कंघ 
गए ओर दोनों ही रक्षा के निमित्त गर्जो के संघट्ट में भागे | रथ 
ब्यथ हो चले, उनके चक्के भींगी प्रथ्वी में धंसे जा रहे थे । 

पोरब ओर टिथोनस लड़ते-लड़ते खुले मैदान में निकल आये 
थे । टिथोनस ने दूर से पौरव पर बरछे का वार किया था। 
दोनों एक दूसरे को ललकारते हुए योद्धाओं के संघट्ट से मैदान में 
एक ओर निकल आए दोनों वेग से एक दूसरे पर भन्लों की चोट 
कर रहे थे। दानों शक्तिशाली थे । परन्तु दोनों में अन्तर भी 
था । ओलिम्पिक खेलों का एकमात्र नायक, शूषा का विजेता 
टिथोनस अभी युवा था, पोख प्रोढ़, उसके पिता की आयु का । 

परन्तु पुत्र की मृत्यु ने उसमें अद्भुत शक्ति भर दी थी। उसके 
विशाल देत्य सरीखे शरीर से अलिकसुन्दर के प्रमुख सेना- 
पति दूर ही दूर रहते थे। स्वयं यवनराज कई बार पैतरे बदल 
उसके सामने से हट चुका था। केवल दिथोनस अपने जीवन से 
खेल रहा था, उसे हथेली पर लिए । दोनों पक्ष स्तम्भित-से हो 
उनका युद्ध क्षण भर देखते रहे | स्वयं अलिकसुन्दर कैकेय की 
इस मार से आकुल, चिन्तित हा डठा। कोइनस कॉप गया। 
योद्धाओं के भल्ल हवा में उठे ही रह गए, धनुधरों की अँगुलियाँ 
तूणीरों से चिपकी रह गई | इसी समय पोरब का घातक बरछा 
चमका रक्त रवि की किरणों के स्पश से, ऊपर उठा और सहसा 
टिथोनस के वामस्कन्ध में प्रवेश कर दक्षिण कुक्षि को विदीणे 
करता बाहर निकल आया । टिथोनस के गिरते ही अलिकसुन्दर 
जैसे सोते से जगा | उसके संकेत से सो अश्वारोहियों ने एक 
साथ पोरव पर तलवार से आक्रमण किया । रणमत्त पौरव जूभने 
का तत्पर था, उनसे जा भिड़ा | लोहे से लोहा बज उठा । उसकी 
ओर के घुड़सवार भी व्यह छोड़ उसकी रक्षा के अर्थ 
दोड़ पड़े । हे 

भयानक तत्परता से पोरव की लम्बी असि चलने लगी। 
जो उसके सम्मुख आया मारा गया । शवों से उसके सामने का 
मेदान पट चला | उसी समय एक ग्रीक सैनिक का फेंका बाण 
पौरव की कोख में लगा पर रणमत्त योद्धा इस समय चोटों का 
जैसे मित्र था । उसके ऊपर उनका प्रभाव न होता था। 

क्रोध और आकुलता से यवनराज मर गया । पाँच सो चुने 
सवारों के साथ उसने पोरव पर आक्रमण किया । पौरव ने भी 
अपना भाला सम्हाला। तोज्ञ कर जो उसने भाला मारा वह 
अलिकसुन्दर की बाई रान के समीप घोड़े के पेट पर भर पूर 

बैठा | घोड़ा अपने रवामी को लिए धीरे-धीरे बैठ गया। पौरव ने 
भाला फिर सम्हाला | यवन और भारतीय सैनिक, पदाति और 
अश्वारोही घमासान युद्ध कर रहे थे। जैसे ही पुत्र का बदला 
फेरने के लिए पौरव मे भाला उठाया उसके रघक्षकों के बीच 
से फेंका हुआ आस्भी का भाला उसके स्क्रन्व में लगा । पर 
घाव सांघातिक न था | 

अलिकसुन्दर बाल-बाल बच गया था। घोड़ा बदलने के अर्थ 
वह पीछे हटा | पोरव भा पीछे हट गजों के संघट्ठ में जा पहुँचा । 
धावों की पीड़ा से बह व्याकुल था। उसे अब होदे के अवलम्ब 
की आवश्यकता थी । 

यवनराज कुपित था, क्रोध से अन्धा । परन्तु पारमस-साम्राज्य 
के विजेता उस दुद्धंष ग्रीक में अद्भुत क्षमता थी | हृदय 
की उसने संयत किया । उसने जाना कि सम्मुख समर में 
पोरव को जीतना संभव नहीं। अब उसने नीति का अवलम्बन 
किया। सो सधे धलुघरों को दूर से गजों के नेत्रों में बाण 
मारने की उसने आज्ञा दी । नेत्रों के विध जाने से गज 
चिग्धाड़ते हुए भभर कर भागे, शत्रु-मित्रों को क्राथपूबक 
कुचलते । भारतीय सेना व्याकुल हो उठी । अपने ही गजों से वह 
कुचलने लगी । पोरव का गज भी पीड़ा से अन्धा हो भाग चला । 

इसी समय घोड़े पर चढ़े आम्भी ने पोरच को पुकार कर 
अलिकसुन्दर का संदेश सुनाया । कैकेय ने अपने शत्र पर भाल्ते 
से प्रबल आक्रमण किया। वार खाली गया और वेग के कारण 
होदे के साथ ही पौरव भी नीचे आ गिरा। ब्रणों से रक्तप्रवाह 
निरतर हो रहा था। अब शक्ति के अत्यधिक क्षय हो जाने से 
गिरते ही पोरव संज्ञाहीन हो गया । 

यवन पक्ष के कितने ही योद्धा और आम्भी उसका अन्त कर 

देने के लिए दोड़े परन्तु वीरपुंगव अलिकसुन्दर चिल्लाता हुआ 
स्वय उधर दोड़ पड़ा। वीर को जीवित पकड़ कर प्राणदान देना 
उसने अधिक उत्तम समभा । रक्तरंजित पोरव को ग्रीक सैनिक 
अपने शिविर में उठा ले गए | 


इधर कोइनस ने अपने अश्वानीकों के साथ भारतियों पर 
फिर आक्रमण किया | मरती हुई भारतीय सेना फिर एक बार 
पग्रीकों की वाहिनी से गुँथ गई | इसी समय क्रातेरस, मिलीगर 
ओर अन्य सेनानायकों ने वितस्ता पार कर भीपण आक्रमण 
किया। जिन सेनानायकों को यवनराज ने युद्धक्षेत्र से आज्ञा की 
प्रतीक्षा करने के अथ विज्ञग कर रखा था, अब वे भी उसका 
संकेत पा ग्रीकों की नई सेनाओं से आ मिले। 


भारतीय सेना का वीर सेनापति कैकेय पौरब गिर चुका 
था । सेन्य-संचालन दूर की बात थीा। अब योद्धाओं का व्यक्तिगत 
रूप से लड़ना भी कठिन था। परन्तु भागते गजों के बीच से 
निकल निकल उन्हीं की रोंद से आकुल भारतीय योद्धा खुले 
मैदान का आश्रय किए यवनों से जान रहते लोहा लेता रहा। 

परन्तु इस समय भारतीय आकाश की मूर्था पर सूये की 
भाँति ही अलिकसुन्दर का शौय भी तप रहा था । 


अलिकसुन्दर ने पारस-साम्राज्य-से विशाल साम्राज्यों को 
जीता था परन्तु जितना सुख डसे इस छोटे से राज्य के अधि- 
पति पौरव को जीत कर हुआ पहले कभी न हुआ था। उसने 
अपने सेनिकों को उत्सव करने की आलुझति दी । 


ग्रीक स्कंधावार में विविध प्रकार के उत्सवों का तुमुल नाद 
होने लगा | ओलिम्पिक के खेल, नाच-रंग होने लगे। परन्तु 
अलिकसुन्दर इनमें न था। वह अपने शिविर में धीरे-धीरे 

टहल रहा था । विजय के हषे के साथ ही साथ एक प्रकार क 
अनजाना त्रास उसके हृदय को शंकित कर रहा था, खेलों में 
योग देने से वंचित कर रहा था। “यदि भारत की देहली पर 
ही” वह विचारता, “इस छोटे से राज्य ने यह टक्कर लीतो 
आगे नन्द-साम्राज्य की शक्ति का सामना कैसे कर सकेगा ?” 
भय का लेश जिसने कभी न जाना था, पारस-साम्राज्य को 
जिसने कुछ ही धक्कों से गिरा दिया था उस विश्वविजेता की 
बाढ़ वितस्ता के तट पर रुक गरे। 


“यदि कहीं पारस विजयी होता ?” उसने फिर अपने आप 
से पूछा--“तब ?” “तब”--उसने स्वयं कहा--“श्रीकों के मुँह 
पर कालिख पुत जाती। संसार की विजय पराजय में परिणत 
हो जाती ।” वह काँप उठा । 


उसने घुटने टेक दिए । नेत्रों में ऑसू भरे उसने देवताओं 
को धन्यवाद दिया जिन्होंने कृपा कर पौरव के रथों को व्यथे 
कर दिया था, उनके चक्‍्के पंक में घँसा दिए थे । 


वह यकायक बाहर निकल आया । द्वार पर उसके सेना- 
नायक खड़े थे। सामने मैदान में उत्सव मनाए जा रहे थे जहाँ 
छोटे-छोटे कुरते पहिने सुपुष्टांग दीघेकाय ग्रीक सैनिक खेलों में 
व्यस्त थे । इस युद्ध का प्रमुख विजेता कोइनस था। आज का 
उत्सव उसी के नाम पर था। उसी की पूजा हो रही थी । 
अलिकसुन्द्र ने उत्सव-वयसन बन्द कर दिए। अब उसने देव- 
ताओं की पूजा का आयोजन किया | नई बलिवेदियों पर अनेक 
पशु बलि दिए गए | कई दिनों तक जुपिटर, जीयस, अपोलो 
ओर एथेनी की पूजा होती रही ओर वह दुर्दान्त विजेता अपने 
को तच्छ मान देवताओं की पाथेना करता रहा। 

किसी ने उसके भीतर के उठते और लय होते विचारों का 

मर्म न जाना । 
री 2 

पूजाओं से शान्ति और शक्ति लाभ कर अलिकसुन्दर ने 
दरबार किया। उसके दोनों ओर सुविस्तृत ग्रीक साम्राज्य के 
दुढंष सेनानायक अपने छोटे कुरते और पीतल के चमकते ऊँचे 
शिरस्राण पहिने, ऊँचे भाले लिए, पंक्ति बॉध खड़े हुए--हेफ़े 
स्तियन, सिल्यूकस पर्दिकस, तालेमी, कोइनस, क्रातेरस, मिली 
गर, फ़िलिप्पस, पिउकेस्तस, लिओनेत्तस, एब्रिअस, नियरकस, 
आम्मी | उसके पीछ विक्रान्त शरीर-रक्षक खड़े थे। ओर सामने 
खुले मेदान में विशाल ग्रीक सेना भाले लिए खड़ी थी। उनके 
ऊँचे टोपों और चोड़े वक्ष्माणों को आज कई दिनों के बाद 
निकला सूये चमका रहा था | अलिकसुन्दर स्वयं ग्रीक कुरता 
पहिने और अपना विख्यात व्याप्रमुख वाला टोप धारण किए 
रव॒णु-सिहासन पर विराजमान था । 

इस ऐश्वयंमय समारोह के बीच उसने पौरव को बुला भेजा । 
वह जानना था कि बन्दी का छृदय अभी विजित नहीं हुआ। 
पर अवश्य गश्रीक शिविर का वैभव और उसकी शक्ति देख वह 
सहम जाएगा, आतंक से भर जाएगा । 

बन्दी आया--विशालकाय बन्दी, साढ़े चार हाथ का ऊँचा 

र-पंगव, धीरे-धीरे ग्रीक सैनिकों से घिरा, सेनाओं के मध्य 

होता । अलिकसुन्दर कुछ गम्भीर हो बेठा, उसके सेनानायक 
स्थिर हो रहे | परन्तु विजेता ने विजित के मुख पर वे चिह न 
देखे जिनकी उसे आशा थी ओर जिनके लिए यह समारोह रचा 
गया था। बन्दी न सहमा, उसके मुख पर आतंक के चिह्न न 
दिखाई दिए । 

अलिकसुन्दर विचारने लगा--वह किस प्रकार उससे मिले । 
बन्दी ने किसी की ओर नहीं देखा। केवल उन्नत मस्तक किए 
विजेता के नेत्रों से अपने नेत्र मिला वह चुपचाप खड़ा हो गया । 
विजेता उसका विशाल शरीर देख चकित रह गया | उसने अपने 
सेनानायकों की ओर फिर कर देखा--कोई उतना ऊँचा न था । 

अलिकसुन्दर ने सहसा पूछा-पोरस, तुम्हारे साथ केसा 
व्यवहार किया जाय ? 

उसका प्रश्न पूरा होते न होते उत्तर मिला--जैसा राजा 
राजा के साथ करता हे ! 

चकित बिजेता ने अपने सेनानायकों पर भावभरी दृष्टि 
डाली | अभी राजा 'राजा' था, उसका हृदय नहीं हारा था। 
एसा उत्तर ग्रीक संसार से बाहर अलिकसुन्दर ने कभी न सुना 
था--उस सुबिस्दृति विजय-भूधि में जो अब 'हेल्लेस्पांट' से 
हाइफ़ेसिस' तक फेली थी। विजेता बीर था | उसका बीर- 
हृदय प्रसन्न हो उठा । 

वह आसन छोड़ उठा ओर धीरे-धीरे बन्दी के समीप जा 
खड़ा हुआ | विशालकाय बन्दी के कान तक ही विजेता का 
व्याप्रटोप पहुँच सका । उसने देखा बन्दी उससे कितना ऊँचा 
था! 

बन्दी का कन्धा ठोंक उसने कहा--पोरस, तुम वीर हो। 
तुम्हारे साथ में वह व्यवहार करूँगा जो राजा राजा के साथ 
करता हे । 

फिर उसने सेनानायकों की ओर देख पोरब-विजेता कोइ- 
नस को लक्ष्य कर कहा--कोइनस, पोरस राजा हे | 

फिर उसकी दृष्टि आम्भी पर पड़ी। आम्भी नतमसस्‍्तक हो 
अपने को कोस रहा था । 

| प्रस्तुत कहानी के ग्रीक सेनानायकों के नाम ऐतिहासिक 
हैं ओर सैनिकों के कल्पित। ग्रीक लोग पौरव को पोरस, ननन्‍्द को 
ज़ेन्द्रमस और पाटलिपुत्र को पालिबोथा कहते थे। समय--चौथी 
शती ई० पृ०। | 

। 


“आह, हेलेन, तुम्हारे लिए मेंने क्या नहीं किया था?” 
हृदय की वेदना अधीर हो कंठ से फूट पड़ी । 

“देखो, माइकस, उसे अब भूल जाओ । जीवन में इस प्रकार 
के परिवतेन होते हैं। स्वदेश से इतनी दूर होकर हमें संयम 
ओर आंतरिक शक्ति से काम लेना होगा।” अपोलोदोतस ने 
धीरे धीरे माइकस को समभाया । 

“परन्तु इस प्रकार कैसे, कब तक चलेगा, अपोलोदोतस ?” 
समीप बेठे एक तीसरे सेनिक ने अपने केश-पट्टर से केशों को 
सम्हालते हुए पूछा । 

अपोलोदोतस स्वयं चिन्तित था, चुप हो रहा । 

मेरो ने' भाले के ऊपर अपना भार डालते हुए कुछ और 
तिरछे होकर कहा--बोलो, अपोलोदोतस, वास्तव में इस प्रकार 
केसे, कब तक चलेगा ? 

उत्तर अपेक्षित न था ओर न अपोलोदोतस ने दिया ही। 
उसने अपना टोप भूमि से उठा कर पहन लिया । 

“आज यदि में एथेंस में होता” माइकस ने अपनी बात 
दुहराई । किसी ने कुछ न कहा । 

“आज यदि में एथेंस में होता” माइकस ने फिर कद्दा। 

माइकस को बढ़ावा अपेक्षित था। पर कोई बोला नहीं। सब 

अपनी-अपनी चिता में थे । अपोलोदोतस की माँ दूर मकदूनिया 
में मर चुकी थी, मेरो का भाई एपिरस में घायल पड़ा था, 
मिनानदर का बेटा ,धेस की सड़कों पर भोख माँगता था | सबको 
अपनी-अपनी [चन्‍्ताएँ खा रही थीं । 

“आज यदि तुम एथेंस में होते तो क्या होता, माइकस 7?” 
प्रेटर ने पूछा। उसकी अनुपस्थिति में उसकी प्रेयसी को उसका 
प्रतिद्वन्द्दी ले भागा था । 

“आज यदि में एथरेंस में हाता” माइकस ने अपनी बात पूरी 
की--“तो उस अभागे क्लेता को इस प्रकार तोड़ देता ।” 

उसने अपने हाथ की लकड़ी तड़ से तोड़ दी । अपोलोदोतस 
ने धी रे' धीरे उसके कन्‍्घे पर अपना हाथ रखा। 

इसी समय कोइनस के शिविर से लोट कर कुछ सेनिक 
उसी सिकता भूमि पर बैठ गए । 

अपोलोदोतस ने बात बदलने के लिए एक से पृछ्का--कहो 
क्या संवाद है ? ; 

“अच्छा नहीं” कह कर गोनेतस चुप हो रहा । 

सबकी उत्सुकता बढ़ चली। सबके नेत्र उस पर आ टिके । 
केवल माइकस अपने हाथ की टूटी लकड़ियाँ उछ्ालता रहा। 
उसका जेसे इस वातालाप से कोई संबन्ध न था । 

“क्या बात है, गोनेतस ?” प्रेतर, मिनान्दर, मेरो, अपोलो- 
दोतस सबने पूछा । माइकस के कान भी खड़े हो गए । 

“क्या बात है?” गोनेतस के प्रश्न ने सुनने वालों की 
उत्सुकता ओर बढ़ा दी । 

गोनेतस का एक साथी कुछ कहने के लिए झुका । परन्तु उससे 
पूत गोनेतस स्वयं बोल उठा--बुरी, बहुत बुरी। दूर की यात्रा 
हे--सुदूर प्राची की | पालिबोथा जाना होगा, भारत के हृदय में, 

गंगा और शोण के संगम पर, जेन्द्रमस से लड़ने । कहो 
जाओगे ? 

सेनिक एक दूसरे को देखने लगे, चिन्तित, सशंक, त्रस्त । 

इकस ने विद्रोह का सूत्रपात किया वह बोला--सें नहीं 

जाऊँगा । पागलपन हे पालिबोथा जाना । 

प्रेतर ने अपने कानों पर हाथ रख लिए । गोनेतस ने घूम 
कर पीछे ग्रीक स्कंघावर की ओर देखा। 

अपोलोदोतस ने धीरे-धीरे कहा--माइकस, संयत हो। धेैये 
ओर शान्ति से काम लो । सेवापति बिना बिचारे कुछ न करेंगे । 

स्वयं अपोलोदोतस को पाटलिपुत्र जाकर नन्द से लड़ने की 
बात पर आश्रय हुआ । 

गोनेतस ने पूछा--ओर जानते हो यह जेन्द्रमम कितना 
प्रबल है ? 

“बड़ा--सुना है ।” मेरो बोला । 


मेरो की बात अनसुनी कर गोनेतस ने कहा--बड़ा प्रबल है 
वह जेन्द्रमस | देरियस के साम्राज्य से उसका सामाज्य विपुल है। 
उसकी सेना संख्यातीत है। उसमें सहस्रों पोरस सरीखे सेनिक 
हैं। ज़ेन्द्रमस के कोष में अनन्त घन है। और उसकी राजसभा में 

न्‍्त्र मारने वाले अनेक जादूगर हैं जो मंत्र पढ़कर बाण 

मारते हैं | 

सैनिक आश्रय से भर गोनेतस की बात सुनते रहे । 

गोनेतस कहता गया-वहाँ ज़ेन्द्रमस की सेना में अनेक 
अद्भुत सिंह हैं, दो पंछों वाले, जो देवियों के वाहन हैं । ये सिंह 
सेना की सेना खा जाते हैं ओर इन्हें देवियों के प्रभाव के 
कारण न भाले छेद सकते हैं, न बाण। 

अपने वक्तव्य का प्रभाव श्रोताओं पर होता देख क्षण भर 
दम लेकर गोनेतस ने फिर कहा--कुछ वाहन मूषक ओर महिष 
हैं, कुछ मेष ओर वृषभ, कुछ उलूक ओर गदेभ । ये देवी शक्ति 
से मनुष्य पर आक्रमण करते हैं, उसका नाश कर डालते हैं । 
जब ज़ैन्द्रमस युद्ध करता है उसके दो सेनापति, जिनमें एक का 
वाहन ब्रषभ ओर दूसरे का गरुद है, नाग ओर अग्नि उगलते 
रहते हैं | शत्रु ठहर नहीं सकता । 

ग्रीक सेनिक त्रास से भर रहे थे। अपोलोदोतस धीरे-धीरे 
हँस रहा था । क्षत्रान्तक महापद्मनन्द्र ओर घननन्द का आतंक 
ग्रीक स्कंधावार पर छा रहा था। 


कह मई गर 


“सुन कर ही आया हूँ, यवनराज ओर जान पड़ता है यह 
संवाद निराधार नहीं है |” सुगठित सुन्दर युवा कुछ मुसकराता 
हुआ बोला । 

उसका अश्व अलिकसुन्दर के वाजिराज को मानो ललकार 
रहा था | सिल्यूकस, नियरकस ओर क्रिलिप्पस भी अपने घोड़ों 
पर समीप ही सवार थे। युवक का वक्तव्य सुन यवनराज कुछ 
तीत्र हो गया । 

वह बोला--यह संवाद नितान्त मिथ्या है, युवक । 

“यदि ऐसा है, यवनराज, तो हम दोनों मगधराज नन्‍्द 
पर आक्रमण कर उसके राज्य को नष्ट-भ्रष्ट कर दें | वह रबय॑ 
शूद्र ओर ज्षत्रिय-शत्रु होने के कारण देश में घृणारपद हे। 
विजय के पश्चात्‌ हमारी परस्पर की सीमा व्यास होगी।” 
युवक बोला । 

“स्लो ठोक । परन्तु राज्य की सीमा निर्धारित करने का 

कार्ये सम्राट का है युवक, तुम्हारा नहीं ।” अधिकारपूबक 
सम्राट बोला | 

युवक कुछ हँसा, फिर बोला--बह काय यथाथेत: शक्ति का 
है, ग्रीकराज । 

“तुम मेरे साथ शक्ति तोलागे, युवक !” अलिकसुन्दर के गये 
को ठेस लग रही थी | वह कुछ तन गया | 

“शक्ति तोलंगा ?”? अच्छा, उसकी बात फिर होगी, यवन- 
राज, इस समय केवल यह जानकर संतुष्ट हो जाऊंगा कि संसार 
का वह विजेता जिसके चरणों पर पारस साम्राज्य लोटता है 
मेरा साधक्‍य स्वीकार करेगा १”? युवक ने पट्रबन्ध से लटकती 
असि की म्यान अपने पाँव से कुछ उछाल दी । 

अलिकसुन्दर कुछ क्रद्ध हो उठा परन्तु संयत हो उसने 
पूछा--तुम कौन हो, युवक ? 

युवक तत्क्षण बोल उठा--में हूँ मगधराज का श्र, एक 
स्वच्छुन्द सामरिक । परन्तु इसकी बात फिर होगी | 

“तो सुनो, युवक--'संसार का वह विजेता जिसके चरणों पर 
पारस साम्राज्य लोटता है! एक स्वच्छुन्द सामरिक का साधेक्‍य 
स्वीकार न करेगा |” अलिकसुन्दर कुछ हँसा। 

रोषपूर्ण युवक ने अश्व का मुख फेर लिया | फिर अपने भाले 
को जोर से मुट्ठटों में कस सीना तान कर उसने कहा-- 

“तो तुम भी सुनो, यवनराज । नन्द्र दारयवहु नहीं है ओर 
न उसके सामन्त आम्भी हैं।पोरव उसका अन्तपाल होने की 
भी शक्ति नहीं रखता । मगध समुद्र हे, ग्रीस उसमें डूब जाएगा -.- 
बात परी होते न होते यब॒क ने घोड़े को एड़ लगा दी । 

अलिकसुन्दर तमक उठा | उसने सिल्यूकल ओर फ़िलिप्पस: 
को चिल्ला कर कहा--पकड़ो, उहंड युवक को । 

फ़िलिप्पस तो पहली ही चोट में मूछित हो गया और 
सिल्यकस के ऊपर जो यवक ने भाला मारा तो उसका टोप 
उसके भाले में आ अटका | विजयचिह्न भाले में अटकाए, भाले 
को ऊपर उठाए, टोप सू्य की नई किरणों में चमकाता ग्रीक 
स्कन्धावार से क्षण भर में दूर जा युवक दृष्टिपण से ओमल 
हो गया | 

फ़िलिप्पस को जब चेतना हुई उसकी शबय्या के पास खड़े 
हो मलिनमुख यवनराज ने फ़िलिप्पस और सिल्यकस को धीरे 
धीरे सावधान किया--यह यवक ज़ेन्द्रमस का ध्वंस कर भारत 
का सम्राद होगा | इससे सावधान रहना | 

दोनों सेनानायक चुपचाप सिर नीचा किए सुनते रहे । 

फ़िलिप्पस भारतीय प्रदेश का और सिल्यकस हिन्दुकुश का 
शासक नियक्त हो चुका था | केवल एक दिन पूव । 

मध्याह् में स्वेद से सना अश्वारोही जब घने बन में परणुकुटी 
के द्वार पर पहुँचा, एक ओजरवी कृष्णकाय ब्राह्मण पीत यज्ञो 
पवीत पहने वहाँ खड़ा था| अश्वारोही ने ग्रीक-टोप ब्राह्मण के 
चरणों में रख दिया । अद्भुत तेजस्वी उस चतुर गम्भीर पुरुष के 
पीत नेत्र चमक उठे। 


 #् 


५्‌ 


सेना का आत्मविश्वास घट गया था। अलिकसुन्दर का 
उत्साहवधेन किसी काम न आया । सेना को एकत्र कर उसने 
उपदेश दिया। 

उसने कहा--ग्रीस के वीरो, दियानिसस और हिरैकिल्स 
जैसे विजेताओं से तुम्हारी विजय कहीं बढ़ कर है। पारस 
का साम्राज्य तुम्हारे कुछ ही आधघातों से बेठ गया। सारा 

एशिया तुम्हारे चरणों में लोट रहा है। अब साहस क्‍यों 
खाते हो ? 

उसने दम लिया । अपने प्रभाव को श्रोताओं के मुखमंडल पर 
पढ़ने का वह प्रयत्न करने लगा । वहाँ भय का साम्राज्य था। 

उसने फिर ललकारा--अब क्या शेष रहा। भारत की देहली 
पार कर चुके । हृदय पर आधात करना ग्रीक सेनिक जानता हे। 

सेनिक चुप थे, म्तप्राय । 

अलिकसुन्दर ने फिर कहा--पालिबोथा बड़ा ऋद्ध नगर हे। 
पारसपुर, शूषा, एकबताना उसके सामने कुछ नहीं । जेन्द्रमस के 
कोष में अपार धन हे । 

किसी ने दबे स्वर में कहा--ओर उसकी सेना में अपार 
सेनिक । 

यवनराज के नेत्रों ने इस शत्र को खोजा प्रर वह न मिला। 
सैनिक पूबंबत नि्जीब बेठे रहे । 

धीरे-धीरे उनका प्रिय सेनानायक पौरव का विजेता 
कोइनस उठा । 

उसने सम्राट को सम्बाधन कर कहा--सम्राट , राजा के 
लिए मध्यम भागे प्रशस्त होता है | हमने संसार की विजय की । 
अब हमें लाटना उचित है । हमारी सेनाएँ क्लान्त हो चुकी हैं । 
उनके वशस्ध-शम्त्र पुराने हो चुके | आत्मीय दूर पड़े हैं। आपकी 
सेना अविजित है परन्तु देव का प्रकोष उस पर पड़े, इससे पूर्व 
ही लोट चलना उचित है । स्वदेश रह-रह कर पुकार रहा है। 

कोइनस के वक्तव्य के समाप्त होते ही सहस्नों सेनिकों की 
करतलध्वनि से दिशाएँ गज उठीं। देवचिन्तकों ने सम्राट के 
मगधाभिमुख प्रस्थान को अशुभजनक बताया। सम्राद की ग्रह- 
दशा विपरीत कही 

अलिकसुन्दर अपने शिविरों को लौट गया। तीन दिनों तक 
उसने अन्न-जल न छुआ । परन्तु सेनिकों की ठेक के सम्मुख 
इसे अपनी टेक छोड़नी पड़ी । उसने लौटने की आज्ञा दे दी । 
यवनसेना लोट पड़ी । 


रे 


रावी के दोनों ओर शक्तिशाली मालवों का संघराज्य फेला 
था। व्यास की ऊपरी धारा के पास आयुधजीवी क्ुद्रक निवास 
करते थे। दोनों संघराज्यों में घनी शत्रुता थी। परन्तु विदेशी 
शत्रु के समक्ष उन्होंने अपना बेर भुला दिया। मिल कर उन्होंने 
प्रीकों का नाश कर देने की सोची । अपनी शत्रुता को भूल जाने 
के लिए दस सहस्र मालव युवतियों ने क्ुद्रकों को वरा और 
इतनी ही संख्या में छुद्रक रमणियों ने मालवों का वरण किया | 

परन्तु निश्चित तिथि पर दोनों संघराज्यों को मिल जाने का 
अलिकसुन्दर ने अवकाश न दिया। खेतों में पोधे निराते मालब 
किसानों पर वह टूट पड़ा ओर उनके अग्रस्तुत नगरों को उसने 
नष्ट कर डाला | ब्रह्मपुर के मनस्वी ब्राह्मणों ने जब उसका सामना 
किया उसने उनमें से एक-एक को मार डाला | 

आगे एक छोटा-सा पुर था । उसके थोड़े से वीर नागरिकों 
ने दुगद्वार बन्द कर दिया। अलिकसुन्द्र के श्रीक उस पर जां 
चढ़े । परन्तु इस छोटे से दुग को लेना आसान न था। एक-एक 
मालव स्वतन्त्रता का उपासक था, जान पर खेलने लगा । 

उनके शोये का सिक्‍का तीन बार ग्रीक सेना की पीठ पर 
बेंठा । तीन बार विदेशियों ने इस दुर्ग पर आक्रमण किया, तीन 
बार उन्हें मुँह की खानी पड़ी । अलिकसुन्द्र क्रोध ओर ग्लानि से 
भर गया । निसेनी से दुर्गेप्राचीर पर चढ़ते कितने ही ग्रीक सैनिकों 

को रोषपूर्वक उसने नीचे फेंक दिया ओर उनके हाथ से निसेनी 
छीन वह स्वयं प्राचीर पर चढ़ गया। 

एक-एक बाण का लक्ष्य था वह श्रीक वीर, उस खुले प्राचीर 
के ऊपर । ओर एक आ लगा छ:हृत्था बाण । ताम्र-वर्म छिद 
गया । क्रद्ध भारतीय बाण ने ग्रीक विजेता का रुधिर पी लिया। 

अलिकसुन्दर बाण को हाथ से पकड़े नीचे भीतर की ओर 
कूद पड़ा । बड़ी कठिन समस्या थी | सेना बाहर थी।  दुगद्वार 
बन्द था । 

प्यकेस्तास दपे के साथ निसेनी की सहायता से उछल कर 
प्राचीर पर जा चढ़ा। लियोनातस ओर एब्रिअस ने उसका 
अनुसरण किया । पलक मारते तीनों प्राचीर से नीचे भीतर की 
ओर कूद पड़े । 

अलिकसुन्दर थोड़ी दूर पर एक वृत्ष के नीचे गिरा था। 
अभी। अभी शत्रओं ने उसे देखा था और वे उसकी ओर दौड़ 
पड़े थे। प्यकेस्तास अलिकसुन्दर के ऊपर लेट गया ओर उसने 
इलियन की लाई पवित्र ढाल से उसकी रक्ञा फी। इसी समय 
लियोनातस सम्राद के पाश्व में लेट गया। सम्राट की तो सत्वर 
मृत्य से रक्षा हुईं परन्तु लियोनातस शत्रु की चोटों से चल 
बसा | 

इसी समय ग्रीक सेना ने दुगे का सिंदद्वार तोड़ दिया । वह्द 
इस ओर उमड़ चली जिस ओर क्रद्ध नागरिक अलिकसुन्दर फा 
अन्त किया चाहते थे और दुर्गंपाल अपना वक्ष खोले अपनी सेना 
से कह रहा था--आहत शत्र फो न मारो । जो उसे मारेगा पहले 
मुमे मारेगा । 

शत्र मुग्ध थे उसकी इस वीरता पर । पर ओदाय का पारि 
तोषिक सदा कृतश्षता नहीं होता। प्युकेस्तास ने पीछे से बलपूर्वक 

तान कर जो भाला मारा वह दुर्गपाल के प्रष्ठ देश को विदीय॑ 
करता सम्मुख वक्त में निकल आया। 

इसी समय भ्रीकवाहिनी दुर्गंसेना पर द्ूट पड़ी । उसने 
एक-एक को तलवार के घाट उतार दिया । बालक, ख्री, वृद्ध कोई 
नबचा। ह 

कुछ दिनों में अलिकसुन्दर का ब्रण भर गया परन्तु शीघ्र 
बावेरु में वही उसका घातक बना। 


वैराग्य 


कहानी कल्पित है। ताया अन्तिश्रोक नंगर की एक 
विख्यात वेश्या थी | ग्रीक कथाओं के अनुसार उसका अलेग्ज़ेंडर 
पर बड़ा प्रभाव था | कहते हैं कि उसी की इच्छानुसार ईरान के 
जग्त्पसिद्ध नगर पर्सिपोलिस को ग्रीक विजेता ने जला डाला | 
“थायस” नाम का सवोंगसंदर उपन्यास, जिस पर अनातोल फ्रांस 
ने नोबुल-पुरस्कार पाया था, ताया से द्वी सम्बंध रखता है । 
ताया उसको नायिका है परंतु उपन्यासकार अपनी इस कृति में 
शायद काल-दोष ( ७78०४०ग्ांशा। ) का दोषी हो गया है 
क्योंकि इसमें वर्णित कथा इतिहास की ताया के पाँच सौ वर्ष 
पश्चात्‌ रोमक सम्राटों के राज्यकाल में खुलती है। ताया का 
विवाह शायद अलेग्ज़ैन्डर की मृत्यु के बाद तालेमी के पिता से 
दो गया था। आत्तेकामा ईरानी राजकुमारी थी जिसका विवाह 
अलेग्जैन्डर के सेनापति तालेमी से हुआ | तालेमी ने मिश्र के 
विख्यात तालेमी--( !2000079५ ) राजवंश की नींव डाली । 
निषध पंत हिन्दू कृुश का प्राचीन नाम है जिसे शरीक परोपनिसस 
( 7207079०7एप४ ), पर-उप-निषद, कहते थे । चन्द्रगुत्त शायद 
जैन होकर दक्षिण भावण-बेलगोला की ओर चला गया था। 
समय---तृतीय शती ई० पू० । 


८र--भ--४१ ] [ मध्याह ११--१ 


“फिर, प्रिये, फिर ?” 

“फिर विजयी ने नीति को भुला दिया, आयेपुत्र । ताया का 
मादक विश्रस अब सेनिक के ओदाये पर शासन कर रहा था | 
अलिकसुन्दर का उन्नत शरीर उस अन्तिओक की वारवनिता 
की काम-यष्टि से कहीं छोटा हो चला था । पुरुष का चित्त कितना 
वश्य है, देव ?” 

“सही, देवि, सत्य ही--जहाँ उसका इष्ट पिंड है। अच्छा 
फिर ?” 

“फिर ताया के विलास ने मानवता की कोख में अग्निर्भांड 
उलठ दिया | बबेरता का नग्न नृत्य होने लगा। विश्व का वह 
विख्यात नगर पारसपुर धाँय-धाँय जल उठा । विलास के विशाल 
भवन, ज्ञयाषें की संचित सम्रद्धि--सब उस तांडब में भस्म हो 
चले । ज्वाल-जिह्ला अनन्त नागों की भाँति ललक-ललक राज- 
ग्रासाद के कनक-पीत कलश-कंगूरों को चाटने लगी |? ' 

“और विजयी ?” सम्राद ने कुतूहलपूबक पूछा । 

“ ओर विजयी ?! विजयी अब विजयिनी का बन्दी था। 
दूर, नगर के मुख्य द्वार के ऊपर, प्राचीरों की विस्तृत पीठ पर 
भल्ल का सहारा लिए वाम कर ताया के स्कंध पर डाले वह मंत्र- 
मुग्ध-सा खड़ा था, कदाचित्‌ अग्नि-ज्वालाओं के पार सुदूर पूर्बे 
में गन्धार सीमा की ओर लो लगाए, अथवा कौन जाने-- 

कदाचित्‌ उस विलासिनी द्वारा प्रस्तुत नव-विलास की वासना 
जगाए।? 
' “तो विजयी देखता था, प्रिये ?” 

“विजयी देखता था, प्रिय, निर्मेम निरनिमेष नेत्रों से--बह 
दहन-काय, वह घोर अप्लिकांड, वह भयानक नरयज्ञ । और 
सुनता था वह आत्त जन-कोलाहल, उस अवश्य-मरण का 
चीत्कार, उस संहत्री /म्॒त्यु का उल्लसित हुँकार |” 

सम्राद ने ल्लाट का स्वेद पोंछ लिया । 

“वह देखता रहा, सुनता रहा”--सेलिडउक की कन्या फिर 
कहने लगी--परन्तु उसके नेत्रों में ताया बसी थी, कानों में 
ताया का सरस नाद भरा था। उसका दृष्टि-पथ शून्य था, श्रवण- 
मागे भरा । 

“ओर ताया ९” 

“ओर ताया? ताया की बह विश्वविमोहक मुसकान 
विकृत हो गई थी । उसका विद्रुप हास्य छूृणित हा उठा था। 
उसने पूछा--विजयी, उन लपटों के उस पार देखते हो ९ 
'देखता हूँ, ताया, उन लपटों के उस पार देखता हूँ अनंतविज्ञास- 
जनयित्री मधुर-मानिनी ताया--विजयी बोला ।” 

“ रहने दो, विजयी, इस समय व्यसन का वह स्वप्न, ताया 
बोली--संहार का अन्त बिलाप नहीं विभूति हे, ऐश्वय | बोलो, 
अलिकसुन्दर, यशस्वी क्रिलिप के एकमात्र वंशधर, तपस्वी अरस्तू 
के सबारे ग्रीक, हरिकुल के स्वप्न, बोलो--उन मेघचुग्बी ज्वालाओं 
के पीछे क्या देखते हो?! ताया ने उठती धूम्रराशि के मध्य 
लपकती लाल लपटों की ओर हाथ उठा दिया ।” 

“ “उन मेघचुम्बी ज्वालाओं के पीछे, ताया, में देखता हूँ एक 
नए जगत के प्राचीरों का प्रसार ओर सुनता हूँ उस पर श्रींक 

सैनिकों के आक्रमण के आघात, फिर देखता हूँ विश्व का अंतिम 
छोर, एक विपल सागर का सिकता-तट और सुनता हूँ अंबुधि से 
भी गंभीर ताया का अविराम स्वर! | ताया के उठे हाथ की ओर 
बिजयी का हाथ स्वत: उठ गया । 

“मैंने धीरे से पिता से पछा--पितवा, क्‍या तुम भी वहां 
देखते हो जो ताया ओर विजयी देखते हैं ? कया साभने भ्रीकों 
की बबेरता पर पारसिकों की मानवता नहीं हँस रहीं है ?” 

“मेरे पिता ने धीरे-धीरे कम्पित स्वर में कहा--हेलेन, 
में वह नहीं देखता । में देखता हूँ उन लपटों के पार विजयी के 
उस नए जगत के प्राचीरों के भीतर अपने वंश की परम्परा का 
स्‍्वप्र। 

हेलेन ने सम्राट के बक्ष में अपना मुख छिपा लिया । उसकी 
पिंगल कंचित केशराशि ने बिखर कर चन्द्रगुप्त का मुख-मंडल 
ढक लिया। विजित-विज्ञज्जित-सी चन्द्रमरीचिया छुब्घध हो 
ज्षितिज की ओट में फिसल पड़ीं । 


हा 


५ 


जब चाणक्य ने कमरे में प्रवेश किया सम्राज्ञी उसकी प्रतीक्षा 
में बेटी थी। सम्राज्ञी ने एक पग बढ़ कर अभिवादन किया । 
आचाये ने उसके भुके मस्तक पर कर फेरते हुए आशीवांद 
दिया--सौभाग्यवती हो, देवि । तुम्हारे चक्रवर्ती तनय का शासन 
सावेभोम हो । 

बाहर पक्तियों का कलरव प्रारम्भ हो गया। प्राची गगन 
के धँधले गवाक्ष से उषा छिप-छिप काॉक रही थी। बाहर 
आचार्य का अन्तेवासी चन्द्रगुप्त का गुरु-भाई लोकक्षेम खड़ा कुछ 
सोच रहा था। भीतर सम्राज्ञी अभी अपने रव॒णासन के समीप 

खड़ी दी थी कि बाहर सिंहद्वार पर प्रभात के घंटे बज उठे। 
बैतालिक ने प्रातः का ललित विरुद गाया। 
चाणक्य ने व्याप्रचमे वाले अपने नित्य के आसन पर बेठते 


हुए सम्राज्ली को बेठने का संकेत किया । 
फिर उसने पूछा-बेटी, क्या समाचार है? क्या चन्द्रगुप्त 
अब भी दुरूह हे 


“अभी उनकी थाह नहीं मिलती, आचायें। रह-रह कर उन्हें 
जैसे काई मार्मिक वेदना होती है, वे कराह उठते हैं। फिर मुम्े 
बोलने से रोक देते हैं।कर्कश जगत को धिकारते हुए अन्तमुंख 
हो जाते हैं, सो जाते हैं ।” सम्राज्ञी बोली । 

“देखो, बेटी, चन्द्रगुप्त वीर होकर भी सदा का अबोध हे । 
किसी के हाथों में रहकर ही वह उछलता है, कूदता है। पहले 
वह मेरे हाथों में था, अब तुम्हारे हाथों में है। मेंने उसे उत्तरा- 
पथ दिया, तुम दक्षिणापथ दो ।” 

“आचाय, में भरसक प्रयाप्त करती हूँ परन्तु न जाने क्‍यों 
अब उनकी प्रवृत्ति उत्तरोत्तर निग्नेन्थों की ओर कुकती जा रही 
है । मानवी पार्थिव शक्ति को वे क्षणिक, मिथ्या और हिसा- 
जनित कहते हैं 

“मूर्ख !” चाणक्य सम्राज्ञी की बात काटता हुआ बोला-- 
“निर्बाध ! अभी भ्रान्ति बनी हुई है।” 

“देखा, बेटी, अभी भारतीय प्रीकों से कई बातों में पीछे 

हैं।” आचाय ने फिर कहा--“मिखमंगों ने उन्हें पंगु बना 
रखा हे।” 

“ऐसा क्‍यों कहते हैं, आचाय ? सम्राट का लोहा तो सारा 
एशिया मानता है। भीकों के खड॒ग की धार तो वितस्ता के तट 
पर ही मुड़ गई थी। और क्या आपको वह क्षण स्मरण नहीं दे 

जब भारतीय चोट से ग्रीकों का लाड़ला फ़िलिप्पस धूल चाटने 
जगा था और जब सेल्यूकस-सा योद्धा अपना शिरश्राण खो 
श्रीविह्दीन हो गया था ?” मनस्विनी का गव अब पति के मान 
की रक्षा कर रहा था । 

“सही, देवि, सही। पर मुझे उत्तने से अभितृप्ति न होगी । 
में चाहूँगा कि भारतीय निषध की ऊँची दीवार को लॉध ईरान 
ओर पश्चिमी संसार को रॉौंदता एथेन्स की व्यायामशालाओं में 
यवन वीरों को ललका रे ।” 

“वह शक्ति आचाय ही ग्रदान कर सकते हैं ।” सम्राज्ञी बोली । 

“न, बेटी। अब आचाये के शब्दों में वह जादू न रहा, 
न उसकी प्रतिज्ञाओं में वह हढ़ता ही रही । वह आशा अब मग- 
ठृष्णा-सी जान पड़ती है । और चाणक्य म्रगतृष्णाओं के पीछे 
नहीं दोड़ता ।” 

“फिर, आचाय ?” 

“फिर, आचाये का काये नहीं, बेटी, तुम्हारा है। आचाये 
ने तुम्हें निषध-सुमे|्ठ पयत उत्तर के प्रदेश दिए। अब तुम इसे 
दक्षिण सागर पयत प्रदेश दो ।” 

“मैं दूँ, आचाय, आपको ?” 

“हाँ, हाँ, देवि, तुम दो, मुझे ।” 

“वह क्योंकर, आचाय ?” 

“बालक चन्द्रगुप्त के बच्चे कानों को ग्रीकों की वीरता ओर 
उनकी विजय-कथाओं से भर-भर कर । उसमें नृशंस भावों को 
जगा-जगा कर । हे 

“आचाये, आपके बताए पथ पर नेत्र मूंदे चली जा रही हूँ । 
आज की रात मेंने सम्राट से पारसपुर-दहन की आँखों देखी 
कथा कही ।” 

“ठीक । अब अगली रात इंरान की उस अद्वितीय सुन्दरी 
राजकुमारी आत्तेकामा ओर तालेमी के विवाह और मिश्र के 
राज्यप्रसार की कथा कहना ।” 

“जेसा आदेश, आचाय । परन्तु क्या आचाय का विश्वास है 
कि इन कथाओं से सम्राट का हृदय कठोर हो उठेगा ९” 

“विश्वास ? पूरा। धीरे-बीरे ये कथाएँ उसके कानों में 
प्रवेश करंगी । फिर नित्य उनके श्रवण से जब नृशंसता और 
मानव-हत्या उसे प्राकृतिक जँचन लगेगी तब अभ्यास से हिंस 
भावों का उदय होगा ओर उनमें दक्षिण का सारा भारत डूब 
जाएगा। जाओ, बेटी, शक्ति भर यत्न करा।” 

सम्राज्ञी के भवन से निकलते हुए आचाय ने धीरे-धीरे 
कहा--चन्द्रगुप्त अब किसी के वश का नहीं रहा | चाणक्य अब 
तुम्हारी वह सार भारत की एकछन्र-कामना फलवती न होगी। 


रे 


जगत के उस विस्मयकारक मोय राज्यप्रासाद में चन्द्रगुप्त 
की सभा लगी थो। स्वण के बृहदाकार रत्नजटित सिंहासन पर 
सम्राट ओर सम्राज्ञी बेठे थ। सिंहासन के पांछे अनेक यवनियाँ 
चेंवर भूल रही थीं | स्वणंखचित श्रीवतान के नीचे सभा के 
स्तंभों पर हीरकों ओर मुक्ताओं के पक्षी बैदूयं और पन्ना की बेलों 
में रह रह कर जेसे हिल रहे थ। विशाल रत्नभांड सामने तीर्था 
के जल से भरे थे। संसार के विख्यात रत्न सम्राट और 
सम्राज्ञी के मुकुटों में चमक रहे थे। बाइ आर कुछ दूर पर बैठा 
सेलिउक का ग्रीक राजदूत मेगस्थनीज विश्वविभूति उस चन्द्रगुप्त 
के ऐश्वयं को एकटक निहार रहा था। जब कभी सम्राज्षी पर 
उसके नेत्र पड़ते गब से उसका मस्तक उन्नत हो जाता। 


बेराग्य १४७ 


धीरे-धीरे विदेश के राज्यों ओर विजितों से आए उपायनों 
को स्वीकार करते हुए सम्राट ने प्रत्येक को उपयुक्त भेटें प्रदान 
की | फिर बहू उठकर अन्तः:पुर को चला । 

हर हि हर 

जैन साधु के उपदेश समाप्त होते ही चाणक्य ने प्रवेश 
किया । उसके श्याम शरीर पर पीत पट दमक रहा था। परन्तु 
उसका ललाट' चिन्ता और क्रोध की रेखाओं से भर गया था । 
उसके होंठ फड़क रहे थे । 

उसके ग्रवेश करते ही सम्राट उठ खड़ा हुआ । चरण-रपश के 
अर्थ वह आचार्य की ओर बढ़ा | परन्तु चाणक्य ने उसे गोक 
दिया-- 

“न, चन्द्रगुप्त, चाणक्य के चरणरपश का अधिकार तुम्हेँ 
नहीं । चाणक्य क्लीव के स्पर्श से अपाबन हो जाएगा। और 
यह क्षपणक. ....... . ; 


समाद तमक उठा । उसने चाणक्य की बात पूरी न होने दी । 
बह बोला--गुरुदेव, जैन आचाय मानव-विभूति हैं । 

चाणक्य ने और भी परुष हो कहा-चन्द्रगुप्त, भारत की 
विभूतियाँ मिट चुकीं । अब उसका वक्ष क्षपणकों की लीलाभूमि है । 

फिर जैन आचाये की ओर हाथ उठा कर उसने कहा--भारत 
के सम्राट को कापुरुष बनाने वाला आचाय उपाधिधारी 
क्षपणक आज साम्राज्य का बन्दी हे। 

यकायक उसके इस निर्देश पर स्तम्भों के पीछे से निकल 
कुछ सैनिक जैन आचाये की ओर बढ़े । 

अपने इस अपमान पर चन्द्रगुप्त बड़ा छुब्ध हुआ। उसके 
नेत्रों से चिनगारियाँ निकलने लगीं । 


१४५८ संघषे 


एक पग आगे बढ़ वह बोला--आचाय, सम्राट के नाते में 
आपको राजप्रासाद से बाहर निकल जाने की आज्ना देता हूँ। 

क्रोध की ज्वाला को भीतर ही दबाते हुए चाणक्य ने 
अटूहास किया । 

फिर वह बोला--चन्द्रगुप्त, यह विस्तृत साम्राज्य राजन्य की 
भुजाओं से नहीं विग्न की मेधा से प्रादुभेत हुआ हे--यह विशाल 
साम्राज्य--निषध-सुमेरु के शिखर से नमंदा की तलहटी तक | 

श्याम मुखमंडल पर श्वेत केश की एकाध अलकें दिल रही 
थीं। लम्बा श्वेत श्मश्र करस्पर्श से कुछ द्विल रद्दा था । 

अपनी अवमानना के विष के घूट पीता हुआ चन्द्रगुप्त 
नतमस्तक हो वेग से कमरे से बाहर निकल गया । किसी ने डसे 
न रोका । 

५ 2५ 2५ 

सम्राज्ञी ने जब उसे रात्रि के समय न पाया वह उद्दिग्न हो 
उठी । परन्तु उसके अनन्त प्रयत्न से भी चन्द्रगुप्त का पता न चला। 

दो मास पश्चात्‌ चाणक्य के चरों ने डसे बताया चन्द्रगुप्त 
की आकृति का एक जैन भिक्तु नमेदा के पार उतर दक्षिण को 
ओर चला गया । 

चाणक्य की परुष चेष्टा ओर भी विकृृत हो गई। सम्मुख 
फलक पर रखे साम्राज्य के मानपत्र के उसने टुकड़े-टुकढ़े कर 
ढाले | उसी क्षण वह कुटी से बाहर निकल गया ओर कुद दी 
दिनों में वह राजगिर के महाकान्तार में जा घुसा । 


[ असन्धिमित्रा की मृत्यु के बाद प्रियदर्शी अशोक ने 
वृद्धावस्था में तिष्यरक्षिता नाम को एक असाधारण सुन्दरी से 
विवाह किया । खंजन-से नेत्रवाले सपत्नी-पुत्र कुणाल के प्रति 
तिष्यरक्तिता के हृदय में प्रेमवासना जगी | परन्तु साधु-प्रकृति 
कुणाल पुण्यात्मा बना रद्दा । जन्र तिष्यरक्षिता की दुरभिसन्धि न 
फली तब उसने अशोक से कुणाल की मंत्रिपरिषत्‌ के प्रति आज्ञा 
' भिजवाई किवे कुणाल के दोनों नेत्र निकाल कर भेज दे | 
कुणाल उस समय तन्कशिला का मौयेशासक ( श८०४७०४ ) 
था | समय--तीखरी शत्ती ई० पू० । ] 


८+-५-४ ९१ |] अपर।हू, ३-४ 
है 


समरविमुख प्रियदर्शी ने धर्मंविजय की ठानी। धममहामात्र 
साम्राज्य में धर्मप्रसार करने लगे। चुनार की पवेतश्रेणी से श्रसूत 
स्तंभों पर घर्म-आचार खुद गए। इन चमकते प्रस्तर स्थाणुओं 
ने विजित के कोने-कोने में धरम की ध्वनि पहुँचाइ। शिलाखंडों 
ने जनसमूहों को अहिंसा और शील के उपदेश किए । उपदेशक 
विजित से बाहर अनन्‍्तों में जा पहुँचे, उनसे भी दूर अफ्रीका, 
यूरोप, एशिया में उमड़ पड़े। चीन, खुत्तन, स्वरणंभूमि, सिंहल 
बुद्ध की प्रेम-भावना से प्रेरित हो उठे। राजपथों पर फलों से 
लदे छाया-वृत्त खड़े हुए, कूप खुद गए। देश-विदेश में नर 
ओर पशु के चिकित्सालय ओषधवितरण करने लगे। अशोक 
ले; प्रासाद में भी एक पोधा लगा। 

7 7५ ५ 

यौवन ने उसे विशेष हरा कर दिया। वसन्‍त उसे नित्य नए 
साधनों से पनपाने लगा। अशोक लोकाराधन में व्यस्त रहता | 
उसे बैराग्य से स्नेह हुआ । संघ-परिवार राजसभा में उमड़ 
पड़ा । तिष्यरक्षिता की ओर उसे देखने का अवकाश न था। 

कुणाल के नेत्र वास्तव में खंजन-से थे, चंचल, अस्थिर । 
किसी अद्भुत अख्र की भांति वे सद्य:परिणीता तिष्यरक्षिता के 
हृदय में सहसा प्रवेश कर चारों ओर तीत्रता से चुभने लगते । 
सद्य:परिणीता बिकल हो उठी। उसने एक दिन अपना भ्रस्ताव 
कुणाल से कह डाला | धर्ममीर कुणाल घबड़ा उठा । वह उस 

१९ 

घृणित प्रस्ताव से, घृशित प्रासाद से, घृणित नगर से भागा-- 
उदीचि की ओर, तक्षशिला की शरण में जहाँ का वह शासक 
मनोनीत हो चुका था । 
हु ््‌ व 
तिष्यरक्षिता का मोहन वृद्ध समाद पर चल गया। अपने 
ही तनय के जीवन ५र दुबेल प्रणयी ने प्रबल आधात किया-- 
ममोनन्‍्तक । जब उसने पत्र पर अपनी मुद्रा अंकित की तिष्यरक्षिता 
हँसी-व्यंग्य ओर शक्ति से । फिर रोई । शत्रु के हृदय में कुणाल 
के लिए विशिष्ट स्थान था। पिता रूप का दास था, सोन्‍्दय्य 
का बन्दी । 
व ५4 2५ 
राज्यपरिषत्‌ ने तक्षशिल्ा में कुमार के सम्मुख बह मुद्रांकित 
शासन रख दिया | वह उसका अन्तिम शासन-पठन था | कुणाल 
के नेत्र एक बार चमक कर ज्योतिह्दीन हो गए । 


मर मर ५ 
तिष्यरक्षिता ने उन नेत्रों को चुमा फिर उसने उन्हें अपने 
ज्योतिहीन कोटरों में रख लिया । 
2५ 2 2५ 


प्रियदर्शी की ओर नेत्रहीन युवा खड़ा था, दूसरी ओर 
नेत्रहीना युवती । दोनों सौन्द्य की मूर्ति थे | इषत्‌ हास्य से उनके 
होंठ कुछ बिलग हो रहे थे | अशोक के मुँदे नेत्र रह रह कर 
हिल उठते ओर जब वे हिलते उनसे वारिधारा बह चलती । 

अशोक ने धीरे-धीरे कहा-प्रियदर्शी, तू श्रप्रियदर्शी है । 





संघर्ष की-कंदह्ानियाँ मानवता के सबेरा के बाद संघषे की हैं। 
यद्द संघर्ष संदेहात्मक दे जो मेथा के क्षेत्र में उत्पन्न होकर लोकायत 
ओर ऋषि के बीच ईश्वर के अस्तित्व पर कथोपकथन का संयोग 
प्रस्तुत करता है । राष्ट्रभेद में गणराज्यों का तत्व निरूपण है; तरह 
कौन था ? में बुद्ध के जीवन की सार-प्रगति है । विलासी में छठी 
शती ई० के प्रसिद्ध बिलासी उदयन के विज्ञास की फथा है । उदयन 
संस्कृत साहित्य में बिलास की प्रतिमूर्ति माना जाता दे | गोमेद की 
मुद्रिका में भारत और इरान के संबंध का निरूपण हे । एथेंस का 
भारतीय ग्रीस के तत्सामयिक भारतीय संबंध को व्यक्त करता है। 
बवितस्ता के तट पर सिकन्दर का भारत पर आक्रमण की कहानी दे । 
वैसे द्वी मीक लोटे भी । वैराग्य में चन्द्रगुप्त का वैराग्य है ओर सुन्दर 
मोटकीय ढंग से लिखी गई हे । असंधिमित्रा में कुणाल की कथा 
निहित है, उस दारुण दशा की जो उसे अशोक की पत्नी असंधिमित्रा 
के कारण भोगनी पड़ी थी। संघर्ष उपनिषद्‌ काल से प्रारंभ टोकर 
मौय अशोक के शासन काल तक के समाज का चित्र हमारे सामने 


प्रस्तुत करता है । 
मूल्य २) 


किताब महल « प्रकाशक * इलाहाबाद 

